

سلطنتِ مصطفیٰ

صلی اللہ علیہ وسلم

مصنف

حکیم الامت مفتی احمد یار خاں نعیمی

ناشر

مکتبہ اسلامیہ

میاں مارکیٹ پیس میٹ، غزنی سٹریٹ

38، اردو بازار، لاہور

Ph:042-7354851

مکتبہ فیضانِ عطار اینڈ جلد ساز
زود آف انٹرنیشنل محمد جاوید عطاری
شارہ پووالی گجرات 0305-6268295

سَلْطَنَةُ الْمُصْطَفَا

مُصَنَّف

حکیم الامت مفتی احمد یار خاں نعیمی رَحْمَةُ اللهِ عَلَيْهِ

خصوصی ایڈیشن مکے

بزمِ اَنْوَارِ فَدَائِنِ بَرَفَتْحِ جَنَنِكَ

بِسْمِ اللّٰهِ الرَّحْمٰنِ الرَّحِیْمِ
وَالصَّلٰوةُ وَالسَّلَامُ عَلٰی رَسُوْلِهِ الْكَرِیْمِ

سلطنتِ مصطفیٰ ﷺ	نام کتاب
مفتی احمد یار خان نعیمی رحمۃ اللہ علیہ	مصنف
80	صفحات
1000	تعداد
بزم انوار مدینہ تحصیل روڈ فتح جنگ	خصوصی ایڈیشن
پیر بھائی پرنٹرز لاہور	پرنٹر
مکتبہ اسلامیہ لاہور	ناشر
	ملنے کے پتے۔
1- بزم انوار مدینہ نزد فری ہو میوکلینک تحصیل روڈ فتح جنگ	
2- محمد صفدر حسرت کلاتھ مرچنٹ پہلوان چوک فتح جنگ	
فون (05775-212637)	
3- بخاری دواخانہ تھانہ روڈ فتح جنگ	
4- جمیل احمد کراکری سنور تھانہ روڈ فتح جنگ	
5- مکتبہ اسلامیہ 38 اردو بازار میاں مارکیٹ لاہور	

ہدیہ تشکر

کتاب ہذا آپ کے ہاتھوں میں طبع ہو کر کبھی نہ پہنچتی اگر خدا تعالیٰ کے فضل و کرم اور درج ذیل حضرات کا تعاون حاصل نہ ہوتا۔ یہ حضرات ہمیشہ بزم ہذا کے ساتھ تعاون فرماتے ہیں۔ یہ حضرات خصوصی شکر یہ کے مستحق ہیں کہ جن کی وساطت سے کتاب ہذا آپ کے ہاتھوں میں ہے۔ رب کریم اپنے حبیب پاک ﷺ کے طفیل ان کے ایمان میں اضافہ فرمائے اور راہ ہدایت پر قائم رکھے۔

- 1 جناب حاجی محمد افضل صاحب ڈاکٹر غلام یسین ملک صاحب (حسرت برادران)
- 2 جناب عمر فاروق صاحب (تھانہ روڈ)
- 3 جناب طارق محمود صاحب (طارق میڈیکل سٹور تھانہ روڈ)
- 4 جناب حاجی عبدالمتین صاحب (المدینہ جنرل سٹور کوہاٹ روڈ)
- 5 جناب حاجی طارق محمود صاحب (نفیس زرگری مین بازار)
- 6 جناب حاجی عبدالستار صاحب (نفیس فوٹو سٹوڈیو)
- 7 جناب حاجی ساجد محمود صاحب (کریانہ سٹور لاری اڈہ)
- 8 جناب جمیل احمد پراچہ صاحب (کریانہ سٹور کھوڑ روڈ)
- 9 زبیر احمد، جمیل احمد صاحب (کراکری سٹور تھانہ روڈ)
- 10 حکیم محمد الیاس (عادل دواخانہ مین بازار)
- 11 جناب محمد اختر صاحب (یونی لیور والے)
- 12 جناب عامر محمود صاحب (کلاتھ مرجنٹ تھانہ روڈ)

نعت شریف

مدینے کے شام و سحر اللہ اللہ عجب نور کا سلسلہ ہے مدینے

خدا مہربان کیوں نہ ہو اس جگہ پہ محمد جو جلوہ نما ہے مدینے

تصور نے میرے جو دیکھا مدینہ تو جلووں میں گم ہو گیا ہے نبی کے

میرا جسم لوٹا ہے کر کے زیارت میرا دل مگر رہ گیا ہے مدینے

جو رحمت مدینے تو بخشش مدینے وہاں پر نہیں جو یہاں پر نہیں وہ

خدا اپنے محبوب ﷺ پہ وار کے پھر بھی نعمتیں بانٹا ہے مدینے

یہ مانا خدا ذرے ذرے میں پنہاں جو ڈھونڈو تو حسرت کہیں نہ ملے گا

محمد ﷺ میں عکس جمال خدا ہے رخ مصطفیٰ آئینہ ہے مدینے

محمد صفا حسرت

مقدمہ

خداوند قدوس کالا کھلا کھلا شکر ہے کہ اُس کی دی ہوئی توفیق سے بزم انوار مدینہ فتح جنگ اس سے پہلے بھی حضرت علامہ سید تبسم بخاری دائم برکاتہم کی تصنیف ”مقام مصطفیٰ“ کے دو ایڈیشن شائع کر چکی ہے۔

ماہ میلاد النبی ﷺ کے مناسبت سے اب فقیہ العصر حکیم الامت حضرت مولانا مفتی احمد یار خان نعیمی رحمۃ اللہ علیہ کے عشق سے لبریز گراں قدر تصنیف ”سلطنت مصطفیٰ“ آپ کے ہاتھوں میں ہے جو کہ بزم نے محترم المقام انوار احمد خان صاحب (جو کہ مفتی اعظم رحمۃ اللہ علیہ کے نواسے ہیں) کی کمال شفقت و اجازت سے بصد عجز و نیاز شائع کرنے کی سعی کی ہے۔ مفتی صاحب کی یہ تصنیف مسلمانان عالم پر بڑا احسان ہے کہ اس کو آپ رحمۃ اللہ علیہ نے عشق مصطفیٰ کے سمندر میں ڈوب کر تحریر فرمایا ہے۔ دُعا گو ہوں رب العزت آپ کی قبر انور پر رحمتوں کی برسات فرمائے (آمین)

عشق رسول ﷺ کی شمع کی لو میں مسلمانان عالم اور بالخصوص نوجوانوں کے قلوب و اذہان کو منور کرنا اور بھنگی ہوئی انسانیت کو راہ حق پر چلانے کی سعی بزم انوار مدینہ فتح جنگ کا اولین مقصد اور مطمح نظر ہے۔

تبلیغ دین کے اس عظیم کام میں حضرت مولانا مفتی محمد عنایت اللہ الازہری دائم برکاتہم او حضرت مولانا پروفیسر مفتی محمد نذیر احمد قادری دائم برکاتہم جیسی عظیم المرتبت ہستیوں کی سرپرستی بزم انوار مدینہ کیلئے مشعل راہ ہے۔

علاوہ ازیں مجاہد اہل سنت قبلہ خان رب نواز خان (صدر مرکزی سیرت کمیٹی فتح جنگ)

جیسی نابغہ روزگار ہستی کا وجود اور شفقت بزم کا عظیم اثاثہ ہے۔

اس جگہ پر اگر میں برادر محمد سلیم سلیمی اور برادر عمر فاروق کا نام نہ لوں تو حق ادا نہ ہوگا کہ یہ حضرات ہمیشہ بزم کے کاموں میں بڑھ چڑھ کر حصہ لیتے ہیں بلکہ سچ پوچھیے تو انہیں حضرات کی وجہ سے کتاب ہذا آپ کے ہاتھوں میں ہے۔

خداوند قدوس علماء حق کے ساتھ وابستگی، حق سمجھنے اور حق بولنے کی توفیق عطا فرمائے یہی دارین میں ذریعہ نجات ہے۔

آخر میں ان تمام احباب اور اپنے تمام قارئین کا بزم کی طرف سے شکریہ ادا کرتا ہوں اور خراج تحسین پیش کرتے ہوئے ان تمام حضرات کا خدائے بزرگ و برتر کی بارگاہ بے کس پناہ میں ملتجی ہوں کہ اللہ تعالیٰ ہم سب کو حضور پر نور شافع یوم النشور ﷺ کے تصدق سے دین و دنیا میں سرخرو فرمائے (آمین ثم آمین)

محمد صفدر حسرت

بزم انوار مدینہ فتح جنگ

19 اپریل 2004ء

بِسْمِ اللّٰهِ الرَّحْمٰنِ الرَّحِیْمِ

﴿فخر اہل سنت، حکیم الامت شیخ التفسیر والحديث﴾

الحاج مولانا مفتی احمد یار خان نعیمی رحمۃ اللہ علیہ

تعارف

حضرت حکیم الامت، شیخ التفسیر والحديث مولانا مفتی احمد یار خان نعیمی رحمۃ اللہ علیہ یوسف زئی پنجاب قبیلے سے تعلق رکھتے تھے آپ کے خاندان کے چند افراد غالباً مغل دور میں افغانستان سے ہجرت کر کے ہندوستان آئے تھے آپ کے دادا مرحوم منور خان رحمۃ اللہ علیہ اوجہانی (بدایوں ہندوستان) کے معزز لوگوں میں شمار ہوتے تھے اور اپنے ہاں فیوٹبال میچوں کے ممبر بھی تھے۔ آپ کے والد کا نام محمد یار تھا جو ایک دیندار اور عبادت گزار انسان تھے انہوں نے اوجہانی (ضلع بدایوں) کی جامع مسجد کی امامت، خطابت اور انتظامی امور سب کچھ اپنے ذمے لے رکھا تھا اور یہ خدمات انہوں نے مسلسل 45 سال تک بلا معاوضہ سر انجام دیں۔

پیدائش: مولانا محمد یار رحمۃ اللہ علیہ کے ہاں یکے بعد دیگرے پانچ لڑکیاں پیدا ہوئیں تو مولانا نے اللہ تعالیٰ سے اولاد نہ لینے خاص دعا مانگی اور یہ نذر مانی کہ اگر لڑکا پیدا ہوا تو اللہ رب العزت اور اس کے رسول کریم صلی اللہ علیہ وسلم کے رستے میں بسلسلہ خدمت دین وقف کر دوں گا۔ دعا قبول ہوئی اور انہیں بیٹا عطا ہوا جس کا نام ”احمد یار“ رکھا گیا اور اس بچے نے جمی آگے چل کر عملی طور پر ثابت کر دیا کہ واقعی وہ ”احمد یار“ ہے حضرت مفتی صاحب کا سن ولادت ۱۳۲۳ء ہے۔

حصول علم: وطن اوجہانی (انڈیا) میں آپ نے والد ماجد سے قرآن مجید پڑھا اور فارسی کی نصابی تعلیم نیز دینیات اور درس نظامی کی ابتدائی کتب بھی انہی سے پڑھیں اور نہایت چھوٹی عمر میں تحصیل علوم کی خاطر وطن سے نکل کھڑے ہوئے اور سالہا سال تک بدایوں اور میندہو میں درس نظامی کے اسباق پڑھتے رہے۔ اسی دور میں اپنے ایک عزیز کی ہمراہی میں مفتی صاحب کی ملاقات مراد آباد کی عظیم درس گاہ ”جامعہ نعیمیہ“ کے بانی صدر

الافاضل مولانا سید محمد نعیم الدین مراد آبادی رحمۃ اللہ علیہ سے ہو گئی حضرت صدر الافاضل بڑے جوہر شناس تھے انہوں نے ہونہار طالب علم میں موجود صلاحیتوں کا ادراک کر لیا اور اعلیٰ تعلیم کیلئے تمام سہولتیں مہیا فرمادیں اور مفتی صاحب کو مراد آباد سے واپس نہ جانے دیا جائے حضرت صدر الافاضل نے علامہ مشتاق احمد کاپنوری جو معقولات اور ریاضیات میں یکتائے زمانہ شمار ہوتے تھے کو معقول مشاہرے پر جامعہ نعیمیہ مراد آباد بلا لیا اور مفتی صاحب کی اعلیٰ تعلیم کا سلسلہ شروع ہو گیا۔

تحریک آزادی کے ایک نامور سپاہی شیخ القرآن علامہ عبدالغفور ہزاروی بھی کاپنور، مراد آباد اور میرٹھ میں علامہ مشتاق احمد صاحب سے تعلیم حاصل کرتے رہے تھے اس طرح علامہ ہزاروی مفتی صاحب کے استاد بھائی تھے مفتی صاحب خود فرمایا کرتے تھے کہ مراد آباد کا قیام میری زندگی میں اہم سنگ میل کی حیثیت رکھتا ہے۔ صدر الافاضل مولانا نعیم الدین مراد آبادی رحمۃ اللہ علیہ کی محبت، شفقت، خاص توجہ اور تربیت حکیمانہ نے مفتی صاحب کی شخصیت پر گہرے اور ائمہ نقوش ثبت کئے تھے۔ مختصر یہ کہ حضرت مفتی صاحب رحمۃ اللہ نے اپنے وقت کے بہترین اساتذہ سے دینی تعلیم حاصل کی (مزید تفصیلات کی ان صفحات میں گنجائش نہیں)

زیارت اعلیٰ حضرت:

بدایوں کے دور طالب علمی میں مفتی صاحب نے سیدنا اعلیٰ حضرت امام احمد رضا خان بریلوی رحمۃ اللہ علیہ کی خدمت اقدس میں حاضری کے لیے بریلی شریف تشریف لے گئے تھے خود مفتی صاحب کے بقول میں کوئی دس بارہ برس کی عمر میں اعلیٰ حضرت کے دیدار کے لیے بریلی شریف حاضر ہوا تھا ان دنوں ۲۷ رجب قریب تھی اور اعلیٰ حضرت کی زیارت کا شرف حاصل ہوا اور اعلیٰ حضرت سے عقیدت زندگی کا سرمایہ بن گئی۔

تصانیف: امام اہل سنت اعلیٰ حضرت فاضل بریلوی رحمۃ اللہ علیہ کے بعد حکیم الامت مفتی احمد یار خان نعیمی رحمۃ اللہ علیہ اہل سنت و جماعت کا سرمایہ افتخار اور قابل فخر اہل قلم ہیں اعلیٰ حضرت کے دینی لٹریچر کا انداز عالمانہ اور محققانہ ہے اور انہوں نے خصوصاً اہل علم، علماء، فضلاء کی خاطر اپنی تالیفات میں بلند علمی معیار رکھا، علماء اور اہل دانش طبقے کی بیداری کیلئے ضروری اور بنیادی دینی لٹریچر اعلیٰ حضرت کے قلم سے نکل چکا تھا، اب ضرورت تھی سادہ، آسان اور براہ

راست دل و ذہن پر اثر انداز و ہننے والی تحریروں کی چنانچہ اس میدان میں مفتی صاحب کے عظیم قلم نے وہ جوہر دکھائے اور ایسے معرکے سرکے جو تائبہ قیامت اہل اسلام کیلئے مشعل راہ بنے رہیں گے آپ رحمۃ اللہ علیہ نے اپنی تحریروں میں آسان زبان اور سادہ انداز اختیار کیا۔ جسے عام فہم لوگ بہت جلد سمجھ لیتے ہیں ”تفسیر نعیمی“ کے دیباچے میں فرماتے ہیں کہ بہت کوشش کی گئی ہے کہ زبان آسان ہو اور مشکل مسائل بھی آسانی سے سمجھا دیئے جائیں۔ آپ کی تمام تصانیف کا یہی انداز ہے۔

قبل مفتی صاحب نے صدر الافاضل رحمۃ اللہ علیہ کو اصرار کر کے ”تفسیر ترائس العرفان“ لکھنے پر آمادہ کیا تھا حضرت صدر الافاضل دیگر مصروفیات کی وجہ سے مفصل تفسیر کا کام نہ کر سکے بالآخر مفتی صاحب نے اللہ تعالیٰ کے فضل و کرم اور سرکار مدینہ صلی اللہ علیہ وسلم کے فیض روحانی کی بدولت اس عظیم کام کا بیڑا اٹھایا اور ”تفسیر نعیمی“ لکھنا شروع کی اور پہلے گیارہ پاروں پر اردو زبان میں گیارہ ضخیم مجلات تحریر فرمائے تفسیر نعیمی بے حد مقبول ہوئی کہ کروڑوں لوگوں کیلئے قرآن فہمی کے درکھل گئے اسی سلسلے میں (قرآن فہمی) آپ نے ایک کتاب ”علم القرآن“ تالیف فرمائی۔ تفسیر نعیمی کے علاوہ آپ نے اعلیٰ حضرت کے ترجمہ ”کنز الایمان“ پر حواشی تحریر فرمائے جو ”تفسیر نور العرفان“ کے نام سے دستیاب ہے۔

حدیث کی معروف کتاب ”مشکوٰۃ المصابیح“ کا ترجمہ اور شرح ”مراۃ المناجیح“ کے نام سے آٹھ جلدوں میں مکمل کی دیگر تصانیف میں ”علم المیراث جآء الحق، شان حبیب الرحمن، اسلامی زندگی، رحمت خدا بوسیلة اولیاء، معلم تقریر، مواعظ نعیمیہ، سفرنامے حجاز و قبلتین (حج و زیارت) حضرت امیر معاویہ رضی اللہ عنہ پر ایک نظر، فتاویٰ نعیمیہ، رسائل نعیمیہ (آٹھ رسائل کا مجموعہ جن میں ادیوان سالک ۱۲ رسالہ، نور ۳ سلطنت مصطفیٰ ۱۱۳ کلام المقبول ۱۵ ایک اسلام بقیہ :- رسائل نمبر 6 اسلام کی چار اصولی اصطلاحیں نمبر 7 اسرار الاحکام نمبر 8 درس القرآن شامل ہیں۔ اور خطبات کا مجموعہ ”خطبات نعیمیہ“ شامل ہیں۔ مذکورہ تمام کتب دینی حلقوں میں بہت ذوق شوق، محبت اور عقیدت کے ساتھ پڑھی جاتی ہیں۔

درس و تدریس: حضرت مفتی صاحب رحمۃ اللہ علیہ مختلف مقامات پر درس و تدریس کے فرائض انجام دیتے رہے ہیں جن میں ”جامعہ نعیمیہ مراد آباد (انڈیا) مدرسہ مسلیمیہ

دھوراجی کاٹھیاوار (انڈیا) ”بھکھی شریف ضلع گجرات (پاکستان) اور گجرات میں انجمن خدام
الصوفیہ کے دارالعلوم میں کوئی بارہ تیرہ برس مدرس رہے۔

گجرات ہی میں آپ مسجد غوثیہ (چوک پاکستان) میں سالوں بلاناغہ درس قرآن مجید دیتے
رہے اور کوئی انیس (19) سال میں پہلی مرتبہ قرآن مجید کا درس مکمل ہوا اور پھر دوبارہ شروع کیا
گیا۔ آپ نے گجرات میں ”دارالعلوم غوثیہ“ قائم کیا۔

شخصیت: مفتی صاحب کی شخصیت کا منفرد پہلو یہ تھا کہ آپ اپنے معمولات اور مشاغل
کے سلسلے میں تعین وقت کے پابند تھے ہر کام بڑے سلیقے سے اپنے مقرر کردہ اوقات میں
سرا انجام دیتے حتیٰ کے لوگ آپ کے معمولات دیکھ کر وقت کا اندازہ کر لیا کرتے تھے۔ آپ ان
لوگوں میں سے تھے جن کے کیلئے شریعت بمنزل طبیعت کے بن جاتی ہے۔ نماز، تلاوت، درود
شریف اور حج و زیارات سے بے پناہ شغف تھا آپ کئی بار حج و زیارات کیلئے بھی تشریف لے
گئے تھے تہجد پابندی سے ادا کرتے غرض آپ کی شخصیت کا مکمل احاطہ کرنے کیلئے یہ صفحات کم
ہیں۔

وفات حسرت آیات: ۳ رمضان المبارک ۱۳۹۱ھ مطابق ۲۳ اکتوبر ۱۹۷۱ء آپ چند دن
ہسپتال میں بیمار رہنے کے بعد اپنے خالق حقیقی سے جا ملے عالم اسلام ایک بلند دینی شخصیت، ایک
ماینز اہل قلم اور ایک عظیم انسان سے نرہم ہو گیا لیکن آپ کے روشن کئے ہوئے چراغ ہمیشہ اُجالے
بکھیرتے رہیں گے۔

آپ کا عرس ہر سال ۲۳، ۲۵ اکتوبر کو آپ کے مزار مبارک واقع مفتی احمد یار خان روڈ چوک
پاکستان گجرات میں پورے عقیدت و احترام اور حدود شریعت کے اندر رہتے ہوئے منعقد کیا
جاتا ہے۔ یہ مفتی صاحب کی ہمہ گیر شخصیت کا اجمالی تعارف ہے تفصیل کی گنجائش نہ تھی

الحمد لله رب العلمین والصلوة والسلام علی سید الانبیاء والمرسلین۔

از: شکیل مصطفیٰ اعوان صابری چشتی

سلطنت مصطفیٰ صلی اللہ علیہ وسلم

در

مملکت کبریا جل و علا

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَكَفَى وَالصَّلٰوةُ وَالسَّلَامُ عَلٰی سَيِّدِ الْاَنْبِيَاءِ مُحَمَّدٍ الْمُصْطَفٰی وَعَلٰی
اٰلِهٖ وَاَصْحَابِهٖ اُوَّلٰی الْاَصْدُقِ وَالصَّفَا

دنیاوی بادشاہ اپنے درباروں کے آداب اور ان میں حاضری دینے کے قوانین خود بناتے ہیں اور اپنے مقررہ حاکموں کے ذریعہ رعایا سے ان پر عمل کراتے ہیں کہ جب ہمارے دربار میں آؤ تو اس طرح کھڑے ہو۔ اس طرح بات کرو۔ اس طرح سلامی دو۔ پھر جو کوئی آداب بجالاتا ہے اس کو انعام دیتے ہیں۔ جو اس کے خلاف کرتا ہے بادشاہ کی طرف سے سزا پاتا ہے۔ پر ان کے یہ سارے قاعدے صرف انسانوں پر ہی جاری ہوتے ہیں جن فرشتے حیوانات وغیرہ کو ان سے کوئی تعلق نہیں کیونکہ ان پر ان کی کوئی سلطنت نہیں تو پھر یہ سارے آداب اس وقت تک رہتے ہیں جب تک بادشاہ زندہ ہے۔ اس کی آنکھ بند ہوئی وہ دربار بھی ختم۔ سارے آداب بھی فنا۔ اب نیا دربار ہے نئے قاعدے

ہر کہ آمد عمارت نو ساخت رفت و منزل بہ دیگرے پرداخت
لیکن اس آسمان کے نیچے ایک ایسا دربار بھی ہے جس کے آداب اور جس میں حاضر ہونے کے قاعدے سلام و کلام کرنے کے طریقے خود رب تعالیٰ نے بنائے۔ اپنی خلقت کو بتائے کہ اے میرے بندو! جب اس دربار میں آؤ تو ایسے ایسے آداب کا خیال رکھنا اور خود فرمایا کہ اگر تم نے اس کے خلاف کیا تو تم کو سخت سزا دی جائے گی۔ پھر لطف یہ ہے کہ اب وہ شاہی دربار ہماری آنکھوں سے چھپ گیا۔ اس کی چہل پہل ہماری نگاہوں سے غائب بھی ہو گئی اس شہنشاہ نے ہم سے پردہ بھی فرمایا۔ مگر اس کے آداب اب تک وہی باقی۔ اس کا طمطراق اسی طرح برقرار پھر اس دربار کے قوانین فقط انسانوں

ہی پر جاری نہیں بلکہ وسعت سلطنت کا یہ حال ہے کہ فرشتے بغیر اجازت وہاں حاضر نہ ہو سکیں۔ جنات جتھلتے ہوئے حاضر ہوں۔ جانور سجدے کریں۔ بے جان کنکر اور درخت گلے پڑھیں اور اشارہ پر گھومیں۔ چاند سورج اشاروں پر چلیں اس کے اشارے ابرو سے بادل آکر برسیں اور دوسرا اشارہ پا کر بادل پھٹ جائیں۔ غرضیکہ ہر عرشی فرشی اس قاہر حکومت کے بندہ بے زر۔ مسلمانو! معلوم ہے وہ دربار کس کا ہے؟ وہ دونوں جہاں کے مختار حبیب کروگار۔ کونین کے شہنشاہ، دارین کے مالک و مولیٰ، شفیع المذنبین، رحمتہ اللعالمین احمد مجتبیٰ محمد مصطفیٰ صلی اللہ علیہ وسلم کا دربار ہے۔ دوستو! آؤ ہم تم کو قرآن ن سیر کرائیں اور دکھائیں کہ اس نے اس سچے شہنشاہ کونین کے دولہا صلی اللہ علیہ وسلم کی بارگاہ کے کیا ادب سکھائے۔

کچھ لوگ زمانہ رسالت میں حضور انور صلی اللہ علیہ وسلم سے پہلے ہی قربانی کر لیتے اور کچھ لوگ رمضان سے پیشتر روزے رکھنا شروع کر دیتے ہیں تو اب فرماتا ہے:

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَبِيحٌ عَلِيمٌ ۝

ترجمہ:- اے ایمان والو! اللہ اور رسول سے آگے نہ بڑھو اور اللہ سے ڈرو بے شک اللہ سنتا ہے جانتا ہے۔

اس آیت نے ادب سکھایا کہ کوئی مسلمان اللہ کے حبیب علیہ السلام سے کلام میں، چلنے میں غرض کسی بات میں حضور سے آگے نہ ہو۔ حتیٰ کہ راستے میں اگر حضور کے ساتھ جا رہا ہے تو آگے نہ چلے۔ ایک صحابی ہیں جن کا نام ہے حضرت قیس بن شحاس رضی اللہ تعالیٰ عنہ جن کو اونچا سننے کی بیماری تھی۔ جب بارگاہ رسالت میں حاضر ہوتے تو بات کرتے میں آواز اونچی ہو جاتی۔ بھلا رب کو یہ کب منظور تھا کہ کوئی میرے حبیب کے حضور میں بلند آواز سے بولے۔ ارشاد فرمایا۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا كَجَهْرِ وَالِدٍ
بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ۝

ترجمہ:- اے ایمان والو! نبی علیہ السلام کی آواز پر اپنی آوازیں اونچی نہ کرو اور ان کے حضور بات چلا کر نہ کہو۔ جیسے آپس میں ایک دوسرے کے ساتھ چلاتے ہو کہیں تمہارے عمل برباد نہ ہو جائیں اور تمہیں خبر بھی نہ ہو۔

سبحان اللہ کیسا ادب سکھایا کہ اس بارگاہ میں حاضری دینے والوں کو زور سے بولنے کی بھی اجازت نہیں۔

حضرت قیس ابن شحاس اس آیت کے نازل ہونے کے بعد بوجہ خوف بارگاہ نبوت میں حاضر نہ ہوئے۔ سرکار نے ایک روز دریافت کیا فرمایا کہ کچھ روز سے قیس نہیں آتے لوگوں نے حضرت قیس کے گھر جا کر غیر حاضری کا سبب پوچھا۔ فرمانے لگے میں جہنمی ہو گیا۔ کیونکہ میری آواز اونچی ہے۔ اور آیت کریمہ نے یہ ارشاد فرمایا ہے۔ یہ ماجرا بارگاہ رسالت میں عرض کیا گیا۔ تو فرمایا کہ وہ جنتی ہیں یعنی اب تک جو ہو گیا وہ معاف ہے۔ اس کے بعد حضرت ابو بکر و عمرو بعض صحابہ کرام رضی اللہ عنہم اجمعین اس قدر آہستہ آواز سے کچھ عرض کرتے تھے کہ حضور علیہ السلوٰۃ والسلام کئی کئی بار پوچھتے تھے کہ کیا کہتے ہو ان کے حق میں یہ آیت کریمہ آئی۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُم مَّغْفِرَةٌ ۚ وَأَجْرٌ عَظِيمٌ

ترجمہ:- بے شک وہ لوگ جو رسول اللہ کے پاس اپنی آوازیں پست کرتے ہیں یہ وہ ہیں جن کا دل اللہ نے پرہیزگاری کے لئے پرکھ لیا۔ ان کے لئے بخشش اور بڑا ثواب ہے۔

سبحان اللہ معلوم ہوا کہ یہ وہ دربار ہے جہاں کسی کو سر اونچا کرنے کی ہمت نہیں۔۔۔

اونچے اونچے یہاں جھکتے ہیں

سارے انہیں کامنہ تکتے ہیں

قبیلہ بن تمیم کے کچھ لوگ دوپہر کے وقت بارگاہ رسالت میں پہنچے۔ حضور اقدس صلی اللہ علیہ وسلم دولت خانہ میں آرام فرما رہے تھے ان لوگوں نے حجرے

شریف کے باہر سے پکارنا شروع کر دیا۔ رب تعالیٰ کو پسند نہ ہوا کہ کوئی اس دولہا کو پکار کر بلائے جس کے گھر میں حضرت جبرائیل بے اجازت نہیں جاسکتے۔ فوراً "یہ آیہ کریمہ نازل ہوئی۔

إِنَّ الدَّيَّانِينَ يَتَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ

ترجمہ :- اے پیارے وہ جو تمہیں حجروں کے باہر سے پکارتے ہیں ان میں اکثر بے عقل ہیں

اب رب تعالیٰ ادب سکھاتا ہے۔

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ غَفُورٌ رَحِيمٌ

ترجمہ :- اور اگر یہ لوگ اتنا صبر کرتے کہ آپ ان کے پاس خود تشریف لاتے تو یہ ان کے لئے بہتر تھا۔ اللہ بخشنے والا مہربان ہے۔

ادب سکھایا کہ اگر کوئی شخص ایسے وقت آئے کہ میرے محبوب علیہ السلام دولت خانہ میں ہیں تو ان کو آواز دے کر نہ بلاؤ بلکہ تشریف آوری کا انتظار کرو۔ جب وہ نازنین سلطان خود تشریف لائیں تب عرض و معروض کرو۔

حضور انور صلی اللہ علیہ وسلم نے حضرت زینب سے نکاح کیا۔ ولیمہ کی عام دعوت فرمائی۔ عام مسلمان جماعتیں بناتے تھے اور کھاتے پیتے تھے آخر میں تین صاحب کھانے سے فارغ ہو کر اس ہی جگہ بیٹھ گئے تھے اور ان کی بات کا کچھ ایسا سلسلہ دراز ہوا کہ وہ بہت دیر تک بیٹھے رہے۔ مکان تنگ تھا ان کے بیٹھنے سے حضور کو کچھ دشواری محسوس ہوئی مگر کرم کریمانہ کی وجہ سے ان سے نہ فرمایا کہ چلے جاؤ۔

ان حضرات کو یہ محسوس نہ ہوا بھلا رب تعالیٰ کو یہ کب پسند تھا کہ کوئی زیادہ بیٹھ کر طال کا سبب بنے آیت کریمہ اتری۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَبْظِيرِينَ إِنَّهُ وَلَكِنْ إِذَا دُعِيتُمْ فَادْخُلُوا فَإِذَا اطْعِمْتُمْ فَأَنْشِتُوا وَإِذَا سَأَلْتُمْ بِحَدِيثٍ

ترجمہ :- اے ایمان والو! نبی کے گھروں میں نہ حاضر ہو۔ جب تک کھانا کھانے کے لئے

بلائے نہ جاؤ نہ اس طرح کرو کہ کھانا پکنے کا انتظار کرو ہاں جب بلائے جاؤ تو حاضر ہو جاؤ اور جب کھا چکو تو چلے جاؤ بیٹھ کر باتوں سے دل نہ بہلاؤ۔

اس سے معلوم ہوا بارگاہ نبوت میں دعوت کھانے کے آداب یہ ہیں کہ کھانا پکنے سے پہلے وہاں نہ پہنچو اور کھانا کھا کر پھر وہاں نہ بیٹھو کیوں؟ اس کی وجہ قرآن بیان فرما رہا ہے۔

إِنَّ ذَلِكُمْ كَانَ يُؤْذِي النَّبِيَّ فَيَسْتَعِجِي مِّنْكُمْ وَاللَّهُ لَا يَسْتَعِجِي مِنَ الْمُنْتَقِي

ترجمہ :- تمہارے اس فعل سے میرے نبی کو ایذا ہوتی تھی۔ لیکن وہ غیرت والے محبوب تمہارا لحاظ فرماتے تھے اور اللہ حق فرمانے میں نہیں شرماتا۔

صحابہ کرام کا یہ طریقہ تھا کہ اگر محبوب علیہ السلام کے کسی لفظ کو نہ سمجھ سکتے تو عرض کرتے اِذَاعِنَا يَا رَسُولَ اللَّهِ يَا حَبِيبَ اللَّهِ ہمارا لحاظ فرما دیجئے۔ یعنی اس لفظ کو دوبارہ فرما دیجئے۔ تاکہ ہم سمجھ لیں۔ لفظ راعنا یہود کی زبان میں گستاخی کا لفظ تھا۔ انہوں نے یہی لفظ دوسرے معنی کی نیت سے بولنا شروع کر دیا۔ اور دل میں خوش ہوئے کہ ہم کو بارگاہ رسالت میں بکو اس بکنے کا موقع مل گیا وہ بھیدوں کا جاننے والا اور نیتوں سے واقف رب ہے اس کو یہ کیسے پسند ہو سکتا تھا کہ کسی کو میرے محبوب کی جناب میں گستاخی کا موقع ملے آیت کریمہ آئی۔

يَا أَيُّهَا الَّذِينَ آمَنُوا لَا تَقُولُوا آذَاعِنَا وَقُولُوا انظُرْنَا وَاسْمِعُوا لِلْكَافِرِينَ مِنْ عَذَابِ الْيَوْمِ

ترجمہ :- اے ایمان والو! راعنا نہ کہنا بلکہ یوں عرض کر لیا کرو کہ انظرنا یعنی رسول اللہ ہم پر نظر رکھیں اور کافروں کو دردناک عذاب ہے۔

جس سے معلوم ہوا کہ یہ بارگاہ ایسے ادب کی جگہ ہے جہاں ایسے لفظ بولنے کی بھی گنجائش نہیں جس سے کسی دشمن کو بد گوئی کا موقع مل جائے۔ ایک زمانہ میں ایسا اتفاق ہوا کہ مالدار مسلمان حضور سید عالم صلی اللہ علیہ وسلم سے اپنی گفتگو کا سلسلہ اتنا دراز کر دیتے تھے کہ فقرا مسلمین کو کچھ عرض کرنے کا موقع ہی نہ ملتا تھا تو آیت اتری۔

يَا أَيُّهَا الَّذِينَ آمَنُوا إِذَا نَادَىٰ تَحْتَ الشَّرْسِيِّ فَصَلِّ مُؤَابَيْنَ يَدَيْ نَجْوَىٰ كُمْ صَدَقَةٌ

ترجمہ :- اے ایمان والو! جب تم اللہ کے رسول سے کچھ عرض کرنا چاہو تو اپنی عرض سے پہلے کچھ صدقہ دے لیا کرو۔

سبحان اللہ! اگر رب سے عرض و معروض کرنا ہو یعنی نماز پڑھنا ہو تو وضو کرنا کافی ہے مگر رب کے محبوب علیہ السلام سے عرض کرنا ہو تو پہلے صدقہ و خیرات کرو اس سے دو فائدے حاصل ہوئے ایک یہ کہ پابندی لگانے سے غریب مسلمانوں کو بھی بارگاہ میں کچھ عرض کرنے کا موقع مل جائے گا دوسرے یہ کہ دل میں اس بارگاہ کا ادب بیٹھ جائے گا جو چیز کچھ خرچ اور محنت سے حاصل ہو اس کی وقعت ہوتی ہے اگرچہ یہ آیت کریمہ بعد کو منسوخ ہو گئی مگر بارگاہ رسالت کی شان کا پتہ لگ ہی گیا۔ اپنے محبوب کو مکہ معظمہ میں نہ رکھا بلکہ وہاں سے تین سو میل کے فاصلہ پر مدینہ منورہ میں رکھا تاکہ کوئی شخص حج کے طفیل زیارت نہ کرے بلکہ زیارت پاک کے لئے علیحدہ سفر کر کے حاضر ہو تاکہ اس کو زیارت کی قدر ہو حق تعالیٰ ارشاد فرماتا ہے۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ

ترجمہ :- اے ایمان والو! اللہ و رسول کو بلانے پر فوراً حاضر ہو جاؤ۔

آیت میں اس بارگاہ کا یہ ادب سکھایا کہ اے حاضر رہنے والو! جس وقت تمہارے کان میں میرے محبوب کے بلانے کی آواز پیچھے تو تم جس حال میں بھی ہو فوراً حاضر ہو جاؤ۔

صحابہ کرام نے اس پر عمل کیا اگر اس کی کچھ تفصیل دیکھنا ہو تو ہماری کتاب ”شان حبیب الرحمن“ کا مطالعہ کرو جس میں بتایا گیا ہے کہ کوئی صحابی نماز میں ہوتے اور حضور علیہ السلام ان کو پکارتے تو وہ نماز چھوڑ کر حاضر ہو جاتے تھے حتیٰ کہ ایک صحابی اپنی بیوی سے ہم بستری کر رہے تھے کہ انہوں نے حضور کا پکارنا سنا بغیر فراغت علیحدہ ہو گئے اور حاضر خدمت ہوئے ایسے بہت سے واقعات ہیں۔

ہایت ہو کہ جملہ فرائض فروغ ہیں
اصل الاصول بندگی اس تاجور کی ہے

یہ چند آیات بطور نمونہ پیش کی گئیں جس میں بارگاہ عالی کے آداب سکھائے گئے ہیں۔ اگر زیادہ تفصیل کی جائے تو اس کے لئے دفتر درکار ہیں اب یہ بھی قرآن ہی سے پوچھو لو کہ باادب اور خوش نصیب لوگوں پر حق تعالیٰ کے کیسے انعام ہوئے وہ گذشتہ آیات میں ضمناً معلوم ہو گئے کہ ان کو تقویٰ کا تمغہ دیا گیا اور مغفرت اور بڑے بڑے اجر کی خوش خبری دی گئی کہیں فرمایا گیا کہ خدا ان سے راضی وہ خدا سے راضی۔ غرض ان کی تعریف سے قرآن پر ہے۔ بے ادبوں پر جو غضب الہی آیا اس کی بہت تفصیل نہیں کرتا صرف دو واقعے سناتا ہوں۔

ولید بن مغیرہ کافر نے ایک بار بکا تھا آپ مجنون یعنی دیوانہ ہیں اس کی اس گستاخی سے دل مبارک کو صدمہ پہنچا۔ پھر کیا تھا غضب الہی کا دریا جوش میں آ گیا۔ سورہ قلم شریف میں اولاً "تو اپنے محبوب کو ان کے فضائل اور خوبیاں سنا کر خوش کیا گیا کہ
مَا آنتَ بِنِعْمَةٍ رَبِّكَ بِمَجْنُونٍ ۚ وَإِنَّ لَكَ لَأَجْرًا غَيْرَ مَمْنُونٍ ۚ وَإِنَّكَ لَعَلَىٰ خُلُقٍ عَظِيمٍ ۚ

ترجمہ :- اے پیارے تم اپنے رب کے فضل سے مجنون نہیں۔ تمہارے لئے تو بے انتہا ثواب ہے اور بے شک تم بڑے ہی اخلاق والے ہو۔

یعنی اے محبوب علیہ السلام اس کو بکنے دو۔ وہ کچھ بھی بکتا پھرے ہم تو تمہاری ایسی خوبیاں بیان فرما رہے ہیں۔ اس کی نہ سنو اپنے رب کی سنو۔ اب اس گستاخی پر توجہ غضب ہوتی ہے اس کے دس عیب ارشاد فرمائے گئے۔

وَلَا تَطْعُمَّ كُلًّا مِنَّ حَلَالٍ مِّمَّ هُنَّ مَشَاءٍ بِنَمِيمٍ ۚ مَنَّا لُذْخِيرٍ مُّعْتَدٍ آثِيمٍ ۚ عَتَلٍ ۚ
بَعْدَ ذَٰلِكَ زَنِيمٍ ۚ

ترجمہ :- اے محبوب ایسے کی بات نہ سنو جو جھوٹی قسمیں کھانے والا، ذلیل خوار، طعنہ باز، بڑا پھغل خور، بھلائی سے روکنے والا، حد سے بڑھنے والا، سخت گنہگار، سخت دل۔ اس پر

طرہ یہ کہ حرام کا بچہ ہے۔

جب ولید نے یہ آیت سنی تو اپنی ماں کے پاس پہنچ کر کہنے لگا کہ محمد رسول اللہ صلی اللہ علیہ وسلم نے جو میرے دس عیب بیان فرمائے ہیں ان میں سے نو کو تو میں جانتا ہوں کہ مجھ میں واقعی وہ عیب ہیں مگر یہ تو بتا کہ میں حرامی ہوں یا حلالی؟ سچ بولنا ورنہ تیری گردن مار دوں گا۔ کیونکہ رسول اللہ صلی اللہ علیہ وسلم کی بات جھوٹی نہیں ہوتی۔ اس پر اس کی ماں نے کہا کہ واقعی تو حرامی ہے۔ تیرا باپ نامرد اور بہت مالدار تھا مجھے اندیشہ ہوا کہ میرے کوئی اولاد نہ ہوئی تو میرا مال غیر لے جائیں گے تو میں نے ایک چرواہے سے زکوٰۃ کروایا تو اس کا نطفہ ہے اس میں یہ بھی ارشاد ہو رہا ہے کہ جو شقی حضور علیہ السلام کی توہین کو اپنا پیشہ بنالے اس کی اصل میں خطا ہوتی ہے ایسے بدگو یوں کو چاہئے کہ اپنے نطفہ کی تحقیق کریں۔ پھر ارشاد ہوا۔

سَنَسِيئُهُ عَلَى الْخُرْطُومِ ط ○ ہم اس کی سوز کی سی تھو تھنی پرداغ لگا دیں گے یعنی اس کا چہرہ بگاڑ دیں گے کہ اس کی بد باطنی چہرے سے نمودار ہوگی آخرت میں تو جو ہو گا وہ ہو گا دنیا میں بھی ولید کی شکل بگڑ گئی (خزائن و جلالین وغیرہ) اب بھی حضور کے گستاخوں کے چہروں پر ایمانی رونق نہیں ہوتی۔ بعض گستاخوں کے منہ پر کھیاں بھکتی اور آخر میں شکل بگڑتی دیکھی گئی نعوذ باللہ منہ

ایک بار ابو لہب گستاخ نے بارگاہ نبوت میں عرض کیا کہ تمہارا ہاتھ ٹوٹ جائے غضب الہی کا دریا جوش میں آیا اور ارشاد ہوا۔

تَبَّتْ يَدَا ابْنِ لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا كَسَبَ ۝ سَيَصْلَىٰ نَارًا ذَاتَ لَهَبٍ
وَامْرَأَتُهُ حَمَّالَةَ الْحَطَبِ فِي جُنْدٍ هَا حَبْلٌ مِّن مَّسَدٍ ۝

ترجمہ :- ابو لہب کے دونوں ہاتھ تباہ ہو جائیں (ٹوٹ جائیں اور وہ تباہ ہو بھی گیا اس کو اپنا مال اور کمائی کچھ کام بھی نہ آئی۔ عنقریب بھڑکتی ہوئی آگ میں وہ بھی اور اس کی جو رو بھی پہنچیں گے جو لکڑیوں کا بوجھ سر پر اٹھاتی ہے اس کے گلے میں کھجور کی چھل کا سا ہے۔

معلوم ہوا کہ اس بد نصیب نے ایک بد گوئی کی اس کے جواب میں اس کو اور اس کی جو روام جمیل کو جو کچھ سنایا گیا۔ وہ معلوم ہو ہی گیا بلکہ بعد کو اس کی عورت اس طرح مری کہ وہ حضور کی ایذا رسانی کے لئے خود اپنے سر پر کانٹوں کا بوجھ لاد کر لاتی اور حضور کے راستے میں ڈالا کرتی تھی ایک دن کانٹوں کا بوجھ لا رہی تھی کہ تھک کر آرام کے لئے ایک پتھر بیٹھ گئی۔ ایک فرشتے نے اس کے پیچھے سے اس کا بوجھ کھینچا وہ گرا اور اس کی رسی سے ام جمیل کے گلے میں پھانسی لگ گئی اور مر گئی۔

اب نہ وہ ولید رہا نہ ابولہب مگر اس پر رات دن مشرق و مغرب میں لعنت پڑ رہی ہے کہ نمازی نماز میں 'قرآن پڑھنے والا تلاوت میں ان القاب سے ان کی تواضع کر رہے ہیں۔

ایک لطف اور ہے وہ یہ کہ اب ظاہری آنکھوں میں وہ دربار نہیں نہ وہ دعوت ولیمہ کی دھوم دھام ہے نہ وہ آواز مبارک کے نغمے۔ ہمارے یہ نصیب کہاں تھے کہ ان مجلسوں کا نظارہ کرتے اور اپنے کانوں سے وہ خدا بھاتی آواز سنتے۔

جو ہم بھی واں ہوتے خاک گلشن لپٹ کے قدموں سے لیتے اترن

مگر کریں کیا نصیب میں تو یہ نامرادی کے دن لکھے تھے

لیکن اس بزم کے آداب اسی طرح لوگوں کے سامنے ہیں کہ۔

ذکر حبیب کم نہیں وصل حبیب سے

اگر بعد والوں کو وہ باتیں دیکھنا میسر نہ ہوئیں تو کم سے کم سن کر ایمان لائیں اور وجد میں آ

کر ڈاکٹر اقبال کا یہ شعر پڑھ کر لطف حاصل کریں۔

ادب گاہیست زیر آسمان از عرش نازک تر!

نفس گم کردہ ہی آید جنید و بایزید اس جا

انہیں کے رب کی قسم اس دربار کا نکالا ہوا کہیں بھی پناہ نہیں پاتا۔ دنیا کے

بادشاہوں کے مجرم مرکر حاکم کے عتاب سے چھوٹ جاتے ہیں مگر ان کے مجرم نہ زندگی

میں عزت پاتے ہیں نہ قبر میں چین، نہ حشر میں آرام اور اس بارگاہ کا مقبول ہر جگہ عزت

پاتا ہے اعلیٰ حضرت نے خوب لکھا ہے۔

تو جو للکار دے آتا ہوا الٹا پھر جائے تو جو چمکار لے ہر پھر کے ہو تیرا تیرا
دل پہ کندہ ہو ترا نام کہ وہ زور رحیم لٹے ہی پاؤں پھر سے دیکھ کے طغرا تیرا
بخاری جلد اول کتاب المناقب میں ہے کہ ایک شخص کاتب وحی تھا کہ وحی لکھنے
کی خدمت اس کے سپرد تھی کچھ ایسی پھٹکار پڑی کہ وہ مرتد ہو گیا اور حضور علیہ السلام کو
عیب لگانے لگا جب وہ مر گیا اور اس کو دفن کیا گیا تو زمین نے اسے اپنے اندر سے باہر نکال
پھینکا دوست سمجھے کہ شاید اصحاب رسول اللہ نے اس کو نکال دیا ہے اور زیادہ گہرا گڑھا کر
کے دفن کیا۔ مگر زمین نے پھر بھی قبول نہ کیا نکال کر پھینک دیا غرض کئی بار دفن کیا مگر
نعش باہر آگئی تو معلوم ہوا کہ یہ بارگاہ مصطفیٰ کا نکالا ہوا ہے اس کو کوئی بھی قبول نہ کرے
گا۔ اسی طرح مدارج النبوة میں ہے کہ حضور علیہ السلام کی دو صاحبزادیاں حضرت رقیہ و
کلثوم ابولہب کے دو بیٹوں یعنی عتبہ و عتبہ کے نکاح میں تھیں کیونکہ اس وقت تک
مشرکین سے نکاح حرام نہ ہوا تھا۔ جب سورہ لہب نازل ہوئی تو ابولہب نے اپنے دن
دونوں بیٹوں سے کہا کہ محمد (صلی اللہ علیہ وسلم) کی بیٹیوں کو طلاق دے دو ورنہ میں تم کو
اپنی میراث سے محروم کر دوں گا چنانچہ عتبہ نے تو بارگاہ نبوت میں حاضر ہو کر معذرت کر
کے طلاق دی اور عتبہ نے گستاخی سے طلاق دی اللہ کے محبوب نے فرمایا کہ اے اللہ اپنے
کسی کتے کو مقرر فرما جو اس کو سزا دے عتبہ یہ سن کر کانپ گیا آ کر ابولہب سے کہہ
ابولہب بولا اب میرے بیٹے عتبہ کی خیر نہیں کہ محمد (صلی اللہ علیہ وسلم) کی بددعا اس کے
پیچھے پڑ گئی۔ ہر طرح اس کی نگرانی رکھنے لگا۔ یہ ہی عتبہ ایک بار تجارتی قافلہ کا سردار ہو کر
شام کو چلا۔ ایک جگہ رات کو قافلے والے سو رہے تھے کہ جھاڑی سے ایک شیر نکلا ہر
ایک کا منہ سونگھتا پھر اسب کو سونگھ کر چھوڑ دیا مگر عتبہ کا منہ سونگھ کر اس کو پھاڑ ڈالا۔
معلوم ہوا کہ اس بارگاہ میں بے ادبی کرنے والوں کے منہ سے ایسی بدبو نکلتی ہے کہ جس کو
جانور معلوم کر لیتے ہیں کہ گستاخ کا منہ یہ ہے۔

اب مقبولین بارگاہ کا حال بھی سنتے چلو۔ حضرت سفینہ جو حضور علیہ السلام کے

آزاد کردہ غلام تھے ایک بار کفار کے ہاتھوں گرفتار ہو گئے کچھ روز بعد انہیں خبر ملی کہ لشکر اسلام اس علاقہ میں آیا ہوا ہے رات کو موقع پا کر جیل خانہ سے نکل بھاگے۔ دوڑے جا رہے تھے کہ اچانک جھاڑی سے ایک شیر نکلا آپ نے اس سے کہا کہ اے شیر میں رسول اللہ کا غلام ہوں۔ راہ بھولا ہوا ہوں یہ سن کر شیر دم ہلاتا ہوا آگے آگے ہو لیا اور راستہ دکھا کر بلکہ لشکر تک پہنچا کر واپس ہوا۔ (دیکھو مشکوٰۃ باب الکرامات)

یہ دو تین واقعات اہل ایمان کی عبرت کے لئے کافی ہیں۔ مسلمانوں کو لازم ہے کہ عظمت رسول کے گیت گایا کریں۔ اپنے بچوں کو اس کی تعلیم دیں اور واعظین علماء کو چاہئے کہ مسلمانوں کو یہ باتیں سکھائیں۔ یقین کرو کہ حضور علیہ السلام کی عزت میں اسلام کی عزت ہے۔ کیونکہ مکان کی عزت مکان والے کی عزت سے اور کام کی وقعت کام والے کی وقعت سے ظاہر ہوتی ہے۔ مثال کے طور پر سمجھو کہ ایک جلسہ میں ہندو عیسائی یہودی اور مسلمان جمع ہوں۔ ہندو اٹھ کر کہے میرا رام چندر وہ قوت والا ہے جس نے سیتا سے شادی کرنے کے لئے ایک بھاری کمان کو دو ٹکڑے کر دیا۔ عیسائی اٹھ کر کہے کہ میرے مذہب کے بانی حضرت عیسیٰ علیہ السلام کی وہ شان تھی کہ انہوں نے مردوں کو زندہ کر کے اپنا کلمہ پڑھوا لیا۔ یہودی اٹھ کر کہے کہ میرے بانی مذہب حضرت موسیٰ علیہ السلام کی وہ شان تھی کہ انہوں نے پتھر میں عصا مار کر پانی کے چشمے نکال دیئے۔ مگر آپ اٹھ کر وہ کہیں جو مولوی اسماعیل اور مولوی خلیل نے لکھا ہے کہ میرے نبی تو بندہ مجبور تھے ان کو تو دیوار کے پیچھے کا بھی علم نہ تھا وہ تو ذرہ ناچیز سے بھی کم تھے۔ ان کا علم تو شیطان اور ملک الموت کے علم سے بھی کم تھا تو بتاؤ کہ تم نے اسلام کی تعظیم کی یا توہین؟ وہ لوگ سن کر یہی کہیں گے کہ ایسے اسلام کو ہمارا دور ہی سے سلام ہے جس کے پیشوا کی مجبوری یا بے کسی کا یہ عالم ہو۔ ہاں اس موقع پر کوئی مجھ جیسا فقیر نیاز مند ہو وہ تڑپ کر کہے گا کہ اے ہندو! اگر رام چندر نے ایک بھاری کمان کو توڑ ڈالا ہے تو ذرا میرے مسطفی صلی اللہ علیہ وسلم کی خدا داد قدرت کو تو دیکھ کہ انہوں نے انگلی پاک کے اشارے سے پورے چاند کو توڑ کر دو کمانیں کر دیا۔ اور اے عیسائی! اگر حضرت عیسیٰ علیہ السلام نے بے جان

مردوں میں جان ڈالی تو میرے محبوب علیہ السلام کی خدا داد قوت دیکھ کر جنہوں نے سوکھی لکڑیاں اور جنگل کے درختوں اور کنکروں سے اپنا کلمہ پڑھوا لیا اور اے یہود! اگر حضرت موسیٰ علیہ السلام نے پتھر میں سے پانی نکالا تو میرے مصطفیٰ صلی اللہ علیہ وسلم کی شان بھی دیکھ جنہوں نے انگلیوں سے پانی کے چشمے نکال دیئے۔

انگلیاں ہیں فیض پر ٹوٹے ہیں پیاسے جھوم کر

ندیاں پنجاب رحمت کی ہیں جاری واہ واہ!

غرضیکہ اسلام کی شوکت دکھانے کے لئے بانی اسلام صلی اللہ علیہ وسلم کی شوکت دکھانا از حد ضروری ہے مگر افسوس کہ اس زمانے کے بعض مسلم نما مرتدین اس رمز کو نہ سمجھے شیطان نے ان کو یہ بتایا کہ انبیاء کی عزت بیان کرنے سے خدا کی توہین ہو گی۔ ان عقل مندوں نے ابلیسی توحید کو اسلامی توحید سمجھا کہ توحید خدا کے لئے توہین مسطفیٰ ضروری ہے۔ یہی تو ابلیس نے کہا تھا کہ حالانکہ حضور علیہ السلام کی عظمت رب کی قدرت کا مظہر ہے۔ شاگرد کی قابلیت سے استاد کی قابلیت کا پتہ چلتا ہے اور چیز کے جمال سے بنانے والے کا کمال معلوم ہوتا ہے جب اللہ کے محبوب کی عظمت کا خیال ہو گا تو یہی کہنا پڑے گا کہ اے مسطفیٰ صلی اللہ علیہ وسلم آپ کے رب کی قدرت کے قربان کہ جس نے ایسے کمال والے کو پیدا فرمایا۔

اس بات کا لحاظ رکھتے ہوئے فقیر نے ایک کتاب ”شان حبیب الرحمن من آیات القرآن“ اور ایک کتاب ”جاء الحق لکھی۔“ فضلہ تعالیٰ وہ ملک میں ایسی مقبول ہوئیں کہ مجھے اس قدر امید بھی نہ تھی۔ ہندوستان کے ہر خطے میں پہنچی اور اہل سنت نے اپنی محبت کا اظہار کیا اور خوشنودی کے خطوط لکھے دعائیں دیں۔ کسی دیوبندی یا وہابی کو اعتراض کرنے کی ہمت و جرات نہ ہوئی۔ بلکہ خدا کے فضل سے بہت سے دیوبندی ان کتابوں کو دیکھ کر دیوبندیت سے توبہ کر کے مسلمان ہو گئے الحمد للہ علی ذلک لیکن بعض اہل سنت کا اصرار ہوا کہ جاء الحق میں تقریباً ”تمام مسائل تو آگئے مگر تین مسئلے نہ ہوئے جن کی اس وقت ضرورت ہے ایک تو سلطنت مسطفیٰ کیونکہ دیوبندی اور وہابی

جہاں حضور کے تمام کمالات کے منکر ہیں وہاں اس کے بھی منکر ہیں اور قرآن شریف میں جو آیات بتوں کی مجبوری و مقهوری کے لئے آتی ہیں وہ انبیاء پر چسپاں کرتے ہیں اور بت پرستوں کی آیات کو مسلمانوں کے لئے پڑھتے ہیں بلکہ ان کو سارے قرآن مجید میں صرف یہی آیت نظر آئی تُوذَا نَمَّا اَنَا بَشَرٌ مِّثْلُكُمْ

دوسرے میں رکعت تراویح۔ کیونکہ مولوی رشید احمد صاحب نے اس پر جو کتاب لکھی الرامی النجیح اس سے اور مغالطہ بڑھتا ہے۔

تیسرے مسئلہ عصمت انبیاء کیونکہ کانپور سے ایک شخص برابر اس کے مخالف مضامین شائع کر رہا ہے۔ وہ لکھتا ہے کہ انبیاء کرام نعوذ باللہ گنہ گار بلکہ مشرک تھے بعد کو توبہ کی۔ میں نے ان مضامین کو اپنے رب کے کرم سے لکھ تو لیا مگر اس خیال میں رہا کہ جاء الحق کے دوسرے ایڈیشن میں یہ مسائل بڑھادیئے جائیں گے لیکن میرے محترم دوست فشی احمد دین صاحب نے بہت زور دیا کہ سلطنت مصطفیٰ بہت جلد شائع کر دی جائے اس کی سخت ضرورت ہے اور بہت مانگ ہے لہذا تو کلا "علی اللہ اس کی تیاری کر دی۔ تیاری تو کر دی مگر اپنی بے بضاعتی اور کم علمی پر نظر کرتے ہوئے ہمت ٹوٹی تھی لیکن اعلیٰ حضرت کے ان اشعار نے ہمت بندھادی۔

ٹوٹی آس بندھاتے یہ ہیں = چھوٹی نبضیں چلاتے یہ ہیں
 ڈوبی ناؤ تراتے یہ ہیں = ہلتی نیویں جماتے یہ ہیں
 فیض جمیل ظلیل سے پوچھو = آگ میں باغ کھلاتے یہ ہیں
 نہ وہ کام میری طاقت سے ہو اور نہ یہی میری قوت سے ہو گا بلکہ وہ محبوب جس سے
 چاہیں اپنا کام لے لیں۔۔۔

تم تو جس خاک کو چاہو وہ بنے بندہ پاک

میں نبی کس کو بناؤں جو خفا تم ہو جاؤ

اس کتاب کا نام "سلطنت مصطفیٰ در مملکت کبریا" رکھتا ہوں اور اس کا بھی وہی

طریقہ ہو گا جو جاء الحق کا ہے کہ دو باب میں یہ مسئلہ بیان کیا جائے گا پہلے باب میں حضور

علیہ السلام کی بادشاہی کا ثبوت ہے دوسرے باب میں اس پر مخالفین کے اعتراضات و
حوایات۔

وَمَا تَوْفِيقِي إِلَّا بِاللَّهِ هُوَ حَسْبِيَ وَنِعْمَ الْوَكِيلُ ۝ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ
الْعَظِيمِ ۝

۲۲ زینقعدۃ الحرام ۱۳۶۲ھ

یوم یک شنبہ

احمد یار خان نعیمی اشرفی اوجھانی
مہتمم مدرسہ غوثیہ نعیمیہ گجرات پنجاب

سرکار ابد قرار صلی اللہ علیہ وسلم بحکم پروردگار کونین کے مالک و مختار ہیں زمان کے مالک آسمان کے مالک اپنے رب کی عطا سے حجیم کے مالک جہاں کے مالک رب کے احکام کے مالک انعام کے مالک۔

خالق کل نے آپ کو مالک کل بنا دیا!

دونوں جہاں ہیں آپ کے قبضہ اختیار میں

جس کو چاہیں اپنے رب کی عطا سے عطا فرمائیں جس کو جس سے محروم کر دیں۔

اور جس کے لئے جو چاہیں حلال فرمادیں اور جو چاہیں حرام۔ غرضیکہ دونوں جہاں کے شہنشاہ کونین کے مالک و مولیٰ ہیں۔

حکم نافذ ہے ترا سیف تری خامہ ترا

دم میں جو چاہے کرے دور ہے شاہا تیرا

اس مضمون کو سن کر غنڈہ تعالیٰ اہل سنت تو باغ باغ ہو جاتے ہیں اور ان کے

ایمان تازہ ہو جاتے ہیں لیکن افسوس کے ہندو نہیں عیسائی نہیں دیگر کفار نہیں بلکہ

مسلمانی کا دم بھرنے والے دیوبندی وہابی جل کر خاک میں سیاہ ہو جاتے ہیں۔ مثل مشہور

ہے کہ داتا دے اور بھنڈاری کا پیٹ پھٹے۔ بھلا کوئی ان عقل مندوں کو پوچھے رب

دینے والا اس کے حبیب لینے والے تم جلنے والے کون؟ اب اولاً تو اپنے رب سے پوچھتا

ہوں کہ مولا بتا؟ تو نے اپنے پیارے کو کیا دیا؟ پھر اس لینے والے محبوب علیہ السلام سے

عرض کرتا ہوں کہ قائم نے اپنے رب سے کیا کیا لیا؟ نیز صحابہ کرام سے دریافت کرتا

ہوں کہ اس عطا اور قبول کے متعلق آپ کیا فرماتے ہیں۔ پھر ساری امت کے علماء سے

دریافت کرتا ہوں کہ تمہارا اس بارے میں کیا عقیدہ ہے پھر دیوبندیوں اور وہابیوں سے

پوچھوں گا کہ تم بھی کچھ کر لو۔ اس بارے میں کیا کہتے ہو پھر عقلی دلائل قائم کروں گا۔

لہذا اس کتاب کے دو باب کرتا ہوں پہلے باب میں حضور علیہ السلام کی بادشاہی کا ثبوت

اور دوسرے میں مخالفین کے سارے اعتراضات مع جوابات۔

پہلے باب کی پانچ فصلیں ہیں۔ فصل اول میں حضور علیہ السلام کی سلطنت کا ثبوت قرآنی آیات سے دوسری فصل میں احادیث شریفہ سے۔ تیسری فصل میں اقوال محدثین و مفسرین و علمائے امت سے۔ چوتھی فصل میں مخالفین کے اقوال سے اس کی تائید و پانچویں فصل میں عقلی دلائل۔

نوٹ ضروری :- حضور صلی اللہ علیہ وسلم کے مالک دو جہاں ہونے کا نہ تو یہ مطلب ہے کہ رب تعالیٰ کسی چیز کا مالک نہ رہا اور نہ یہ مطلب کہ حضور علیہ السلام رب تعالیٰ کی مثال مالک ہیں جس سے لازم آجائے کہ عالم کے دو مستقل مالک ہیں بلکہ رب تعالیٰ کی ملکیت حقیقی قدیم اور ازلی و ابدی ہے۔ حضور علیہ الصلوٰۃ والسلام کی ملکیت عطائی اور حادث ہے۔ جیسے دینوی بادشاہ اپنی سلطنت کے مالک ہم لوگ اپنے گھریار کے مالک ہیں۔ حضرت سلیمان روئے زمین کے مالک ہوئے اس کا مطلب یہ نہیں کہ رب تعالیٰ ان چیزوں کا مالک نہ رہا بلکہ وہ حقیقی مالک ہے ہم مجازی اس کی ملکیت فانی ہے ہماری عطائی ہے۔ اسی طرح حضور علیہ الصلوٰۃ والسلام کی ملکیت خدا تعالیٰ کی نسبت سے ہے۔

پہلی فصل۔ قرآنی آیات کے بیان میں

(۱) وَمَا نَقَمُوا إِلَّا أَنْ أَنْزَلْنَاهُمُ الْوَحْيَ وَالرَّسُولَ مِنْ فَضْلِهِ (پ ۱۰ رکوع ۱۵)

ترجمہ :- اور نہیں برا لگا ان کو اللہ اور اس کے رسول نے اپنے فضل سے غنی کر دیا۔ اس آیت سے معلوم ہوا رسول صلی اللہ علیہ وسلم بھی لوگوں کو غنی اور مالدار فرماتے ہیں اور دوسروں کو غنی وہی کرے گا جو خود مالک ہو گا۔ ظاہر یہ ہے کہ فضلہ کی ضمیر رسول کی طرف لوٹے کیونکہ یہی قریب ہے واللہ اعلم۔

(۲) وَلَوْ أَنَّهُمْ رَضُوا مَا آتَاهُمُ اللَّهُ وَالرَّسُولَ وَقَالُوا حَسْبُنَا اللَّهُ سَيُؤْتِينَا

اللَّهُ مِنْ فَضْلِهِ وَالرَّسُولَ مَا إِنَّا إِلَى اللَّهِ وَرَاغِبُونَ ۝ (سورۃ توبہ پ ۱۰ رکوع ۱۴) ترجمہ :- اور کیا اچھا ہوتا اگر وہ اسی پر راضی ہوتے جو اللہ اور رسول نے ان کو دیا اور کہتے ہیں کہ ہمیں اللہ کافی ہے۔ اب ہمیں دے گا اپنے فضل سے اور

اس کا رسول اور ہمیں اللہ کی طرف رغبت ہے۔

اس آیت سے معلوم ہوا کہ رسول صلی اللہ علیہ وسلم نے دیا بھی ہے اور دیں گے بھی اور دیتا ہی ہے جس کے پاس خود ہو بھی حضور علیہ السلام کیا دیتے ہیں جو اللہ دیتا ہے وہ حضور علیہ السلام دیتے ہیں کیونکہ اس آیت میں ایک دینے کو دو کی طرف نسبت کیا گیا ہے یعنی اللہ سب کچھ دیتا ہے تو حضور سب کچھ دیتے ہیں۔

(۳) اِنَّا اَعْطَيْنَاكَ الْكُوْثَرَ ○

ترجمہ:- اے محبوب علیہ السلام ہم نے آپ کو کوثر دے دیا۔

اس آیت سے معلوم ہوا کہ رب تعالیٰ نے حضور علیہ السلام کو کوثر عطا فرمایا۔ کوثر سے مراد یا تو حوض کوثر ہے یا بہت بھلائی، یہ بہت امت، یا مقام محمود یا شفاعت کبریٰ، یا بہت سے معجزات، یا دنیاوی غلبہ، یا ملکوں کی فتوحات، یا ساری خلقت پر بزرگی یا عالم کثرت یعنی اللہ کے ماسوا ساری مخلوقات کچھ بھی مراد ہو مگر معلوم ہوا کہ رب نے دیا اور بہت کچھ دیا۔ محبوب علیہ السلام نے لے لیا اور دینے والے سے لینے والے کا مالک ہونا لازم آیا۔ نیز اعطینا ماضی ہے جس سے معلوم ہوتا ہے کہ یہ عطا ہو چکی اور قبضہ دیا جا چکا۔ ثابت ہوا کہ حضور مالک ہیں اور سائبہ کلیہ کی نقیض مو۔ سلبہ جزیہ ہے۔ لہذا تقویت الایمان کا یہ کہنا کہ جس کا نام محمد یا علی ہے ایک چیز کا بھی مالک و مختار نہیں اس ارشاد ربانی کے خلاف ہے۔

لطیفہ :- دنیا کی ساری نعمتوں کو رب تعالیٰ قلیل فرماتا ہے یعنی بہت تھوڑی مگر جو حضور علیہ السلام کو دیا گیا۔ وہ کثیر نہیں۔ اکثر نہیں بلکہ کوثر ہے۔ یعنی زیادہ نہیں بلکہ بہت ہی زیادہ ہے دنیا تو میرے آقا کی ملکیت کا ایک کروڑواں حصہ بھی نہیں۔

(۴) اِنَّا فَتَحْنَا لَكَ فَتْحًا مُّبِينًا ○

ترجمہ:- (بے شک) اے محبوب علیہ السلام ہم نے تمہارے لئے روشن فتح فرمائی۔ اس آیت سے یہ معلوم ہوا کہ رب نے حضور (علیہ السلام) کو فتح دی۔ اگر فتح سے مراد ہو ملکوں کا فتح کرنا تو ظاہر ہے کہ فتح کرنے والا مفتوحہ ملک کا مالک ہوتا ہے حضور

کی باشاہت ثابت ہوئی اور اگر فتح کا معنی ہے کھولنا تو آیت کا مطلب یہ ہے کہ اے پیارے ہم نے تمہارے لئے بند دروازے کھول دیئے جس سے معلوم ہوا کہ جو دروازے اوروں کے لئے بند تھے وہ حضور کے لئے کھول دیئے گئے اور جنت کا دروازہ شفاعت کا دروازہ ہر نعمت کا دروازہ حضور کے لئے کھول دیا گیا۔

(۵) دَوَّجَدَكَ عَائِلًا غَنِيًّا ○

ترجمہ:- (اے محبوب علیہ السلام) رب نے تم کو حاجت مند پایا۔ پس آپ کو غنی کر دیا۔

(۶) دَلَسَوْتَ يُعْطِيكَ رَبُّكَ فَتَرْضَى ○

ترجمہ:- (اے محبوب علیہ السلام) تم کو تمہارا رب اتنا دے گا کہ پیارے تم راضی ہو جاؤ گے۔

ان دونوں آیتوں سے معلوم ہوا کہ رب نے ان کو اس قدر دے دیا کہ وہ دونوں عالم سے وہ غنی ہو گئے اور وعدہ فرمایا گیا اور بہت کچھ دیں گے جب خدا دے چکا محبوب لے چکے تو ملکیت خود بخود ثابت ہو گئی پھر ان آیتوں میں یہ نہ فرمایا کہ کتنا دے کر غنی کر دیا اور کیا دے گا جس سے معلوم ہوا کہ سب کچھ دیا جا چکا اور دیا بھی جائے گا جس قدر خلقت بڑھتی جائے گی عطا ہوتی جائے گی۔

(۷) دَكَانَ فَضْلُ اللَّهِ عَلَيْكَ عَظِيمًا ○

ترجمہ:- (اے محبوب علیہ السلام) آپ پر اللہ کا بڑا ہی فضل ہے۔

دنیا کا قاعدہ ہے کہ جو اقبال والا اور دولت مند ہو اس کو کہتے ہیں کہ فلاں پر اللہ کا بڑا فضل ہے۔ اسی طرح رب فرما رہا ہے کہ اے محبوب آپ پر اللہ کا بڑا فضل ہے۔ خیال رہے کہ رب نے ساری دنیا کو قلیل کہا یعنی تھوڑی ہے اور دنیا کے معنی یہی ادنیٰ (حقیر) چیز ہیں۔ رب نے ان پر عظیم (بڑا) فضل فرمایا۔ جس سے معلوم ہوا کہ دنیا تو ملکیت محبوب کا ایک کروڑواں حصہ بھی نہیں۔ حضرت سلیمان کو ساری دنیا کی بادشاہت دی مگر رب نے ان کے متعلق یہ نہ فرمایا کہ ان پر بڑا فضل کیا جس سے معلوم ہوا کہ تخت و تاج

سلیمان میرے آقا کی ملکیت اور سلطنت کا ایک صوبہ بلکہ ایک ضلع ہے صلی اللہ علیہ وسلم۔

اب یہ بھی ملاحظہ ہو کہ حضور مالک احکام ہیں اور کوئی عبادت بارگاہ الہی میں اس وقت تک قبول نہیں جب تک حضور علیہ السلام اس کو پسند نہ فرمائیں۔ اور حضور علیہ السلام حرام و حلال کے مالک و مختار ہیں۔ سنو رب فرما رہا ہے۔

(۱) خُدَا مِنْ أَمْوَالِهِمْ صَدَقَاتٌ تُطَهِّرُهُمْ وَتُزَكِّيهِمْ بِهَا وَصَلَّ عَلَيْهِمْ إِنَّ صَلَاتَكَ سَكَنٌ لَهُمْ۔

ترجمہ :- اے محبوب ان کے مال میں سے صدقہ قبول فرما لو جس سے تم ان کو پاک و ستھرا فرماؤ اور ان کے حق میں دعائے خیر کرو بے شک تمہاری دعا ان کے دلوں کا چین ہے۔

اس آیت کریمہ میں محبوب علیہ السلام کو دو حکم دیئے جا رہے ہیں۔ ایک تو یہ کہ جو توبہ کرنے والے صحابہ کرام اپنے مال کا صدقہ آپ کی بارگاہ میں پیش کر رہے ہیں اس کو قبول فرما لو اور ان کو پاک فرما دو۔ دوسرے یہ کہ انکے لئے دعا کرو۔ اس سے معلوم ہوا کہ صدقہ جو عبادت ہے اس وقت قابل قبول ہے جب کہ حضور علیہ السلام قبول فرما لیں۔ اگر یہ پابندی نہ ہوتی صحابہ کرام کسی کو بھی دے دیتے۔ دوسرے یہ کہ کوئی بھی صرف عبادت سے پاک نہ ہو گا بلکہ پاکی تو حضور کے کرم سے ملے گی کیونکہ یہاں فرمایا گیا کہ اس صدقہ سے آپ ان کو پاک کرو تیسرے یہ کہ رب تعالیٰ بغیر حضور کی شفاعت کے کسی کو کچھ بھی مرحمت نہیں فرماتا۔ فرما رہا ہے ان کے لئے دعا کرو۔ وہ تو اس پر بھی قادر تھا کہ بغیر حضور کی دعا کے ان کو سب کچھ دے دے مگر نہیں دیتا جب محبوب سے کہلا لیتا ہے تب دیتا ہے۔ چوتھے یہ کہ صحابہ کرام کو اپنے اعمال پر چین نہیں آتا۔ جب تک ان اعمال کی رجسٹری حضور نہ فرمائیں۔ اسی لئے قرآن فرما رہا ہے کہ تمہاری دعا سے ان کے دلوں کو چین ہو گا۔

بے ان کے واسطے کے خدا کچھ عطا کرے

حاشا غلط غلط یہ ہوس بے بھر کی ہے

(۹) وَتُحَيِّرُكُمْ عَلَيْهِمُ الْخَبِيثَاتِ

ترجمہ:- (وہ نبی) لوگوں پر گندی چیزوں کو حرام فرماتے ہیں۔

(۱۰) وَلَا يُحَيِّرُ مُؤْمِنًا مَّا نَزَّ مِنَ اللَّهِ وَرَسُولُهُ

ترجمہ:- اور کفار ان چیزوں کو حرام نہیں مانتے جو اللہ اور اس کے رسول نے حرام فرمائیں۔

ان دونوں آیتوں سے معلوم ہوا کہ رسول اللہ صلی اللہ علیہ وسلم کو بھی حرام فرمانے کا اختیار دیا گیا ہے۔ معلوم ہوا ہے کہ حضور مالک احکام ہیں۔ دیکھو کتا گدھا، بلی وغیرہ کی حرمت قرآن میں ہم کو نہیں ملتی احادیث یعنی حضور کے فرمان ہی سے ملتی ہے۔

(۱۱) وَمَا كَانَ لِمُؤْمِنٍ وَلَا مُمِئِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ

ترجمہ:- نہ کسی مسلمان مرد نہ مسلمان عورت کو یہ حق ہے کہ جب اللہ اور اس کا رسول کچھ فرمائیں تو انہیں اپنے معاملے کا کچھ اختیار رہے۔

اس آیت کریمہ کا شان نزول یہ ہے کہ حضرت زید بن حارثہ جو حضور علیہ السلام کے آزاد کردہ غلام تھے اور حضور کی خدمت میں رہتے تھے حضور نے ان کے نکاح کا پیغام حضرت زینب بنت جحش کو دیا حضرت زینب بنت جحش خاندان قریش کی بڑی عزت والی بی بی تھیں۔ انہوں نے اور ان کے بھائی عبد اللہ بن جحش نے اس کو منظور نہ کیا۔ کیونکہ وہ قریشی اور بہت باعزت تھیں اور حضرت زید قریشی نہ تھے اور نکاح میں کفو کا خیال رکھا جاتا ہے۔ اس وقت یہ آیت کریمہ نازل ہوئی۔ اس آیت کے نزول کے بعد ان سب کو راضی ہونا پڑا اور نکاح ہو گیا۔ اس سے معلوم ہوا کہ حضور مسلمانوں کی جان و مال اور اولاد کے مالک ہیں اور ایسے مالک کہ ان کے حکم کے مقابلے میں کسی کو اپنی جان و مال اور اولاد کا کچھ اختیار نہیں۔ دیکھو نکاح میں بالغ لڑکی کی اجازت اور ان کے لہل قرابت

کی رضا ضرور ہوتی ہے یہ کیسا نکاح ہے کہ اس میں کسی کی ناراضی کا اعتبار نہ کیا گیا۔ وجہ یہی ہے کہ سارے مسلمان مرد حضور کے غلام ہیں اور مسلمان عورتیں لونڈیاں۔ مولا کو اختیار ہے کہ جہاں چاہے لونڈی کو نکاح کر دے۔

(۱۲) قُلْ يُعْبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَتِي اللَّهُ تَرَجِمَهُ :- فرما دو اے محبوب علیہ السلام، اے میرے وہ بندو جنہوں نے اپنی جانوں پر زیادتی کی اللہ کی رحمت سے ناامید نہ ہو۔

اس آیت کریمہ میں حضور کو اجازت دی گئی ہے کہ جہاں بھر کے مسلمانوں کی اپنا بندہ یعنی غلام فرمائیں۔

قل یا عباد۔ اور آپ کو اپنا غلام وہی کہہ سکتا ہے جب سب کا مالک ہو۔
مثنوی شریف میں ہے۔

بندہ خود خواند احمد در رشاو

جملہ عالم را بخواں قل یا عباد

(۱۳) يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ تَرَجِمَهُ :- اے ایمان والو! اللہ اور رسول کے بلانے پر فوراً حاضر ہو جاؤ جب تم کو بلائیں۔

اس آیت سے معلوم ہوا کہ حضور علیہ السلام کی اطاعت اور ان کے بلانے پر حاضر ہونا مسلمانوں پر ہر حال میں لازم ہے۔ اور اطاعت کے واجب ہونے کی یہی وجہ ہے کہ حضور علیہ السلام سب کے مالک ہیں۔ اس آیت کی تفصیل مقدمہ میں اور پوری تفصیل شان حبیب الرحمن میں کی جا چکی ہے۔

خاتمہ : عقل حیران ہے کہ اللہ کے محبوب علیہ السلام کی کیسی سلطنت ہے اور ان کی کیا شان کہ ان کے آنے سے زمانے میں انقلاب آگیا۔ دنیا بدل گئی رب نے اپنے قوانین حکومت کو بدل دیا۔ اس سے پہلے عالم میں حق تعالیٰ کی جباری کا ظہور تھا اور حضور کی تشریف آوری کے بعد اس کی ستاری اور غفاری کی جلوہ گری ہے۔ غور تو کرو کہ پچھلی

امتوں پر ایک ایک گناہ کرنے پر عذاب اتر کسی قوم کی صورت مسخ کی گئی۔ کہیں پتھر برسے۔ کسی کو پانی کے سیلاب سے تباہ کیا گیا کسی کا تختہ لوٹا دیا گیا۔ کسی کو بندر اور سورینا کر ہلاک کیا گیا۔ لیکن جب کفار مکہ نے کہا اے اللہ اگر اسلام سچا ہے تو ہم پر پتھر برسے دے تو اس کے جواب میں پتھر نہ آئے عذاب نہ آیا دریاے غضب کو جوش نہ آیا۔ بلکہ یہ آیت آئی۔

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۝

ترجمہ :- اور اللہ کا کام نہیں کہ انہیں عذاب دے جب تک کہ ان میں تم ہو۔

سبحان اللہ معلوم ہوا کہ وہ تو اسی قائل تھے کہ ان پر عذاب آجاتا لیکن یہ اس رحمت والے کا لحاظ ہے کہ رب عذاب نہیں بھیجتا۔ اگر آج ہم اپنے گریبانوں میں منہ ڈالیں تو ہم کو معلوم ہو گا کہ جو عیب پہلی امتوں میں ایک ایک کر کے تھے ہم میں وہ سب ملا کر ہیں۔ کم تولنا۔ لڑکوں سے اغلام کرنا۔ ڈکیتیاں کرنا۔ غرض سارے عیوب موجود ہیں مگر نہ صورتیں بگڑتی ہیں نہ پتھر برستے ہیں نہ اور کوئی عذاب آتا ہے، یہ صدقہ ہے اس شہنشاہ کریم کا کہ دنیا میں امن و امان کا دور دورہ ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَآلِهِ وَأَصْحَابِهِ وَبَارِكْ وَسَلِّمْ

دوسری فصل، احادیث شریفہ کے بیان میں

(۱) مشکوٰۃ باب فضائل سید المرسلین میں ہے۔ حضور صلی اللہ علیہ وسلم فرماتے ہیں کہ میرے پاس زمین کے خزانوں کی کنجیاں لائی گئیں اور مجھ کو سونپی گئیں۔ معلوم ہوا کہ رب تعالیٰ نے حضور کو تمام خزانہائے زمین کی کنجیاں عطا فرمائیں اور کنجی مالک ہی کو دی جاتی ہے۔ بھلا خیال تو کرو کہ زمین کے خزانوں کی کوئی انتہا ہے، جو کچھ زمین پر ہے انسان حیوانات، ہر قسم کے غلے ہر قسم کے پھل، سونا، چاندی، موتی، جواہرات، لعل، زمرہ وغیرہ یہ سب زمین کے خزانے ہیں اور حضور ان کے مالک۔

(۲) مشکوٰۃ شریف کے اسی باب میں ہے۔ اَعْطَيْتُ الْكَوْثُرَ الْاَحْمَرِ

وَأَلَّا يَبِيحَنَّ لِعَيْنِي مَجْحُودًا خِزَانَتُهُ عَطَا فَرَمَائِي كُنِّي أَيْكَ سِرْخًا أَوْ أَيْكَ سَفِيدًا - معلوم ہوا کہ حضور کو تمام سونے چاندی عطا فرمادیا گیا اور قبضہ بھی اسے دیا گیا تاکہ ملکیت ثابت ہو جائے۔ (۳) مشکوٰۃ شریف باب انطابق النبی میں ہے: كَوْنُ شَيْئٍ كَسَارَتْ مَعِيَ جَبَانًا لَذَّهَبٍ (اگر ہم چاہیں تو ہمارے ساتھ سونے کے پہاڑ چلا کر لیں) معلوم ہوا حضور علیہ السلام ہر طرح مالک مختار ہیں مگر ظاہر کرنا منظور نہیں۔

(۴) مشکوٰۃ شریف کتاب العلم میں ہے حضور علیہ السلام فرماتے ہیں۔ اِنَّمَا اَنَا قَائِمٌ وَاللَّهُ يُعْطِي لِعَيْنِي اَللَّهُ دِيْتَا هُوَ اَوْرَهُم بَانْتَهِي هُوَ - اس سے معلوم ہوا کہ جو چیز جب بھی جس کو خدا دیتا ہے وہ حضور ہی کی تقسیم سے ملتی ہے اس میں اللہ تعالیٰ کے دینے اور حضور کے تقسیم فرمانے کے بغیر قید بیان فرمایا گیا ہے نہ زمانہ کی قید نہ چیز کی نہ لینے والے کی یعنی حضور علیہ السلام کیا بانٹتے ہیں وہ جو خدا دیتا ہے اور خدا تو ہر چیز دیتا ہے۔ لہذا حضور ہر چیز بانٹتے ہیں اور ہر چیز بانٹنے کا وہی جسے مالک نے ہر چیز دی ہو حضور کی ملکیت اور قبضہ ثابت ہوا۔

(۵) مشکوٰۃ باب السجود وفضلہ میں ہے ایک دفعہ حضور علیہ السلام نے حضرت ربیعہ ابن ابی کعب اسلمی رضی اللہ تعالیٰ عنہ سے خوش ہو کر فرمایا "سل" کچھ مانگ لو۔ انہوں نے عرض کیا اَسْأَلُكَ مَرَّافَقَتِكَ فِي الْجَنَّةِ یعنی میں آپ سے یہ مانگتا ہوں کہ جنت میں آپ کے ساتھ ہوں ارشاد فرمایا او غیر ذلک کچھ اور مانگتا ہے عرض کیا بس یہی۔

اس حدیث سے تین طرح حضور کی بادشاہت ثابت ہوئی اولاً "اس طرح حضور علیہ السلام نے فرمایا کچھ مانگو یہ نہ فرمایا کہ فلاں چیز مانگو اور یہ وہی کہہ سکتا ہے جس کے قبضے میں سب کچھ ہو پھر حضرت ربیعہ رضی اللہ تعالیٰ عنہ نے بھی خوب سوچ کر وہ چیز مانگی جو بے مثل ہے یعنی جنت اور جنت کا در اعلیٰ علیین جہاں حضور کا قیام ہو دوسرے اس طرح کہ حضرت ربیعہ رضی اللہ تعالیٰ نے عرض کیا اَسْأَلُكَ میں آپ سے مانگتا ہوں یہ نہ کہا کہ میں خدا سے مانگتا ہوں اور حضور علیہ السلام نے بھی نہ فرمایا کہ تم مشرک

(۳) اسی شامی میں اسی جگہ ہے کہ حضرت علی رضی اللہ تعالیٰ عنہ نے اپنی نماز عصر حضور کی نیند پر قربان کر دی۔ قصہ یہ تھا کہ حضور نماز عصر پڑھ کر حضرت علی رضی اللہ تعالیٰ عنہ کے زانو پر سر مبارک رکھ کر سو گئے۔ حضرت علی نے ابھی تک عصر کی نماز نہ پڑھی تھی۔ آفتاب ڈوبتا رہا اور حضرت علی خاموش بیٹھے رہے کیونکہ ان کا خیال تھا اگر میں نماز کے لئے اٹھا تو حضور کے آرام میں خلل واقع ہو گا۔ آفتاب ڈوب گیا اور حضرت علی کی عصر قضا ہو گئی۔ حضور نے بیدار ہو کر ڈوبے ہوئے سورج کو واپس لوٹایا گئے ہوئے دن کو عصر بنایا اور حضرت علی کی گئی ہوئی عصر ادا کے ساتھ پڑھا دی صلی اللہ علیہ وسلم۔

ان روایتوں سے معلوم ہوا کہ حضور کو نین کے مالک ہیں دو وجہ سے ایک تو اس لئے کہ مرنے کے بعد کسی کا ایمان قبول نہیں ہوتا اور وقت کے بعد نماز ادا نہیں ہو سکتی۔ مگر اس سلطان کی حکومت کے صدقہ و قربان کہ اپنے ماں باپ کو ان کی وفات کے بعد ایمان دے کر انہیں صحابی بنا دیا۔ اور رب نے قبول فرمایا اور علی رضی اللہ تعالیٰ عنہ کی گئی ہوئی نماز ادا کرادی اور پھر لطف یہ کہ حضرت علی کے سوا جن لوگوں نے نماز عصر پہلے پہلے پڑھی تھی ان سے اعادہ نہ کرایا گیا۔ یہ ایک ہی وقت حضرت علی رضی اللہ تعالیٰ عنہ کے لئے عصر ہے۔ اور دوسروں کے لئے نہیں۔ **هَكَذَا فِي الشَّامِيِّ فِي هَذَا الْمَقَامِ** ○

مصطفیٰ تیری شوکت پہ لاکھوں سلام

دوسرے اس لئے کہ آفتاب آسمان پر رہتا ہے اور مردوں کی روح عالم کی ایک چیز ہے مگر حضور کی بادشاہت ان پر بھی جاری ہے کہ ادھر سے اشارہ ہوا ادھر سے اطاعت ہوئی کہ سورج ڈوبا ہوا لوٹا اور والدین کی روح اس عالم سے واپس آئی۔ اشارے سے چاند چیر دیا چھپے ہوئے خورشید کو پھیر دیا گئے ہوئے دن کو عصر کیا یہ تاب و توان تمہارے لئے معلوم ہوا کہ حضور مالک احکام بھی ہیں کہ نماز کے اوقات میں فرق فرما دیا۔ حضور علیہ السلام کے والدین کے ایمان کی بحث شان حبیب الرحمن میں دیکھو۔

(۱۵) مشکوٰۃ شریف باب المعجزات میں ہے کہ ایک صحابی نے جمعہ کے دن خطبے کے وقت قحط سالی کی شکایت کی حضور نے منبر پر ہی بارش کی دعا فرمائی ابھی خطبہ ختم نہ ہوا تھا کہ بارش شروع ہو گئی دوسرے جمعہ تک لگاتار بارش ہوتی رہی۔ پھر انہی صاحب نے عرض کیا کہ بارش بہت ہو چکی ہے مکان گرے جا رہے ہیں حضور نے منبر پر کھڑے کھڑے انگلی کا اشارہ فرمایا۔ اشارہ سے بادل پھٹ گیا اور عرض کیا اے اللہ اب ہم پر بارش نہ ہو آس پاس برسے چنانچہ ایسا ہی ہوا۔ اس سے معلوم ہوا کہ بادلوں پر بھی حکومت مصطفیٰ صلی اللہ علیہ وسلم ہے کہ بلانے پر چلے آتے ہیں اور اشارہ سے لوٹ جاتے ہیں نہ مون سون ہوا کی شرط ہے نہ موسم کی قید۔

(۱۶) اسی مشکوٰۃ باب المعجزات میں ہے کہ حضرت ابو غلہ رضی اللہ تعالیٰ عنہ کے اڑیل گھوڑے پر ایک بار حضور نے سواری فرمائی تو وہ گھوڑا ہمیشہ کے لئے اچھا ہو گیا۔ اور پھر کبھی نہ اڑا۔ معلوم ہوا کہ عالم کے جانوروں پر بھی حضور علیہ السلام کی سلطنت ہے۔

(۱۷) اسی مشکوٰۃ باب المعجزات میں ہے کہ ایک شخص بائیں ہاتھ سے کھانا کھا رہا تھا حضور نے اس کو فرمایا کہ داہنے ہاتھ سے کھا۔ اس نے شرمندگی مٹانے کے لئے عرض کی کہ میرا داہنا ہاتھ بے کار ہے۔ فرمایا کہ جا آج سے بے کار ہو گیا۔ چنانچہ اس دن سے اس کا ہاتھ ایسا بے کار ہوا کہ پھر کبھی منہ تک نہ آسکا معلوم ہوا کہ انسان کے اعضا کی قوت و حرکت حضور علیہ السلام کے حکم میں ہے۔

(۱۸) اسی مشکوٰۃ باب المعجزات میں ہے کہ حضور پر ابر سایہ کرتا تھا اور بحیرہ راہب کے ہاں جب کہ حضور دعوت میں پہنچے تو دعوت کا انتظام ایک درخت کے سایہ میں تھا اور وہ سایہ لوگوں سے بھرچکا تھا۔ حضور تشریف لائے تو اس درخت نے جھک کر آپ پر سایہ کر لیا۔ ہمارے ہاں کے امراء کو نوکر چاکر دھوپ میں چھتری لگاتے ہیں مگر اس بادشاہ کی سلطنت درختوں اور بادلوں پر بھی ہے کہ وہ اپنے اس مالک کو پہچان کر خدمت بجا لاتے ہیں۔

(۱۹) مشکوٰۃ باب المعجزات میں ہے کہ حضور علیہ السلام نے ایک سوکھی بکری کے تھنوں کو ہاتھ لگا کر اس سے اس قدر دودھ نکالا کہ تمام جماعت دودھ سے سیر ہو گئی، مالکہ کے سارے برتن بھر گئے۔ معلوم ہوا کہ حضور ایسے شہنشاہ ہیں کہ جس جگہ سے چاہیں اپنی ملکیت حاصل کر لیں۔ ہر جگہ ان کا شاہی بنک قائم ہے۔

(۲۰) مشکوٰۃ باب الکرامات میں ہے کہ حضرت انس رضی اللہ تعالیٰ عنہ کے باغ میں ایک بار حضور تشریف لے گئے تو ان کا باغ سال بھر میں دوبار پھل دینے لگا۔

(۲۱) حاکم اور ابن عدی اور عساکر نے حضرت ابو ہریرہ رضی اللہ تعالیٰ عنہ سے روایت کی کہ۔

اَشْتَرِيْ عُثْمَانَ بْنَ عَفَّانَ مِنْ سُوْلِ اللّٰهِ صَلَّى اللّٰهُ عَلَيْهِ وَسَلَّمَ الْجَنَّةَ يَوْمَ رُوْمَةَ وَيَوْمَ جَيْشِ الْعُسْرَةِ۔

یعنی حضرت عثمان رضی اللہ تعالیٰ عنہ نے دو قدموں پر حضور علیہ السلام سے جنت خرید کی۔ ایک تو جب کہ جب مدینہ منورہ میں سوار رومہ کے کوئی کنواں نہ تھا۔ عثمان غنی نے اس کو خرید کر وقف کر دیا دوسرے غزوہ تبوک کے موقع پر جب کہ مسلمان غازی بے سرو سامان تھے ان کو سامان دے دیا اس سے معلوم ہوتا ہے کہ حضرت عثمان رضی اللہ تعالیٰ عنہ نے حضور سے رومہ کنوئیں کے بدلے جنت خرید لی اور حضور نے بیچ دی اور جنت وہی بیچے گا جو یا تو جنت کا مالک ہو گا یا مالک کا مختار۔

(۲۲) امام احمد ابو نعیم اور ابن حبان نے حضرت جابر رضی اللہ تعالیٰ عنہ سے روایت کیا کہ حضور نے فرمایا۔

یعنی مجھ کو دنیا کی کنجیاں عطا فرمادی گئیں۔ حضرت جبرائیل علیہ السلام وہ کنجیاں چنگبرے گھوڑے پر میرے پاس لائے۔

ابو نعیم نے بہ روایت ابن عباس حضرت آمنہ خاتون سے روایت کی کہ جب حضور علیہ السلام پیدا ہوئے تو آپ نے سجدہ فرمایا پھر ایک سفید ابر نے حضور کو مجھ سے لے کر غائب کر دیا پھر کچھ دیر بعد آپ ظاہر ہوئے تو دیکھتی ہوں کہ حضور کے مبارک ہاتھ

میں کنجیاں ہیں اور کوئی کہہ رہا ہے کہ فتح مندی اور نبوت کی کنجیوں پر حضور نے قبضہ فرمایا پھر وہ سرا بادل آیا اور اس نے بھی حضور کو مجھ سے غائب کر دیا پھر جو ظاہر ہوئے تو کوئی کہنے والا بولا بَعَثَ بَعْثًا مَبْضًا مَحْتَمًا عَلَى الدُّنْيَا كُلِّهَا لَمْ يَبْقَ خَلْقٌ مِنْ أَهْلِهَا إِلَّا دَخَلَ فِي قَبْضَتِهِ یعنی خوب خوب! محمد صلی اللہ علیہ وسلم نے تمام دنیا پر قبضہ فرمایا دنیا کی کوئی مخلوق ایسی نہ بچی جو حضور کے قبضے میں نہ آگئی ہو۔

اس روایت کی تردید بخاری کی اس روایت سے ہوتی ہے جو ہم بحوالہ مشکوٰۃ اس فصل کے شروع میں بیان کر چکے نیز آیت اِنَّا فَتَحْنَا بِهَا لَكَ الْبَابَ اور اس سے صاف معلوم ہوا کہ ساری خلقت الہی میں حضور کی بادشاہی ہے اس کے علاوہ اور بھی بہت سی احادیث پیش کی جاسکتی ہیں۔ لیکن ایمان والوں کے لئے اتنی ہی کافی ہے۔

ان احادیث میں تو حضور علیہ السلام کی سلطنت دنیا کی چیزوں پر ہوئی اب وہ احادیث سنئے جن سے یہ معلوم ہوتا ہے کہ حضور صلی اللہ علیہ وسلم احکام کے مالک ہیں جس کے لئے جو چاہیں حلال فرمائیں اور جس کے لئے چاہیں قرآنی احکام کو بدل دیں (صلی اللہ علیہ وسلم)

(۲۴) مشکوٰۃ شریف کتاب الحج کے شروع میں ہے کہ حضور علیہ السلام نے ایک بار فرمایا کہ اے لوگو تم پر حج کرنا فرض ہے لہذا حج کیا کرو کسی نے دریافت کیا رسول اللہ کیا ہر سال حج کرنا فرض ہے؟ فرمایا کہ اگر ہم ابھی ”ہاں“ فرمادیتے تو ہر سال ہی فرض ہو جاتا اور ہر شخص کو سال کے سال حج کرنا پڑتا۔ معلوم ہوا کہ ان کی ہاں میں کچھ تاثیر ہے تمام تو قانون کے پابند ہیں مگر قانون الہی حضور علیہ السلام کے لب پاک کی جنبش کا منظر کہ جو ان کے منہ سے نکلے وہ رب کا قانون بن جائے۔

(۲۵) مشکوٰۃ شریف باب قیام شہر رمضان میں ہے کہ حضور نے تراویح باجماعت چند روز پڑھ کر چھوڑ دیں اور چھوڑنے کی وجہ یہ بیان فرمائی کہ اگر ہم اس کو ہمیشہ پڑھیں تو اندیشہ ہے کہ تم پر فرض ہو جائیں اور تم کو دشواری ہو۔ اس سے معلوم ہوا کہ حضور علیہ السلام کا عمل بھی قانون خدا بن جاتا ہے۔

(۲۶) مشکوٰۃ باب مناقب میں ہے کہ حضور سے ایک لونڈی نے عرض کیا کہ میں نے نذر مانی ہے کہ جب خدا تعالیٰ آپ کو صحیح سلامت اس جنگ سے واپس لے آئے تو میں آپ کے سامنے دف بجاؤں اور گاؤں۔ فرمایا اچھا بجالو۔ چنانچہ انہوں نے دف بجائی۔ دیکھو گانا بجانا اوروں کے لئے برا ہے لیکن حضور نے ایک خاص وقت میں اس لونڈی کو اجازت دے دی۔

(۲۷) مسند امام احمد بن حنبل میں صحیح حدیث علی شرط مسلم میں ہے۔

حَدَّثَنَا مُحَمَّدُ بْنُ جَعْفَرٍ حَدَّثَنَا شُعْبَةُ عَنْ نَتَادَةَ عَنْ نَصْرَائِينَ عَاصِمٍ عَنْ رَجُلٍ مِنْهُمْ رَضِيَ اللَّهُ عَنْهُ أَنَّ أُمَّ أَلِي النَّبِيِّ صَلَّى اللَّهُ عَلَيْهِ وَسَلَّمَ فَاسَلَمَ عَلَيَّ أَنْتُمْ لَا يَصِلُنِي إِلَّا صَلَوَتَيْنِ نَقِيلَ ذَلِكَ مِنْهُ

”یعنی ایک صاحب حضور کی بارگاہ میں حاضر ہوئے اور اس شرط پر ایمان لائے کہ میں صرف دو ہی نمازیں پڑھا کروں گا“

دیکھو مسلمانوں پر پانچ نمازیں فرض ہیں مگر ان صاحب کو حضور نے تین نمازیں معاف فرمادیں (ماخوذ از الامن والعلی) معلوم ہوا کہ حضور مالک احکام ہیں۔

(۲۸) مرقاة شرح مشکوٰۃ باب مناقب اہل بیت میں ہے کہ حضرت علی نے ارادہ

کیا کہ دو سرائنکاح کریں۔ حضور نے فرمایا کہ علی کو اس کی اجازت نہیں ہاں اگر وہ یہ چاہتے ہیں تو فاطمہ کو طلاق دیں پھر نکاح کریں۔ غور کریں کہ قرآن کریم فرماتا ہے
فَأَنْكِحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبْعًا ۚ جَس سے معلوم ہوتا ہے مرد کو چار بیویاں تک نکاح میں رکھنا جائز ہیں مگر حضرت علی کے لئے حضرت فاطمہ زہرا کی موجودگی میں دو سرائنکاح کرنے کا اختیار نہ رہا۔

اس جگہ مرقاة میں ہے۔

عَلَيْهِ السَّلَامُ بِكُلِّ حَالٍ وَعَلَى كُلِّ وَجْهِ وَإِنْ تُوَلِّدَ إِلَّا يَذَاغَرِمَا كَانَ أَسْأَلُهُ
مُبَاحًا وَهُوَ مِنْ صَلَّى اللَّهُ عَلَيْهِ وَسَلَّمَ ۚ یعنی اس سے معلوم ہوا کہ ایذا رسول اللہ صلی اللہ علیہ وسلم حرام ہے اگرچہ کسی حلال فعل ہی سے پہنچے۔ اور حضور علیہ السلام کی خصوصیت ہے یہاں

مرقاۃ میں ہے کہ حضرت علی کو دو سرانکاح حرام تھا۔

(۲۹) بخاری جلد اول کتاب الصلح کے شروع میں ہے کہ ایک بار حضور کسی جگہ مسلمانوں میں صلح کرانے کے لئے تشریف لے گئے نماز کا وقت آگیا حضرت بلال نے اذان کہہ کر صدیق اکبر رضی اللہ تعالیٰ عنہ سے عرض کیا کہ آپ نماز پڑھا میں چنانچہ نماز کی جماعت قائم ہو گئی۔ عین نماز کی حالت میں حضور تشریف لے آئے۔ مسلمان مقتدیوں نے تالی بجا کر صدیق اکبر کو حضور کی تشریف آوری کی خبر دی اسی وقت سے صدیق اکبر مقتدی ہو کر پیچھے آگئے اور حضور علیہ السلام امام ہوئے۔

آج اگر نماز میں کوئی بھی آجائے اس کو وہاں ہی کھڑا ہونا ہو گا کہ جہاں جگہ مل جائے مگر میرے آقا صلی اللہ علیہ وسلم کی شان تو دیکھو کہ بیچ نماز میں تشریف لے آئیں تو اسی وقت سے موجودہ امام کی امامت منسوخ اور اب حضور ہی امام ہیں معلوم ہوا کہ مالک احکام ہیں (صلی اللہ علیہ وسلم)

(۳۰) بخاری جلد اول کتاب الجهاد باب مرض الخمس میں ایک طویل حدیث میں ہے کہ حضور نے فرمایا کہ نہ ہم کسی کے وارث ہوں اور نہ ہمارا کوئی وارث حالانکہ میراث کی تقسیم قرآن سے ثابت ہے مگر اس میراث سے حضور نے اپنے کو مستثنیٰ فرمایا اور پھر اس پر عمل ہوا کہ حضور کی میراث کسی کو نہ ملی معلوم ہوا حضور مالک احکام ہیں۔

(۳۱) بخاری شریف جلد دوم کتاب التفسیر سورہ احزاب باب قَوْلِهِمْ نَمْنَهُمْ مِّنْ قَضِيٍّ نَمْنَهُمْ میں ہے کہ حضور نے حضرت خزیمہ انصاری کی گواہی دو گواہیوں کی برابر قرار دی۔ واقعہ تھا کہ حضور نے ایک شخص سواہ بن حارث سے گھوڑا خرید فرمایا۔ مگر بعد میں اس اعرابی نے اس بیع سے انکار کر دیا اور کہا میں نے یہ گھوڑا آپ کے ہاتھ فروخت نہیں کیا ہے اور عرض کیا کہ اگر آپ نے خریدا ہے تو کوئی گواہ لائیں اللہ کی شان یہ خرید و فروخت تہائی میں ہوئی تھی۔ حضرت خزیمہ نے عرض کیا۔ کہ یا رسول اللہ! میں گواہی دیتا ہوں کہ حضور نے یہ گھوڑا خریدا ہے آپ سچے ہیں اور اعرابی جھوٹا۔ حضور نے پوچھا تم کیونکر گواہی دے رہے ہو۔ تم نے تو اس تجارت کو دیکھا نہ تھا۔ عرض کیا یا

رسول اللہ میں نے تو حضور کی زبان سے سن کر اللہ کی وحدانیت اور جنت اور روزخ اور قیامت وغیرہ تمام کی گواہی دی۔ اور پڑھا ہے **أَشْهَدُ أَنْ لَا إِلَهَ إِلَّا اللَّهُ** تو کیا ایک گھوڑا ان چیزوں سے بھی زیادہ ہے۔ میں حضور کی زبان سے سن کر گواہی دیتا ہوں۔ ان کا یہ کلام بارگاہ نبوت میں ایسا قبول ہوا کہ ان کی گواہی دو گواہیوں کی طرح بنا دی گئی۔

غور کرو کہ قرآن کا حکم ہے کہ **أَشْهَدُ وَأَدْعِي عَدْلِي مِّنْكُمْ** کہ تم دو گواہ بناؤ۔ مگر ان کے لئے اکیلے کی دو گواہوں کی طرح مان لیا گیا یہی معلوم ہوا کہ حضور کو یہ بھی اختیار ہے کہ جس کسی کو چاہیں قرآن کے احکام سے علیحدہ کر دیں

(۳۲) بخاری میں اسی جگہ **تُوجِبُ مَن تَشَاءُ** کی تفسیر میں ہے کہ حضرت عائشہ نے حضور سے عرض کیا **مَا أَرَى رَبِّكَ إِلَّا يَسْرِعُ فِي هَوَاكَ** میں تو یہ دیکھتی ہوں کہ آپ کا رب آپ کی خواہش کرنے میں جلدی کرتا ہے جس سے معلوم ہوا کہ رب تعالیٰ اپنے محبوب کی خواہشات کو دینی قوانین دیتا ہے۔

(۳۳) حضور علیہ السلام نے ام عطیہ کو ایک بار نوحہ کرنے کی اجازت دی حالانکہ نوحہ یعنی مردے کو بیٹنا شرعاً حرام ہے۔ (مسلم شریف)

(۳۴) حضرت علی کو اجازت دی کہ حضرت فاطمہ زہرا کو ان کی وفات کے بعد غسل دیں۔ حالانکہ شوہر اپنی بیوی کو غسل نہیں دے سکتا۔ کیونکہ عورت کی وفات سے نکاح بالکل ٹوٹ جاتا ہے۔ (شامی)

(۳۵) حضرت صدیق اکبر کو اجازت دی کہ جنابت کی حالت میں مسجد میں آجایا کریں حالانکہ جنبی کو بغیر غسل کئے مسجد میں آنا منع ہے۔

(۳۶) ایک صاحب کے کفارے کا صدقہ خود ان ہی کو کھلا دیا۔

(۳۷) مسلم و بخاری میں ہے کہ ایک بار حضور نے فرمایا کہ مکہ مکرمہ میں نہ کانٹے توڑے جائیں نہ یہاں کے شکار کو بھڑکایا جائے۔ حضرت عباس نے عرض کیا کہ یا رسول اللہ ازخیر کی اجازت دی جائے گی کہ یہ گھاس گھر کی چھتوں میں ڈالی جاتی ہے اور لوہاروں کی بھٹی میں بجائے کوئلہ کے جلاتی ہے۔ اور فرمایا اچھا ازخیر کی اجازت ہے کہ

از خرگھاس مکہ مکر کی زمین سے کاٹ لی جایا کرے معلوم ہوا کہ زبان پاک مصطفیٰ صلی اللہ علیہ وسلم کی جنبش رب کا قانون ہے۔

(۳۸) حضور نے ہجرت فرماتے ہوئے حضرت سراقہ رضی اللہ تعالیٰ عنہ سے فرمایا کہ میں تمہارے ہاتھ میں بادشاہ فارس کسریٰ کے سونے کے کنگن دیکھتا ہوں اس فرمان کا نتیجہ یہ ہوا کہ زمانہ فاروقی میں ملک فارس فتح ہوا اور کسریٰ کے طلائی کنگن حضرت سراقہ کو پہنائے گئے۔ اور وہ کنگن آپ کے ہاتھ میں رہے دیکھو مرد کو سونا پہننا حرام ہے۔ مگر سراقہ کے لئے وہ جائز فرمائے۔

(۳۹) بخاری و مسلم میں قصہ توبہ کعب میں ہے کہ جب حضرت کعب ابن مالک پر سرکاری عتاب ہوا تو ان کی بیویوں کو حکم دیا گیا کہ تمہارے شوہر تمہارے پاس نہ آنے پائیں کوئی مسلمان ان سے کلام و سلام نہ کرے، چنانچہ اس بائیکاٹ کے زمانے میں حضرت کعب کی بیوی منکوحہ حضور کے حکم سے اپنے شوہر پر کچھ عرصہ کے لئے حرام ہو گئیں۔ حالانکہ رب فرماتا ہے نِسَاءُكُمْ حَرَّتُ لَكُمْ ذَاتُوا حُرَّتْكُمْ اِنِّي سَيِّئٌ مَّكْرٌ اس حکم سے حضرت کعب اس وقت خارج کر دیئے گئے۔ قسم رب کی اگر یہ عتاب اور ممانعت ہمیشہ رہتی تو کعب کی بیوی ان کی منکوحہ ہوتے ہوئے ان پر ہمیشہ حرام رہتیں۔

(۴۰) مشکوٰۃ باب المعجزات میں یہ روایت مسلم و بخاری شریف میں کہ ابو ہریرہ کے کعبل پر حضور نے کچھ پڑھ کر دم فرمایا۔ پھر وہ کعبل ابو ہریرہ نے اپنے سینے سے لگالیا اس کا اثر یہ ہوا کہ آپ کا حافظہ نہایت قوی ہو گیا کبھی کوئی بات بھولتے ہی نہ تھے۔ اسی لئے آپ سے تقریباً "دو لاکھ حدیثیں مروی ہیں قوت حافظہ انسا کی اندرونی طاقت ہے حضور کا قبضہ ظاہر و باطن پر ایسا ہے کہ ابو ہریرہ رضی اللہ تعالیٰ عنہ کو قوت حافظہ بخش دی۔

فقیر احمد یار خان کی طرف سے یہ چہل حدیث ہے جو مسلمانوں کی خدمت میں پیش ہے۔ چالیس حدیثیں جمع کرنے کے بڑے فضائل ہیں۔ میں نے اپنے آقا و مولیٰ معدن حدیث و قرآن محبوب رحمان صلی اللہ علیہ وسلم

کے سلطنت و اختیار کی چہل احادیث جمع کر دیں۔ رب تعالیٰ اور اس کے محبوب صلی اللہ علیہ وسلم قبول فرمائیں۔ آمین۔ وَصَلَّى اللّٰهُ تَعَالَى عَلٰى خَيْرِ خَلْقِهِ، وَنُورِ عَرْشِهِ سَيِّدِنَا مُحَمَّدٍ وَعَلَىٰ اٰلِهِ وَاصْحَابِهِ اَجْمَعِينَ بِرَحْمَتِهِ وَهُوَ اَرْحَمُ الرَّاحِمِينَ ○ غرضیکہ کیا میں اور کیا میری قابلیت کہ اس شہنشاہ دو جہان کے خدا واد اختیارات بیان کر سکوں سمجھ دار کے لئے اتنا کافی ہے۔

تیسری فصل علمائے امت کے اقوال میں

تمام امت کا ہمیشہ سے اس پر اتفاق رہتا ہے کہ حضور دونوں جہاں کے مالک ہیں اسی لئے صحابہ کرام نے حضور سے جنت مانگی۔ قحط سالی کی شکایت کی جس کے حوالے دو سری فصل میں گزر گئے۔ اور اگر کسی سے کوئی قصور ہو جاتا تو معافی چاہتے۔ حضور کی بارگاہ میں آتے چنانچہ مشکوٰۃ باب الحدود میں ہے کہ حضرت ماعز سے ایک شرعی قصور ہو گیا تو بارگاہ نبوت میں آکر عرض کیا کہ ظَهَدْنِي يَا رَسُولَ اللّٰهِ جَنِّبَ اللّٰهُ مَجْهِي پاك كر دو۔

اسی مشکوٰۃ باب التماوير میں ہے کہ حضرت عائشہ صدیقہ رضی اللہ تعالیٰ عنہا نے عرض کیا کہ اَتُوبُ اِلَى اللّٰهِ وَاِلَى رَسُوْلِهِ میں اللہ ورسول سے توبہ کرتی ہوں۔ غرض ہر مصیبت دفع کرانے اور رب کی رحمت لینے کے لئے حضور ہی کے دروازہ پاک پر آتے تھے اور حضور بھی ان سے یہ نہ فرماتے تھے کہ تمہاری طرح مجبور بندہ ہوں مجھ سے کیوں مانگتے ہو جاؤ مسجد میں بیٹھو اور رب سے مانگو بلکہ ان کی بات قبول فرماتے اور ان کی حاجت روائی فرماتے تھے اور کیوں نہ ہوتا صحابہ کرام حضور کی بارگاہ میں خود بخود نہ آتے تھے بلکہ ان کو اور سارے جہان کو قرآن نے حکم دیا تھا کہ ہر مصیبت کے وقت نبی کے پاس جاؤ چنانچہ فرماتا ہے۔

وَلَوْ اَنَّهُمْ اِذَا ظَلَمُوْا اَنْفُسَهُمْ جَاوَوْكَ فَاسْتَغْفَرُوْا اللّٰهَ، وَاسْتَغْفَرَ لَهُمُ الرَّسُوْلُ

لَوْحًا مِّنَ اللَّيْلِ تُرَابًا حِيمًا

اے پیارے اگر یہ لوگ جب کبھی اپنی جانوں پر ظلم کریں تو آپ کی بارگاہ میں آجائیں۔
پھر یہاں آکر خدا سے معافی چاہیں اور پیارے تم بھی ان کی سفارش کرو تو وہ اللہ کو توبہ
قبول کرنے والا مہربان پائیں۔

اس آیت کی پوری تحقیق ہماری کتاب شان حبیب الرحمن اور جاء الحق میں
دیکھو ادھر تو بھکاریوں کو یہ حکم ہوا کہ جاؤ محبوب سے مانگو۔ ادھر سخی داتا صلی اللہ علیہ وسلم
کو فرمایا جا رہا ہے۔ **وَأَمَّا السَّائِلَ فَلَا تَنْهَهُ** اے پیارے اپنے کسی بھکاری کو نہ
جھڑکنا بلکہ انہیں کچھ دے کر رخصت کرو۔ کسی ہندی شاعر نے کیا خوب کہا۔

لج پل پیت کو توڑت ناہیں جو ہاتھ پکڑیں وہ چھوڑت ناہیں
گھر آئے کو خالی موڑت ناہیں لج پل پیت کو توڑت ناہیں
جس سے معلوم ہوتا ہے کہ صحابہ کرام نے حضور کو مالک مانا۔ اسی طرح صحابہ کرام کے
زمانہ کے بعد عالم علمائے اسلام اور مشائخ عظام اور عام مسلمان اپنی غزلوں اور قصیدوں
میں حضور صلی اللہ تعالیٰ علیہ وسلم مدد مانگتے رہے۔ اور مانگتے ہیں۔ اور اپنے وظیفوں اور
عملوں میں مدد مانگنے کے پابند ہیں۔ اور اپنی کتابوں میں صاف فرماتے رہے کہ حضور مالک
ہیں۔ اگر ان کی فہرست پیش کروں تو دفتر بھر جائیں۔ کچھ نمونے کے طور پر بتاتا ہوں۔

(۱) اشعۃ اللمعات باب السجود میں حضرت ربیعہ ابن کعب رضی اللہ تعالیٰ عنہ کی
حدیث کی شرح میں شیخ عبدالحق محدث دہلوی علیہ الرحمۃ فرماتے ہیں۔ کہ ”معلوم می شور
کہ کارجمہ بدست ہمت و کرامت اوست ہرچہ خواہد ہر کہ رانجو لہد بہ اذن پروردگار خود بدہد

اگر خیریت دنیا و عقبی آرزو داری

بدرگاہش بیاد ہرچہ میخواہی تمنا کن

یعنی سارے کام حضور کے ہاتھ میں ہیں جس کو بھی چاہیں اپنے رب کے حکم
سے دیدیں اگر دنیا و آخرت کی بھلائی چاہتے ہو تو حضور کی بارگاہ میں آؤ اور جو چاہو مانگ

(۲) مرقاۃ شرح مشکوٰۃ میں ملا علی قاری اسی باب میں اسی حدیث کی شرح میں یہی مضمون لکھ کر فرماتے ہیں **فَيُعْطِي لِمَنْ يَشَاءُ** حضور جس کو چاہیں وہ دیدیں۔

ان عبارتوں نے فیصلہ کر دیا کہ دنیا و آخرت کی ہر چیز کے مالک حضور ہیں۔ سب کچھ ان سے مانگو عزت مانگو، ایمان مانگو، جنت مانگو، اللہ کی رحمت مانگو۔

(۳) تفسیر کبیر جلد سوم پارہ سات سورہ انعام میں زیر آیت **وَكُنَّا شُرَكَاءَ لِحَبِطِ اعْنَابِهِمْ مَّا كَانُوا يَعْمَلُونَ** امام فخر الدین رازی قدس سرہ فرماتے ہیں کہ انبیائے کرام کو خدا نے اس قدر علم معرفت دیا ہے کہ وہ حضرات مخلوق کی اندرونی حالت اور ان کی جانوں پر حکومت کرتے ہیں اور ان کو اتنی قدرت دی ہے کہ ظاہر پر بادشاہت کرتے ہیں اس عبرت میں خلق فرمایا یعنی عرش و فرش جو بھی اللہ کی مخلوق ہے وہ رسول اللہ کی حکومت میں ہے۔ صلی اللہ علیہ وسلم۔

(۴) امام ابن حجر مکی علیہ الرحمۃ الجواہر المنظم کے صفحہ ۵۲ پر فرماتے ہیں۔

هُوَ صَلَّى اللَّهُ عَلَيْهِ وَسَلَّمَ خَلِيفَةُ اللَّهِ الْأَعْظَمُ الَّذِي جُعِلَ خَزَائِنُ كَرَامَتِهِ وَ مُوَاعِدُ نِعَمِهِ طَوَّعَ يَدَيْهِ وَإِرَادَتِهِ يُعْطَى مِنْ يَشَاءُ مَا يَشَاءُ حضور اللہ کے بڑے خلیفہ ہیں کہ رب کے خزانے اور اس کی نعمتیں حضور کے ہاتھوں اور حضور کے ارادے میں ہیں جس کو چاہیں دے دیں اس سے معلوم ہوا کہ تمام خزانہ خداوندی حضور کے قبضہ و اختیار میں ہیں۔ صلی اللہ علیہ وسلم۔

(۵) شیخ عبدالحق محدث دہلوی اشعۃ اللمعات جلد اول صفحہ ۳۶۳ میں فرماتے ہیں

کہ قدرت و سلطنت دے صلی اللہ علیہ وسلم زیادہ برآں بود، ملک و ملکوت جن و انس تمامہ عوالم بہ تقدیر تصرف الہی عزوجل در محیط قدرت و تصرف دے بود۔ یعنی حضور کی سلطنت اس سے بھی زیادہ پر ہے۔ ملک اور ملکوت جن و انس اور سارے عالم رب کی عطاء سے حضور کے قبضہ و قدرت میں ہیں۔

اس سے معلوم ہوا کہ سارے عالم ملکوت، عالم ارواح، عالم اجسام اور عالم امکان

غرضیکہ ساری مخلوق میں حضور کی بادشاہی ہے۔

خالق کل نے آپ کو مالک بنا دیا

دونوں جہاں ہیں آپ کے قبضہ اختیار میں

(۶) علامہ یوسف ابن اسمعیل شواہد الحق کے صفحہ ۱۵۳ پر فرماتے ہیں۔

أَمَّا كُونُهُ صَلَّى اللَّهُ عَلَيْهِ وَسَلَّمَ يُعْطَى وَيَمْنَعُ وَيَقْضِي حَوَائِجَ السَّائِلِينَ وَيُفْرِجُ كُرْبَاتِ

الْكُرْبِيِّينَ وَأَنْتَ يَشْفَعُ وَيُدْخِلُ الْجَنَّةَ مَنْ يَشَاءُ

”یعنی حضور دیتے اور منع کرتے ہیں اور سائلوں کی حاجت روائی کرتے ہیں مصیبت

زدوں کی مصیبت دور کرتے ہیں اور حضور شفاعت فرمائیں گے۔ اور جس کو چاہیں گے

جنت میں داخل کریں گے“

معلوم ہوا کہ حضور علیہ السلام حاجب روا ہیں، بے کسوں، مصیبت زدوں کے

رنج و غم دور فرماتے ہیں۔ صلی اللہ علیہ وسلم۔

(۷) امام احمد بن محمد خطیب قسطلانی مواہب لدنیہ جلد اول صفحہ ۴۶ پر فرماتے

ہیں۔

أَلَا بَابِي مَنْ كَانَ مَلِكًا وَسَيِّدًا ۱ وَأَادَ مَرْبِيْنَ الطِّينِ وَالْبَاءِ وَاقِفٌ

إِذَا أَرَادَ أَمْرًا لَا يَكُونُ خِلَافَهُ ۲ وَكَيْسَ لِدَالِكَ

میرے ماں باپ اس شہنشاہ پر قربان جو اس وقت سے بادشاہ ہیں جب کہ آدم

علیہ السلام مٹی اور پانی میں جلوہ گر تھے جب حضور کچھ چاہ لیں تو اس کے خلاف نہیں ہو

سکتا اور نہ کوئی ان کو روک سکتا ہے معلوم ہوا ہے کہ حضور پہلے ہی سے سلطان کونین

ہیں اور آپ کی زبان کن کی کنجی ہے۔

فقط اشارے میں سب کونجات ہو کے رہی تمہارے من سے ہو نکلی وہ بات ہو کے رہی

جو شب کو کہہ دیا دن ہے تو دن نکل آیا جو دن کو کہہ دیا شب ہے تو رات ہو کے رہی

(۸) امام تفسیر موہب لدنیہ جلد اول صفحہ ۱۹۵ پر فرماتے ہیں۔ وَكَتَبْتُ أَبُو الْقَاسِمِ لَا يَدْخُلُ يَوْمَ الْقِيَامَةِ الْجَنَّةَ بَيْنَ أَهْلِهَا حُضُورَ كَيْتِ أَبِي الْقَاسِمِ هِيَ كَيْونَكَ جَنَّتِي لَوْ كُنْتُ كَوَجْهَتِ بَانْتِي هِيَ۔

(۹) تقی الدین سبکی شفاء السقام میں صفحہ ۱۶۵ پر فرماتے ہیں۔ أَنَّ النَّبِيَّ صَلَّى اللَّهُ عَلَيْهِ وَسَلَّمَ يَكُونُ فِي الْجَنَّةِ مِثْلَ الْوَزِيرِ مِنَ الْمَلِكِ بِغَيْرِ تُمَثِيلٍ لَا تَصِلُ إِلَيْهِ أَحَدٌ شَيْئًا إِلَّا بِوَسْطِيَّتِهِ

یعنی بغیر شیبہ یوں سمجھو کہ حضور ایسے ہوں گے جیسے بادشاہ کا وزیر کہ کسی تک کوئی چیز بغیر آپ کے ذریعے کے نہ پہنچے گی اس سے معلوم ہوا کہ حضور کی سلطنت دنیا میں تو کیا جنت میں بھی ہوگی کہ جنت کی ہر نعمت حضور کے بغیر کسی کو بھی نہ مل سکے گی۔

(۱۰) امام تفسیر موہب لدنیہ جلد اول صفحہ ۶ پر فرماتے ہیں۔

هُوَ صَلَّى اللَّهُ عَلَيْهِ وَسَلَّمَ خِزَانَةُ السُّرُورِ مَوْضِعُ نَفُودِ الْأَصْرِ فَلَا يَنْقُذُ إِلَّا بِمَنْعِهِ

اس سے بھی معلوم ہوا کہ دنیا میں احکام الہیہ حضور کے یہاں سے جاری ہوتے ہیں۔

(۱۱) شیخ عبدالحق محدث دہلوی رحمۃ اللہ علیہ اشعۃ اللمعات جلد اول صفحہ ۶۵۶ پر

فرماتے ہیں۔

”آنحضرت متولی امور مملکت الہیہ وگماشتہ درگاہ الہی بود کہ تمام امور و احکام کون و مکان بوے مفوض بود کدام دائرہ مملکت واسع تر از دائرہ مملکت و سلطنت دے بود۔ صلی اللہ علیہ وسلم“

یعنی حضور سلطنت الہیہ کے منتظم اور مقرر کردہ حاکم ہیں۔ دنیا کے سارے کون و مکان کے احکام حضور کے سپرد ہیں۔ ان سے بڑھ کر کوئی سلطنت ہے۔

معلوم ہوا کہ حضور علیہ السلام کی بادشاہی تمام بادشاہوں سے بڑی ہے۔ حضرت سلیمان و سکندر ذوالقرنین کی سلطنتوں سے بڑھ کر حضور کی سلطنت ہے۔

(۱۲) امام بوہیری قدس سرہ قصیدہ بردہ شریف میں فرماتے ہیں۔

فَيَا مَنْ جُودِكَ الدُّنْيَا وَضَرَّتْهَا

وَمِنْ عُلُومِكَ عِلْمَ اللُّوحِ وَالْقَلَمِ

یعنی رسول اللہ صلی اللہ علیہ وسلم دنیا و آخرت آپ کی سخاوت سے تھے اور لوح و قلم کے علم آپ کے علموں کا ایک حصہ ہیں۔

(۱۳) امام ابو حنیفہ رضی اللہ تعالیٰ عنہ قصیدہ نعمان میں فرماتے ہیں۔

أَنَا طَامِعٌ بِأَجْرٍ مِنْكَ وَلَمْ يَكُنْ
لِأَبِي حَنِيفَةَ نِيَّ الْأَنَا مَرِيسَ الْكَ
یا رسول اللہ میں آپ کی دین یعنی عطا کا امیدوار ہوں اور خلقت میں ابو حنیفہ کا آپ کے
سوا کوئی نہیں۔

اس شعر میں امام اعظم قدس سرہ نے حضور سے مانگا۔ اور اپنی بے کسی کا اظہار
کیا اور مانگا اس سے جاتا ہے جو مالک ہو۔ معلوم ہوا کہ امام صاحب حضور کو مالک کل
جانتے ہیں۔

(۱۴) دلائل الخیرات کے تمام درود مستند ہیں تمام امت میں مقبول علماء و اولیاء

اس کے ہمیشہ سے عامل رہے۔ اس میں پنج شنبہ کے حزب میں درود ہے:

اللَّهُمَّ صَلِّ عَلَى مُحَمَّدٍ مَاءِ الرَّحْمَةِ وَمِيْمِي الْمَلِكِ وَدَلِ الدَّوَامِ لِسَيِّدِ الْكَامِلِ
الح یعنی اے اللہ حضور علیہ السلام پر درود بھیج جن کا نام محمد ہے جس سے دال دوام یعنی
ہیشگی کی دال ہے۔ اور ح رحمت کی اور میم ملکیت کی۔

اس سے معلوم ہوا کہ لفظ محمد کے حرفوں سے معلوم ہوتا ہے کہ حضور دونوں
جہاں کے ہمیشہ سے مالک ہیں اور رحمت والے مالک ہیں کیونکہ اس میں ایک ح ہے اور
ایک دال دو میم ہے۔ دو میموں سے مراد دونوں ملکوں کی بادشاہت اور دال سے مراد دوام
یعنی ہمیشہ کی بادشاہت اور ح سے مراد رحمت یعنی رحمت والی بادشاہت ہے۔

(۱۵) مثنوی شریف میں ہے:

صورتش بر خاک جہاں در لامکان لامکان برتر ز وہم سا لکان
بل مکان و لامکان در حکم او ہم چو در حکم ہستی چار سو

ہر دے او در یکے معراج خاص بر سر فرقت نہد حق تاج خاص
یعنی حضور علیہ السلام کا جسم پاک تو زمین پر رہا اور جان پاک لامکاں میں جو کہ
اولیاء اللہ کی وہنم و گمان سے دور ہے بلکہ مکان و لامکاں ان کے حکم میں ایسے ہیں جیسے
جنتی آدمی کے حق میں چاروں نہریں ہوں گی۔ وہ ہر وقت معراج خاص میں رہتے ہیں اور
حق تعالیٰ ان کے سر پر خاص تاج رکھتا ہے۔

اس سے معلوم ہوا کہ مکان و لامکاں حضور کے حکم میں ہیں کیونکہ حضور سلطان
کونین ہیں اور حضور کو ہر وقت معراج اور عالم بالا کی سیر ہوتی رہتی ہے کہ کبھی خواب
میں اور کبھی نماز میں اور کبھی ویسے ہی جنت دوزخ وغیرہ کو ملاحظہ فرماتے ہیں جس کی
حوالے دوسری فصل میں گزر گئے۔ اس قسم کی صدہا عبارتیں پیش کی جاسکتی ہیں۔ مگر اسی
پر قناعت کرتا ہوں۔ بزرگان دین بلکہ صحابہ کرام رب کی عبادت میں حضرت کو بھی راضی
کرنے کی نیت کرتے تھے جس سے معلوم ہوتا ہے کہ عبادت میں حضور اکرم کو راضی
کرنا ریایا شرک نہیں بلکہ عبادت کی روح ہے۔ آپ دوسری فصل میں پڑھ چکے ہیں کہ
حضرت صدیق اکبر نے عین نماز کی حالت میں حضور علیہ السلام کو امام بنایا۔ دیکھو عبادت
تو رب کی ہے مگر اس میں تعظیم مصطفیٰ علیہ السلام کی جارہی ہے۔ صلی اللہ علیہ وسلم۔

تفسیر خازن و روح البیان پارہ نمبر ۶ میں زیر آیت **وَإِنِّي نَادَاؤُا دَازِبُورًا** ایک
حدیث نقل کی کہ ایک دن حضور نے حضرت موسیٰ اشعری رضی اللہ تعالیٰ عنہ سے ارشاد
فرمایا کہ آج رات ہم نے تمہاری تلاوت قرآن مجید سنی تم کو رب نے داؤدی آواز عطا کی
ہے تو حضرت موسیٰ اشعری نے عرض کیا کہ واللہ مجھے خبر ہوتی کہ میرا قرآن صاحب قرآن
صلی اللہ علیہ وسلم سن رہے ہیں تو اور بھی خوش الحانی سے پڑھتا دیکھو تلاوت قرآن مجید
عبادت الہی ہے مگر ایک صحابی رسول اللہ اس حالت میں بھی حضور کو خوش کرنے کی
خواہش کرتے ہیں۔

اسی طرح تفسیر روح البیان پارہ نمبر ۱۱ سورہ یونس میں زیر آیت **إِنَّا نَجْزِيكَ الْآ
عَلَى اللَّهِ وَأُمِرْتُ أَنْ أَكُونَ مِنَ الْمُسْلِمِينَ** ○ ہے کہ حضرت رابعہ حدودیہ رضی

اللہ تعالیٰ عنہا روزانہ ایک ہزار نفل پڑھا کرتی تھیں اور کہتی تھیں میں ان کا ثواب نہیں چاہتی صرف یہ خواہش ہے کہ مجھ سے حضور خوش ہو جائیں اور روز قیامت جماعت انبیاء سے فرمائیں کہ دیکھو یہ میری امت کی ایک عورت کے عمل ہیں۔

سبحان اللہ عشق والوں کے انداز نرالے ہیں حق تعالیٰ ارشاد فرماتا ہے۔

وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ اور جو اپنی گھر سے اللہ و رسول کی طرف ہجرت کر کے نکلا۔ پھر اس کو موت آگئی تو اس کا ثواب اللہ کے ذمہ ہو گیا، ہجرت کرنا رب کی راہ میں وطن کو چھوڑنا عبادت ہے مگر ہجرت میں خدا اور رسول دونوں کو راضی کرنے کی نیت کرنا ضروری ہے قرآن کریم فرماتا ہے۔ وَاللَّهُ وَرَسُولُهُ أَحَقُّ أَنْ يُرَاضُوا اور اللہ و رسول اس کے زیادہ حقدار ہیں کہ ان کو راضی کریں۔

معلوم ہوا کہ ایمان اور عمل میں یہ نیت کرنا کہ اس عمل سے اللہ اور رسول راضی ہوں عمل کو زیادہ قابل قبول کر دیتا ہے۔ خلاصہ کلام یہ ہوا کہ نیک اعمال میں رب تعالیٰ اور اس کے محبوب علیہ السلام کو راضی کرنے کی نیت نہ شرک ہے نہ حرام اسی لئے نماز میں حضور کو سلام کرنا واجب ہے السَّلَامُ عَلَيْكَ أَيُّهَا النَّبِيُّ كَلِمَةٌ اور اذان میں ہر جگہ حضور علیہ السلام کا نام پاک داخل ہے۔

چوتھی فصل حضور علیہ السلام کی سلطنت پر مخالفین کے اقوال

اب میں دیوندیوں اور وہابیوں کے کے پیشواؤں سے پوچھتا ہوں کہ بولو اس بارے میں کیا کہتے ہو رب کی شان کہ مخالفین کے بڑے بھی اس کے متعلق یہی کہہ گئے ہیں ملاحظہ ہو۔

(۱) ترجمہ صراط مستقیم اردو خاتمہ تیسرا افادہ صفحہ ۱۰۳ پر بانی مذہب وہابیہ دیوندیہ مولوی اسماعیل دہلوی فرماتے ہیں۔ اسی طرح ان مراتب عالیہ اور مناسب رتبہ کے

صاحبان عالم مثال اور عالم شہادت میں تصرف کرنے کے مازون مطلق اور مجاز ہوتے ہیں“
بس فیصلہ ہی کر دیا کہ اللہ کے بندوں کو دونوں جہان میں ہر طرح حکومت کرنے کا رب
تعالیٰ کی طرف سے اختیار عام حاصل ہوتا ہے۔

(۲) یہ ہی مولوی اسماعیل صاحب اسی جگہ فرماتے ہیں مثلاً ”ان کو جائز ہے کہ
کہیں عرش سے فرش تک ہماری سلطنت ہے“ لہذا مولوی اسماعیل صاحب کے فتوے
سے میں کہہ سکتا ہوں کہ عرش سے فرش تک میرے آقا و مولیٰ محمد رسول اللہ صلی اللہ
علیہ وسلم کی سلطنت ہے یہی میں کہتا ہوں۔

(۳) مولوی قاسم صاحب بانی مدرسہ دیوبند فرماتے ہیں۔
مدد کر اے کرم احمد کہ تیرے سوا نہیں ہے قاسم بیکس کا کوئی حامی کار
مدد اسی سے مانگی جاتی ہے جس کے قبضہ میں کچھ ہو معلوم ہوا کہ ان کے نزدیک
حضور مالک و مختار ہیں۔

(۴) دیوبندیوں کے شیخ الہند مولوی محمود حسن صاحب اولہ کاملہ صفحہ ۱۲ پر فرماتے
ہیں آپ اصل میں مالک عالم ہیں جمادات ہوں یا حیوانات، بنی آدم ہوں یا غیر بنی آدم۔
القصد آپ ہی اصل مالک ہیں اور یہی وجہ ہے کہ عدل و مہر آپ کے ذمہ واجب تھا“
الحمد للہ کہ مولوی صاحب نے حضور کو مالک مانا اور عالم اللہ کے سوا کو کہتے ہیں
لہذا ثابت ہوا کہ عرش و فرش، لوح و قلم سب میرے شہنشاہ کی ملکیت ہے۔

(۵) صراط مستقیم دو سری آیت کے پہلے افادہ میں مولوی اسماعیل صاحب صفحہ ۶۰
پر فرماتے ہیں ”اور حضرت مرتضیٰ کے لئے سیخین پر ایک گونہ فضیلت ثابت ہے اور وہ
فضیلت آپ کے فرماں برداروں کا زیادہ ہونا“ مقامات ولایت بلکہ قطیبت و غوثیت اور
ابدالیت اور ان ہی باقی خدمات آپ کے زمانے سے لے کر دنیا کے ختم ہونے تک آپ
ہی وساطت سے ہوتا ہے اور بادشاہوں کی بادشاہت اور امیروں کی امارت میں آپ کو
دخل ہے جو عالم ملکوت کے سیر کرنے والوں پر مخفی نہیں۔

اس سے معلوم ہوا کہ ظاہری اور باطنی دنیا پر حضرت علی کا قبضہ ہے اور قیامت
تک رہے گا۔ یعنی بعد وفات بھی دنیا کے مالک ہیں اور لوگوں کو سلطنت غوثیت حضرت

علی کے دربار سے ملتی ہے۔ سبحان اللہ یہاں تو یہ فرما گئے اور یہ ہی مولوی اسماعیل صاحب تقویت الایمان میں لکھتے ہیں کہ جس کا نام محمد یا علی ہے وہ کسی چیز کا مالک مختار نہیں شاید یہ باتیں شدھی ہونے سے پہلے لکھی ہوں گی اور تقویت الایمان بعد میں۔

(۷) دیوبندی علماء کے پیر و مرشد حاجی امداد اللہ صاحب فرماتے ہیں۔

جہاز امت کا حق نے کر دیا ہے آپ کے ہاتھوں

تم اب چاہو ڈباؤ یا تراؤ یا رسول اللہ

اس سے معلوم ہوا کہ مسلمانوں کی رنج و راحت حضور علیہ السلام کے قبضے میں

ہے اور آپ نفع و نقصان کے مالک ہیں۔ بطور نمونہ چند اقوال نقل کر دیئے اس سے بھی

زیادہ پیش کئے جاسکتے ہیں۔

پانچویں فصل۔ سلطنت مصطفیٰ پر عقلی دلائل

(۱) دنیاوی کاروبار آخرت کا نمونہ ہیں۔ اس کی تحقیق جاء الحق میں دیکھو اور

دنیاوی بادشاہ تو اپنے مقرر کئے ہوئے حکام کو اپنی بادشاہت کا مختار کر دیتے ہیں اور ان کو عام

اختیارات دیا کرتے ہیں۔ جن کی وجہ سے وہ حکام کہا کرتے ہیں کہ ہم یہ کہہ سکتے ہیں پھر

جس درجہ کا حاکم ہو اسی درجہ کے اس کے اختیارات ہوتے ہیں۔ تھانیدار کو معمولی

اختیارات، کپتان پولیس کو اس سے زیادہ، ڈپٹی کمشنروں کو اس سے زیادہ پھر گورنر کو اور

زیادہ پھر وائسرائے کو سارے ملک کے اختیارات پھر وزیر اعظم کو ساری سلطنت کے تمام

سیاہ و سفید کے اختیارات مگر ان اختیارات سے نہ تو بادشاہ کی سلطنت میں کمی آئی اور نہ

کوئی چیز اس کی سلطنت سے نکل گئی۔ بلکہ بادشاہ ان تمام چیزوں کا اصلی مالک رہے گا اور

دیگر لوگ اس کی طرف سے عارضی مالک۔

اسی طرح حق تعالیٰ نے اپنی بادشاہت میں ملائکہ اور خاص انسانوں کو دنیا کے لئے

لوح محفوظ قائم کی جس میں عالم کے سارے واقعات لکھ دیئے کہ وہ حضرات اس کو

دیکھیں اور اس کے مطابق عمل کریں انہی اختیارات کی وجہ سے وہ حضرات کہہ دیا کرتے

ہیں کہ میں کر سکتا ہوں۔

قرآن پاک نے حضرت عیسیٰ علیہ السلام کے کلام کو نقل فرمایا ہے کہ وہ فرماتے ہیں کہ میں اندھوں کو انکھیاں، مردوں کو زندہ اور کوڑھوں کو اچھا کر سکتا ہوں اور حضرت جبرائیل علیہ السلام نے حضرت مریم سے فرمایا کہ میں تم کو پاک بیٹا دینے آیا ہوں۔ قرآن نے فرمایا کہ ہمارے محبوب علیہ السلام مسلمان کو پاک فرماتے۔ ان کو کتاب و حکمت سکھاتے ہیں وہ غریبوں کو غنی کرتے ہیں۔ دیکھو اس کتاب کا مقدمہ اور جاء الحق۔ حضور غوث پاک رضی اللہ تعالیٰ عنہ فرماتے ہیں۔

بَلَا دَ اللّٰهِ مُلْكِي تَحْتَ حُكْمِي

وَرَفِي قَبْلِ قَلْبِي قَدْ صَفَا لِي

(اللہ کے سارے شہر میرا ملک اور میری حکومت میں ہیں) پھر فرماتے ہیں۔

رَمَا مِنْهَا شُهُورٌ أَوْ دَهْوَرٌ تَمْرٌ وَآتَنِصْنِي إِلَّا آتَى لِي

(کوئی مہینہ اور کوئی وقت ایسا نہیں جو ہمارے اجازت بغیر دنیا میں گزر جائے) پھر فرماتے ہیں۔

و كل ولي له قدم و انى على قدم النبي بهد الكمال
(یہ درجہ اور یہ بادشاہت مجھ کو اس کے صدقہ میں ہے کہ ہر ولی کسی نہ کسی نبی کے قدم پر ہوتے ہیں میں حضور سید عالم صلی اللہ علیہ وسلم کے قدم پر ہوں یعنی میرا سر حضور کے قدم پاک پر ہے اس کی برکت سے مجھ کو رب نے عزت دی)

اب بتاؤ حضور کی سلطنت کا کیا کہنا ہے ان تمام باتوں سے یہ لازم نہیں آتا کہ رب کی سلطنت میں کسی قسم کی کوئی کمی آئے گی نہیں بلکہ وہ حقیقی اور یہ حضرات اس کے مقرر کرنے سے اس کے خادم اور مالک مجازی حضور چونکہ وزیر اعظم ہیں لہذا کونین کے مالک و مختار۔

(۲) سب کو معلوم ہے کہ موت کے وقت ملک الموت کو دیکھ کر ایمان لانا قبول نہیں اور زندگی میں جس وقت بھی ایمان لائے اور اپنے گناہوں سے توبہ کرے قبول ہے یعنی مرنے والے کے لئے موت کا وقت توبہ کے دروازے بند ہونے کا ہوتا ہے اور موت

سے پہلے یہ دروازہ کھلا ہوا ہے۔ لیکن حضور کو یہ اختیار دیا گیا ہے کہ جس کے لئے چاہیں اس کی زندگی ہی میں توبہ کا دروازہ بند کر دیں کہ وہ توبہ کرے اور قبول نہ ہو جس کے لئے چاہیں بعد موت بھی دروازہ کھول دیں اور اس کو زندہ فرما کر مسلمان کر دیں۔

دیکھو اپنے والدین ماجدین کو ان کے انتقال کے بعد زندہ فرما کر اسلام سے مشرف فرما دیا جس کا ثبوت پہلے گزر چکا اور اس کی تحقیق حضرت امام جلال الدین سیوطی اور علامہ شامی نے خوب فرمائی ہے۔ اور شعبہ ابن حاطب نے ایک بار زکوٰۃ دینے سے انکار کیا ناگوار خاطر ہوا۔ پھر شعبہ زکوٰۃ لے کر عاجزی کرتا ہوا حاضر ہوا۔ مگر منظور نہ ہوئی پھر حضرت صدیق اکبر کے زمانہ خلافت میں زکوٰۃ لایا مگر وہاں بھی نامنظور ہوئی پھر زمانہ فاروقی میں پھر خلافت عثمانی میں زکوٰۃ پیش کرتا رہا مگر کسی خلیفہ نے قبول نہ فرمائی یہی جواب دے دیا گیا۔ کہ جس کی زکوٰۃ حضور علیہ السلام نے رد کر دی ہو۔ ہم میں جرات نہیں کہ اس کو قبول کر لیں۔ اس کے متعلق یہ آیت نازل ہوئی۔

وَمِنْهُمْ مَّنْ عٰهَدَ اللّٰهَ لَئِنِ اٰتٰنَا مِنْ فَضْلِهٖ لَنَصَّدَّقَنَّ وَلَنَكُوْنُنَّ مِنَ الصّٰلِحِيْنَ ۝ دیکھو تفسیر کبیر اور روح البیان اسی آیت کی تفسیر

غور کرو ابھی شعبہ زندہ تھا۔ ظاہر میں اس کے لئے توبہ کا دروازہ بند نہ ہوا تھا چاہئے تھا کہ اس کی توبہ قبول ہو جاتی۔ مگر چونکہ مسطفی کے ہاتھوں نے اس کا دروازہ بند کر دیا تو بند ہی رہا۔ اختیار مسطفی صلی اللہ علیہ وسلم۔ حلیم کے غضب سے خدا کی پناہ۔

(۳) دستور یہ ہے کہ اپنی چیز کا اپنا پیارا مالک ہوتا ہے کیونکہ محبوب و محب میں نہیں میرا تیرا اور حضور تو رب کے ایسے پیارے ہیں کہ جو ان کی غلامی کر لے۔ وہ بھی اللہ کا محبوب ہو جاتا ہے۔ فَاتَّبِعُونِيْ يُحْبِبْكُمُ اللّٰهُ ۝ اللہ لہذا رب کی ہر چیز محبوب کی ہے۔ ۝ وَلَسَوْفَ يُعْطِيْكَ رَبُّكَ فَتَرْضٰۤی ۝

(۴) حضور علیہ السلام پر زکوٰۃ فرض نہیں۔ دیکھو شامی کتاب زکوٰۃ۔ کیوں فرض نہیں۔ اس کی وجہ یہ بھی ہو سکتی ہے کہ چونکہ تمام عالم کے مسلمان مرد اور عورتیں حضور کے لونڈی غلام ہیں اور اپنے غلام اور لونڈی کو زکوٰۃ نہیں دے سکتے لہذا حضور کسی کو زکوٰۃ نہیں دے سکتے۔ کیونکہ لینے والا کوئی نہیں۔ مصرف نہ ملنے کی وجہ سے آپ پر

زکوٰۃ فرض ہی نہ کی گئی۔

(۵) انبیائے کرام اللہ تعالیٰ کے خلیفہ ہیں۔ اِنِّیْ جَاعِلٌ فِی الْاَرْضِ خَلِیْفَةً اور خلیفہ وہ ہوتا ہے جو دراصل مالک کا نائب ہو کر اس کے ملک میں حکومت کرے جس سے معلوم ہوا کہ یہ حضرات اللہ تعالیٰ کے نائب ہیں کہ جب رب تعالیٰ بلا واسطہ احکام نہیں بھیجتا۔ تب اس کی نیابت میں خلق پر حکومت فرماتے ہیں۔ اسی لئے علماء کو نائب الہی کہا جاتا ہے اور نائب اپنی نیابت کے وقت مالک ہوتا ہے۔

(۶) ساق عرش پر اور جنت میں طوبی کے پتوں پر حوروں کی پیشانیوں اور علمانوں کے سینوں پر لکھا ہوا ہے۔ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ اور قاعدہ ہے کہ چیز پر بنانے والے اور مالک کا نام لکھا جاتا ہے۔

جس سے معلوم ہوا کہ جنت اور عرش کا بنانے والا اللہ اور مالک محمد رسول اللہ صلی اللہ علیہ وسلم ہیں جس کی چیز اسی کا نام بلکہ دنیا کی چیزوں پر قدرت نے حضور کا نام لکھا ہے میرے پاس ایک پتھر ہے بابو اللہ وہ صاحب سیکرٹری انجمن نے کشمیر کے علاقے کے ایک دریا سے پایا اس پر صاف لکھا ہے مُحَمَّدٌ اور اوپر سے پتھر کو سبز کیا گیا ہے۔ اس پر قدرت نے فیروزی رنگ سے مُحَمَّدٌ لکھا ہے۔

دہلی میں رائے سینا بن رہا تھا تو ایک سنگ مرمر کو آ رہ مشین سے چیرا گیا اس کے بیچ میں لکھا ملا مُحَمَّدٌ اس کا فوٹو بھی میرے پاس ہے جس کا جی چاہے اس پتھر کی اور اس فوٹو کی زیارت کرے لوگ اس پتھر کی میرے پاس آ کر زیارت کرتے ہیں۔ کہتے جناب! اگر حضور مالک نہیں تو چیزوں پر حضور کا نام قدرت نے کیوں لکھا؟ بلکہ کچھ سال پیشتر جبل پور کے کلکٹرنے بھی اس کی تصدیق کی ہے اور وہاں عام باشندوں نے دیکھا تھا۔ گجرات میں بھی اس کے دیکھنے والے ماسٹر محمد عارف صاحب اب تک موجود ہیں۔ اور اس کو خواجہ حسن نظامی ”منادی“ اخبار اور علیحدہ ٹریکٹ میں بھی شائع کیا تھا کہ ایک مرتبہ رات کے وقت اچانک تیز روشنی ہوئی لوگوں نے اوپر کو دیکھا تو آسمان پر خط نوری سے لکھا تھا ”محمد“ اور ان حرفوں سے نور کل آتا تھا۔ تقریباً ”ایک منٹ تک باقی رہا۔ ۱۹۶۲ء کو میں منگھری میں بکری کے بچہ کے پیٹھ پر لفظ محمد دیکھا تھا۔ سبحان اللہ آنکھیں ہوں تو اب بھی

ان کی سنت دیکھ لو۔ اَللّٰهُمَّ صَلِّ عَلٰی مُحَمَّدٍ وَعَلٰی اٰلِهٖمْ وَاصْحَابِهٖمْ وَبَارِكْ وَسَلِّمْ
(۷) معراج میں حضور علیہ السلام کو کونین کی سیر کرائی۔ لامکان کا مکین بنایا۔
کیوں اس لئے کہ کبھی بادشاہ اپنے ملک کی سیر فرمانے کے لئے دورہ فرماتے ہیں۔ آج اس
سچے شہنشاہ صلی اللہ علیہ وسلم نے سلطنت کا دورہ فرمایا۔

(۸) آج دنیاوی بادشاہوں کو لوگ برا بھلا کہہ لیتے ہیں۔ اخباروں میں ان پر
اعتراضات چھپ جاتے ہیں مگر کسی دل میں یہ ہمت نہیں کسی زبان میں یہ طاقت نہیں کہ
میرے محبوب (صلی اللہ علیہ وسلم) کے خلاف زبان چلا سکے اور جو کوئی گستاخی کرتا ہے وہ
سزا پاتا ہے۔ اس کی مثالیں بہت سی موجود ہیں۔ معلوم ہوا کہ ان شہنشاہ کی حکومت دل و
جان پر ہے اور قیامت تک رہے گی رب تعالیٰ ہم کو وفادار رعایا بنا دے اور بغاوت سے
بچائے۔ آمین یا رب العالمین۔

(۹) دنیاوی بادشاہ اپنے نوکروں کو تنخواہیں دیا کرتے ہیں۔ اور آج تک حضور علیہ
السلام کے در سے لاکھوں آدمی تنخواہ پارہے ہیں میں پوچھتا ہوں کہ مولوی پیرو مشائخ جو
دنیا میں عیش کی زندگی بسر کر رہے ہیں یہ کیا کرتے ہیں کیا انہیں کوئی لکڑی کا لوہے کا
کپڑے کا ہنر آتا ہے۔ کوئی مزدوری کرتے ہیں۔ یہ حکیم یا ڈاکٹر ہیں آخر یہ کیا کرتے ہیں
اور کس چیز کی اجرت پاتے ہیں کہ ان کی عزت بھی ہے ان کو عیش بھی حاصل ہے۔
مسلمان ان کی خدمتیں کرتے ہیں۔ اجمیر شریف۔ پیران کلیر بغداد میں یہ رونقیں کیوں
لگی ہیں۔ بس صرف اس لئے کہ یہ تمام حضرات اس مدینے والے شہنشاہ کے خدام اور
نوکریں ہیں۔ یہ ہی سمجھ کر مسلمان ان کی خدمتیں کرتے ہیں۔ مسلمان کے حبیب اس
شہنشاہ کے خزانوں کے دروازے ہیں۔ ان کا نام لیتے ہیں کھاتے ہیں عیش اڑاتے ہیں۔
اللہ اس دربار کو آباد رکھے کہ ہم بھکاریوں کا اس دروازے کے سوا اور کہیں ٹھکانا نہیں۔
مدینے کے خطے خدا تجھ کو رکھے
غریبوں فقیروں کو ٹھہرانے والے

اے وہابیو! اور اے دیوبندی مولویو! خدا کے لئے نمک حلال بنو جس کے نام پر
کھاتے کھاتے ہو اس میں عیب نہ ڈھونڈو، بلکہ اس کے نام کے گیت گاؤ۔ اللہ تم کو

ہدایت دے اور ہم کو قائم رکھے۔ بلکہ کونسل کے ممبر اور اسلامیہ سکول بھی ظاہر ظہور اسی شہنشاہ کے دربار بھکاری ہیں۔ یہ ممبر تو اسلام کے نام پر ووٹ مانگتے ہیں اور یہ اسکول اسلام کے نام پر مسلمانوں کے صدقات خیرات حاصل کرتے ہیں۔ ان کو بھی لازم ہے کہ کونسل میں پہنچ کر اسلام کی خیر خواہی کریں۔ اور اسلامیہ اسکولوں کو صحیح معنوں میں اسلامیہ اسکول بنا دیں اور مجھ فقیر کے لئے بھی دعا کریں کہ رب تعالیٰ صحیح معنی میں مسلمان بنا دے اور ایمان پر خاتمہ نصیب فرمائے۔ آمین یا رب العالمین!

ابھی ۱۹۴۶ء کے الیکشن میں ہندوستان میں مسلم لیگ نے بے مثل کامیابی حاصل کی جس کی مثال نہیں ملتی۔ یہ فتح نہ مسٹر جناح کی تھی نہ کسی اور شخص کی بلکہ سید عالم صلی اللہ علیہ وسلم کے نام کی فتح ہوئی کہ مسلمانوں نے لفظ مسلم کو ووٹ دیئے۔ اسی راج والے تخت والے محبوب صلی اللہ علیہ وسلم کے ڈنگے کو نین میں بچ رہے ہیں۔

دوسرا باب

سلطنت مصطفیٰ پر اعتراضات و جوابات

نوٹ ضروری: اس مسئلے پر جس قدر اعتراضات کئے گئے ان سب کی وجہ یہ ہے کہ معترضین نے اس مسئلے کو سمجھا ہی نہیں۔ وہ رب کی ملکیت اور حضور کی ملکیت میں فرق نہیں کر سکتے تو چیخ اٹھے کہ اگر حضور علیہ السلام کو نبین کے بادشاہ ہیں تو پھر خدا کا کیا رہ گیا کہ عالم کے دو مالک ہو گئے یا پھر حضور رب سے بے پرواہ ہو گئے حالانکہ ہر بندہ رب کا حاجت مند ہے۔ اس کو پہلے باب میں بھی سمجھا چکے ہیں۔ اور پھر بھی عرض کر دیں گے۔ اب تک مخالفین جس قدر اعتراضات کر سکے ہیں۔ وہ حسب ذیل ہیں اور آئندہ جو اعتراضات پیدا ہوں گے ان کے جوابات انشاء اللہ اسی کتاب کے دوسرے ایڈیشن میں دیئے جائیں گے۔

اعتراضات (۱) قُلْ لَا أَقُولُ لَكُمْ عِنْدِي خَزَائِنُ اللَّهِ یعنی اے محبوب تم فرما دو کہ میں تم سے نہیں کہتا کہ میرے پاس اللہ کے خزانے ہیں اس آیت سے معلوم ہوا کہ حضور علیہ السلام کے پاس کچھ بھی نہیں۔ پھر مالک ہونے کے معنی۔

جواب: اس اعتراض کے چند جوابات ہیں۔ اول یہ کہ اس آیت میں خزانے کا مالک ہونے کا انکار نہیں بلکہ دعویٰ کرنے کی نفی ہے یعنی میں لوگوں سے کہتا نہیں کہ میرے پاس اللہ کے خزانے ہیں کیونکہ دعویٰ وہ کیا کرتا ہے جس میں ضبط کی طاقت نہ ہو رب نے جس طرح ان کو اتنی بڑی بادشاہت دی ہے اسی طرح ان کو ضبط کی طاقت بھی عطا فرمائی ہے جس خزانے میں زیادہ قیمتی مال ہوتا ہے اس کے دروازے پر زیادہ مضبوط قفل ہوتا ہے زبان دل کا دروازہ ہے۔

برو ہانش قفل و در دل رازہا لب خموش و دل پر از آوازہا
دوسرے یہ کہ اس آیت میں خزانوں کے پاس ہونے کا انکار ہو سکتا ہے نہ کہ

مالک ہونے کا خزانہ خزانچی کے پاس ہوتا ہے مگر مالک کی زبان اور قلم پر ہوتا ہے شہنشاہ اپنے پاس روپیہ نہیں رکھتے۔ جہاں ان کا فرمان پہنچا خزانچی نے فوراً "روپیہ ادا کیا۔ فرمایا یہ جا رہا ہے کہ ہم مالک ہیں خزانچی نہیں" ہماری "ہاں اور نا" میں سب کچھ ہے کیا نہ پڑھ چکے کہ اشارے پر بادل برسے اور اشارے پر ہی کھل گئے۔

تیسرے یہ کہ اس آیت میں منافقوں اور کفار سے خطاب ہو رہا ہے کہ اے منافقو تم چور ہو اور ڈاکوؤں سے خزانے چھپائے جاتے ہیں یہ راز صاحب اسرار لوگوں کو بتائے جاتے ہیں۔ اسی لئے مسلمانوں سے فرمایا۔ اٰیٰتِ مَّفَاتِيْحِ خَزَائِنِ الْاَرْضِ ہم کو خزانوں کی کنجیاں دی گئیں جس کے حوالے پہلے باب میں گزر چکے۔

چوتھے یہ کہ خزانے اللہ کہتے ہیں پیدا کرنے کو یعنی معدومات کو موجود کرنا۔ اور مخلوق کے خزانے میں پیدا کی ہوئی چیزوں کو جمع کرنا۔ جیسے ٹکسل کہ اس میں روپیہ بنتا ہے۔ اور خزانہ کو اس میں بنا ہوا روپیہ رہتا ہے رعایا میں سے کوئی اپنی ٹکسل نہیں بنا سکتا۔ اگر سکے بنائے گا تو مجرم ہو گا اور بنے ہوئے روپیہ کا ہر شخص خزانہ بنا سکتا ہے۔

(۱) حق تعالیٰ فرماتا ہے وَ اِنْ مِنْ شَيْءٍ اِلَّا عِنْدَنَا خَزَائِنُهُ وَمَا نُنزِلُهَا اِلَّا بِقَدْرِ مَعْلُوْمٍ یعنی ہمارے پاس ہر چیز کے خزانے ہیں مگر ان کو ہم اندازے سے دیتے ہیں۔ اس آیت کا مطلب یہ نہیں کہ تمام چیزیں کسی جگہ ہیں وہاں سے نکل رہی ہیں بلکہ مراد یہ ہے کہ ہم ہر چیز کے خلق پر قادر ہیں اور پیدا فرماتے رہتے ہیں۔ لہذا اس آیت میں حضور کو حکم دیا جا رہا ہے کہ آپ یہ فرمادو کہ میرے خزانے ایسے یعنی خلق کی قدرت نہیں۔ یعنی میں خالق نہیں (دیکھو روح البیان یہ ہی آیت) اب رہے مخلوق کے خزانے اس کے بارے میں فرماتے ہیں۔ کہ مجھے خزانوں کی کنجیاں دے دی گئیں۔

اعتراض (۲) قرآن فرماتا ہے۔ قُلْ لَا اَمْلِكُ لِنَفْسِي نَفْعًا وَلَا ضَرًّا اِلَّا مَا شَاءَ اللّٰهُ یعنی اے محبوب فرمادو کہ میں تو اپنی ذات کے لئے بھی نفع و نقصان کا مالک نہیں۔ مگر جو اللہ چاہے اس سے معلوم ہوا کہ حضور اپنے نفع و نقصان کے بھی مالک نہیں۔ تو دوسروں کو کیا دیں گے!

جواب: معترض نے اِلَّا مَا شَاءَ اللّٰهُ کو نہ دیکھا۔ آیت کا مقصود یہ ہے کہ میں بغیر رب

کے چاہے ہوئے کسی نفع و نقصان کا مالک نہیں۔ ہاں اس کے چاہنے اور اس کے دینے سے مالک ہوں تو ذاتی ملکیت کا انکار ہے اور عطائی کا اقرار یہ ہی ہم کہہ رہے ہیں۔ تعجب ہے کہ معمولی تھانید ارجح تو آپ کو نقصان پہنچا سکے کہ آپ کو حوالات یا جیل میں بھیج دے۔ اور حضور کسی نفع و نقصان کے مالک نہ ہوں۔

اعتراض (۳) رب فرماتا ہے۔

قُلْ لَرَأَىٰ أَن عِنْدِي مَا تَسْعَجُجُونَ بِهِ لِقِطْعِ الْأَمْرِ بَيْنِي وَبَيْنَكُمْ لِعَنَىٰ أَعِيبُ مَجُوبٌ تَمَّ فَرَمَا
 رو کہ اگر میرے پاس وہ عذاب ہوتا جس کی تم جلدی کر رہے ہو تو مجھ میں تم میں کام ختم ہو چکا تھا۔ اس سے معلوم ہوا کہ حضور علیہ السلام کسی پر عذاب لانے پر قادر نہیں۔ اسی لئے اپنی مجبوری ظاہر فرما رہے ہیں کہ کفار تو عذاب مانگ رہے ہیں اور حضور یہ فرما رہے ہیں۔

نیز قرآن فرماتا ہے۔

وَإِنْ كَانَ كَبُرَ عَلَيْكَ إِعْرَاضُهُمْ فَإِنِ اسْتَطَعْتَ أَنْ تَبْتَغِيَ نَفَقًا فِي الْأَرْضِ أَوْ سُلْمًا فِي السَّمَاءِ فَتَأْتِيَهُمْ بِآيَةٍ لَعِنَىٰ أَعِيبُ مَجُوبٌ أَلَمْ تَرَ أَن كَفَّارٌ كَامِنٌ يَّهْمُ بِمَشْرِقِ شَمَالٍ كَزُرْتَا هِ
 تو اگر تم سے ہو سکے تو زمین میں کوئی سرنگ تلاش کر لو یا آسمان میں زینہ۔ پھر ان کے لئے نشانی لے آؤ۔ اس سے بھی یہ معلوم ہوا کہ حضور کسی کا کچھ بگاڑ نہیں سکتے۔ اور نہ حضور کو عذاب لانے کا اختیار نہیں۔ کیونکہ حضور علیہ السلام کا منشاء یہ تھا کہ سب لوگ اسلام لائیں مگر ایسا نہ ہوا بلکہ آپ کو اس خواہش سے روک دیا گیا۔ اسی طرح ابوطالب کے ایمان کی حضور نے خواہش کی۔ مگر فرما دیا گیا۔

إِنَّكَ لَا تَهْدِي مَنْ أَحْبَبْتَ وَلَٰكِنَّ اللَّهَ يَهْدِي مَنْ يَشَاءُ لَعِنَىٰ أَعِيبُ مَجُوبٌ هَلْ يَسْتَأْذِنُ بَدِئًا
 چاہو اس کو ہدایت کر دو۔ ہاں اللہ جس کو چاہے ہدایت دے دے۔ جس سے معلوم ہوا کہ حضور علیہ السلام کو کسی کے ہدایت دینے کا بھی اختیار نہیں یہ مخالفین کا انتہائی اعتراض ہے۔

جواب: اس اعتراض کا منشاء صرف یہ ہے کہ مخالف نے حضور کی ملکیت رب کے مقابلہ

میں مستقل طور پر سمجھی ہے اور یہ ہمارا دعویٰ نہیں۔ ان آیات میں مستقل ملکیت اور قبضہ کی نفی ہے یعنی اگرچہ چیزیں مستقل طور پر میرے قبضہ میں ہوتیں تو میں لے آتا۔ مگر چونکہ رب کی مرضی نہیں کہ اے کفار ابھی تم پر عذاب آئے اس لئے فی الحال عذاب نہیں آسکتا یا رب کی مرضی نہیں کہ ان کو منہ مانگے معجزات دکھائے جائیں یا کہ ابو طالب ایمان ظاہر کریں مجھ سے یہ کام نہیں ہو سکتے۔ اگر میں ان کاموں میں رب کا حاجت مند نہ ہوتا بلکہ خود مستقل ہوتا تو یہ کام خود کر لیتا۔ آج ہم جن چیزوں کے مالک ہیں زمین، سامان وغیرہ اس میں بغیر مرضی الہی کچھ نہیں کر سکتے۔ رب فرماتا ہے۔

۱ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ۝ تم لوگ بغیر رب کی مرضی کچھ چاہ نہیں سکتے۔ اس سے یہ لازم نہیں کہ ہم اپنی کسی چیز کے مالک بھی نہیں بلکہ مالک حقیقی کے مقابل مالک مجازی کی ملکیت بے حقیقت ہے اسی طرح آیت اِنَّكَ لَآتَهْدِيْ فِيں ارشاد ہو رہا ہے کہ اے محبوب جس کو ہم ہدایت دینا چاہیں تم اس کو ہدایت نہیں دے سکتے جس کو اس سے آگے بیان فرمایا وَلِيَكِّنَ اللَّهُ لَكُمْ يَهْدِيْ مَنْ يَشَاءُ اِلَى صِرَاطٍ مُسْتَقِيْمٍ ۝
 ○ اگر اس کا مقصد نہ ہو تو اس آیت کا مطلب ہو گا کہ اِنَّ هَذَا الْقُرْآنَ يَهْدِيْ لِلَّتِيْ هِيَ اَقْوَمُ ۝ کہ قرآن سیدھے راستے کی ہدایت کرتا ہے یہاں تو فرمایا کہ خدا کے سوا کوئی ہدایت نہیں کرتا اور وہاں ارشاد ہو رہا ہے کہ قرآن ہدایت کرتا ہے۔ رب فرماتا ہے
 اِنَّكَ لَتَهْدِيْ اِلَى صِرَاطٍ مُسْتَقِيْمٍ ۝ اے محبوب یقیناً "آپ سیدھے راستے کی ہدایت فرماتے ہیں۔ مطلب یہ ہے کہ مستقل طور پر کوئی ہدایت نہیں کرتا اور رب کی عطا سے قرآن بھی ہدایت دیتا ہے اور صاحب قرآن بھی قِيَانِ اسْتَطَعْتَ كِي آیت میں بھی فرمایا جا رہا ہے کہ اے نبی یہ کام بغیر ہماری مرضی کے آپ نہیں کر سکتے آج میں یہ کہہ سکتا ہوں کہ بادشاہ کسی کو اس کی موت کے بغیر پھانسی نہیں دے سکتا یا بغیر مرضی الہی کسی کو نفع و نقصان نہیں پہنچا سکتا۔ یہ بالکل صحیح ہے حالانکہ بادشاہ کو پھانسی دینے، نفع و نقصان پہنچانے کا مختار بنایا گیا ہے ورنہ وہ بادشاہ کیسا اور رعایا اور بادشاہ کیسا اور رعایا اور بادشاہ میں کیا فرق۔ یہ ہی یہاں بیان ہو رہا ہے۔ بلا شبہ جیسے بادشاہ رب کا حاجت مند اور رعایا کا حاجت روا ہے ایسے ہی سمجھ لو کہ اللہ کے محبوب خالق کے حاجت

مند اور مخلوق کے حاجت روا اور مولیٰ کے بندے اور بندوں کے مولیٰ ہیں۔ صلی اللہ علیہ وسلم۔

ضروری ہدایات: اس کا خیال چاہئے کہ سوال کرتے وقت ادب کا لحاظ رہے۔ بے دھڑک منہ سے لفظ نکال دینا محرومی کی علامت ہے حق تعالیٰ ان کا رب ہے۔ اور وہ اس کے بندے وہ جس طرح چاہے اپنے پیاروں کو یاد فرمائے اور ان کو نوازے اور یہ حضرات جس طرح چاہیں اپنے رب سے اپنی نیاز مندی کا اظہار کریں۔ ہم کینوں غلاموں کو کیا حق ہے کہ ان بارگاہوں میں جرات کریں۔

از خدا خواہیم توفیق ادب
بے ادب محروم ما نذاز لطف رب

اعتراض (۳) قرآن کریم فرماتا ہے:

اسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ۗ اے محبوب تم ان کے لئے دعائے مغفرت کرو یا نہ کرو اگر تم ستر بار انکی معافی چاہو تو اللہ ہرگز ان کو نہ بخشے گا۔

اس آیت کریمہ سے معلوم ہوا کہ منافقوں کے لئے اگر حضور دعائے بھی کریں تب بھی رب تعالیٰ قبول نہ فرمائے گا۔ پھر ملکیت اور محبوبیت کی وہ شان کہاں رہی جو تم بیان کرتے ہو۔

جواب: یہ آیت تو سرکارِ دو عالم صلی اللہ علیہ وسلم کی اعلیٰ شان بیان کر رہی ہے۔ اس آیت میں ان لوگوں کا ذکر ہے جو حضور کے غلاموں کو طعن دے کر آقا کے دل کو ایذا پہنچاتے تھے چنانچہ اس سے پہلے یہ آیت ہے۔ الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ ۗ لَعْنَةُ اللَّهِ عَلَى الَّذِينَ يَلْمِزُونَ أُولَٰئِكَ لَمْ يَجْعِلْ لَهُمُ اللَّهُ سَعِيًّا أَلَّا يَمْسُوا وُجُوهَهُمْ ۗ اے ان لوگوں کو عیب لگاتے ہیں انہوں نے آپ کو ایذا دی ہے اس لئے ہم ان کے قصور معاف نہیں فرمائیں گے۔ معلوم ہوا کہ جو مسطفیٰ علیہ السلام کی بارگاہ کا مجرم ہو جائے اس کی کہیں اپیل ہی نہیں اور

اس کو کہیں بھی پناہ نہیں ملتی۔ یہ ہی اس آیت کے معنی بتائے جا رہے ہیں ذٰلِكَ بِاَنَّهُمْ كَفَرُوْا بِاللّٰهِ وَرَسُوْلِهِ يٰۤاَسْلَمُ لَنْ يَكُوْنَهُ لَكَ مَنۡعٌ مِّنۡ اَنْ يَّجۡزِيَكَ رَبُّكَ بِمَاۤ اَنْتَ مُكۡرِمٌ مِّنۡ رَّبِّكَ اِنَّكَ اِنۡتَ اِلَّا نَذِيْرٌ لِّمَنۡ يَّخۡذِلُكَ اِنَّكَ اِنۡتَ اِلَّا رَسُوْلٌ مَّاۤ اَنْتَ بِاَعۡنٰنٍ مَّوۡجُوۡتٍ اِنَّكَ اِنۡتَ اِلَّا نَذِيْرٌ لِّمَنۡ يَّخۡذِلُكَ اِنَّكَ اِنۡتَ اِلَّا رَسُوْلٌ مَّاۤ اَنْتَ بِاَعۡنٰنٍ مَّوۡجُوۡتٍ

لطیفہ: محبوب کا حسن بے اختیار ہوتا ہے اور چاہنے والے کی محبت کا تقاضا یہ ہوتا ہے کہ اپنے محبوب کے مجرم کو کبھی نہ معاف کرے۔ حضور علیہ السلام رحمتہ للعالمین ہیں آپ کی رحمت بے اختیاری ہے کوئی کیسی ہی خطا کرے مگر کرم فرمانے میں تامل نہیں۔ رب کی محبت یہ ہے کہ ان مجرموں کو کبھی نہ بخشے کیونکہ وہ محبوب کے مجرم ہیں اور ان لوگوں کو نہ بخشے میں حضور کی عزت افزائی ہے۔

خدا جس کو پکڑے چھڑا لے محمد محمد جو پکڑیں نہیں چھوٹ سکتا یعنی جو اللہ کی پکڑ میں آگیا حضور علیہ السلام کی شفاعت فرما کر رب سے معافی دلا دیں مگر جو شفیع المذنبین کی پکڑ میں آگیا اس کے لئے اب کون سفارش کرے اس لئے صوفیائے کرام فرماتے ہیں:

باخذ اديوانه باش و محمد هوشيار

یعنی خدا کی بارگاہ میں دیوانہ بن کر آسکتے ہیں مگر مصطفیٰ صلی اللہ علیہ وسلم کی بارگاہ میں ذرا ہوش سنبھال کر آنا۔ یہاں اونچی آواز کرنے پر اعمال ضبط ہو جاتے ہیں یعنی بزرگان دین جذبہ میں اَنَا الْحَقُّ کہ گئے مگر کسی نے آج تک اَنَا مُحَمَّدٌ نہ کہا۔

اونچے اونچے یہاں جھکتے ہیں سارے انہیں کا منہ تکتے ہیں جن و ملک ان کے سلامی فخر ہے سب کو ان کی غلامی

اعتراض (۵) رب تعالیٰ فرماتا ہے: لَيْسَ لَكَ مِنَ الْاَمْرِ شَيْءٌ اَوْ يَتُوبَ عَلَيْهِمْ اَوْ يُعَذِّبَهُمْ فَاِنَّهُمْ ظَالِمُونَ ۝ یعنی اے محبوب یہ بات تمہارے ہاتھ میں نہیں یا تو اللہ انہیں توبہ کی توفیق دے یا ان پر عذاب کرے کہ وہ ظالم ہیں۔

دیکھو حضور علیہ السلام نے پیر معونہ کے کفار پر دعائے عذاب فرمائی۔ تو حضور صلی اللہ علیہ وسلم کو اس دعا سے روک دیا گیا اگر وہ مالک ہیں یا ان کی ہر بات بارگاہ الہی میں قبول ہوتی ہے تو آیت کے کیا معنی ہوں گے۔

جواب : یہ آیت تو حضور علیہ السلام کی شان بتا رہی ہے۔ عادت ایسے یہ ہے اگر اس کا کوئی پیارا بندہ کسی ایسی بات میں دعا کرنا چاہے جس کے خلاف ارادہ الہی ہو چکا ہے تو ان کو دعا سے روک دیا جاتا ہے جس کا مقصد یہ ہوتا ہے کہ اے محبوب یہ بات ہمارے ارادے کے خلاف ہے اور ارادہ الہی کے خلاف ہونا ممکن نہیں اور یہ بھی ہم نہیں چاہتے کہ تمہاری بات خالی جائے لہذا آپ اس معاملے میں دعا ہی نہ کریں۔ اس میں ان انبیائے کرام کی عزت افزائی ہے آج ہم ہزاروں دعائیں کرتے رہتے ہیں کچھ بھی نہیں ہوتا مگر ان سے ایسی دعائیں کرائی ہی نہیں جاتیں جو نہ ہو سکیں۔ حضرت ابراہیم علیہ السلام نے چاہا کہ قوم لوط کے واسطے دعا فرمائیں۔ تو حکم ہوا۔

يَا اِبْرَاهِيمُ اَعْرِضْ عَنْ هَذَا اِنَّهُ قَدْ جَاءَ اَمْرًا مِنْ رَبِّكَ اِنَّهُمْ اَلَيْهِمْ عَذَابٌ عَزِيزٌ وَاذِ ابْنِ مَرْيَمَ إِذِ ابْتِغَىٰ رِجْوًا لِّنَفْسِهَا فَاخْرَجْنَاهَا مِنْ دَارِهَا فَوَجَّهْنَا لَهَا الضَّلٰلَةَ اِنَّهَا كَانَتْ تَكْفُرًا
اے ابراہیم اس دعا سے بچو کیونکہ اب اس قوم پر عذاب آنے ہی والا ہے اس طرح حضور علیہ السلام کو اس دعا سے روکا گیا اور اس روکنے میں حضور کی عزت افزائی ہوئی۔

اعتراض : قرآن کریم فرماتا ہے اے محبوب فرما دو اِنْ اَتَّبِعُ اِلَّا مَا يُوحٰى اِلَيّْٰ مِمْ تُو اسی کی پیروی کرتا ہوں جو میری طرف وحی کی جاتی ہے اس سے معلوم ہوا کہ حضور علیہ السلام اپنی طرف سے کچھ نہ کہہ سکتے تھے بلکہ صرف وحی سے حکم دیتے تھے۔ اور تم کہتے ہو کہ حضور علیہ السلام مالک احکام تھے اب وہ مالک احکام کہاں ہوئے بلکہ ہماری طرح بندہ مجبور (معاذ اللہ)

جواب : یہ آیت پوری نہ پڑھی پوری آیت یہ ہے۔ قُلْ مَا يَكُوْنُ لِيْ اَنْ اُبَدِّلَ كَذٰبًا مِنْ قَلْبِيْ نَفْسِيْ اِنْ اَتَّبِعُ اِلَّا مَا يُوحٰى اِلَيّْٰ الْعِنِي اے محبوب فرما دو کہ مجھے یہ حق نہیں کہ میں اپنی طرف سے قرآن کو بدل دوں میں نہیں پیروی کرتا مگر وحی الہی کی۔

واقعہ یہ تھا کہ عاص ابن وائل نے ایک دفعہ عرض کیا تو آپ اس سے قرآن کو بدل دیجئے یا کوئی اور دوسرا قرآن لائیے تو ہم آپ پر ایمان لے آئیں گے اس کو یہ جواب دلوا یا گیا کہ اے محبوب فرما دو کہ میں یہ کچھ نہیں کر سکتا میں تو صرف وحی کی اتباع کرتا ہوں یعنی جو رب کی طرف سے آتی ہے۔ وہی پہنچا رہتا ہوں اس میں اپنی طرف سے کمی

نہیں کر سکتا جیسے کہ علمائے یہود نے کی تھی تو اس جگہ اتباع سے مراد ہے قرآن کا بے کمی و بیشی اظہار یعنی جو آئے اسی کا بتا دینا اور مِنْ تِلْقَائِي نَفِيْتِي میں اس طرف نہایت باریک اشارہ ہے کہ قرآن اپنی رائے سے نہیں بدل سکتا۔ ہاں رب تعالیٰ سے عرض کر کے بدلوا سکتا اور ایسا بہت ہوا ہے کہ قرآنی آیات حضور کی مرضی کے مطابق نازل ہوئیں یا بدلی گئیں یعنی منسوخ ہوئیں جس کی چند مثالیں حسب ذیل ہیں:

اول بیت المقدس مسلمانوں کا قبلہ تھا۔ مگر محبوب علیہ السلام کی خوشی یہ تھی کہ بیت المقدس کی بجائے کعبہ معظمہ قبلہ ہو جائے۔ ایک دن بار بار آسمان کی طرف سر نیاز اٹھا کر نگاہ ناز فرما رہے تھے یعنی یہ انتظار تھا کہ قبلہ کی تبدیلی کا حکم آجائے۔ رب تعالیٰ نے اس محبوبانہ ادا کو نہایت پسند فرماتے ہوئے۔ ارشاد فرمایا۔ قَدْ نَرَى تَقَبُّكَ وَجْهَكَ فِي السَّمَاوَاتِ فَتَنَّا لِيَبْلُغَ أَفْسَانًا ○ اے محبوب ہم آپ کے آسمان کی طرف منہ اٹھانے کو دیکھ رہے ہیں۔ اچھا اب تم کو اسی قبلہ کی طرف پھیرتے ہیں جس کو آپ چاہتے ہیں (ف) اس سے معلوم ہوا کہ چونکہ آپ کی خوشی یہ ہے لہذا ہم بھی اسی کو قبلہ بتاتے ہیں جس کو محبوب تم چاہو۔ دیکھو یہ نسخ حضور علیہ السلام کی رضا جوئی کے لئے ہوا۔

تفسیر روح المعانی میں آیت وَلِكُلِّ وُجْهَةٍ هُوَ مَوَلِيٌّ هَا کی تفسیر میں ہے کہ ہر قوم بلکہ ہر چیز کا علیحدہ قبلہ ہے جدھر اس کی توجہ ہے فرشتوں کا قبلہ بیت المعور ہے دعا کا قبلہ آسمان، ارواح کا قبلہ سدرۃ المنتہیٰ اور حضور کا قبلہ جسم کعبہ معظمہ اور قبلہ روح رب تعالیٰ ہے۔ اور خود رب کا قبلہ اس کے محبوب محمد مصطفیٰ صلی اللہ علیہ وسلم ہیں کہ ہر وقت رب تعالیٰ کی ان پر نظر کرم ہے۔ مثنوی میں ہے۔

قبلہ شاہان بود تاج و گہر قبلہ ارباب دنیا سیم و زر
قبلہ صورت پرستان آب و گل قبلہ معنی شناساں جان و دل
قبلہ عاشق وصال بے زوال قبلہ عارف جمل ذوالجلال
غرضیکہ قبلہ کی تبدیلی حضور علیہ السلام کی خاطر ہوئی۔

اسی طرح اول یہ آیت اتری:

وَإِنْ تُبَدَّلْ مَا فِي الْفُسُكُمُ أَوْ يُخْفَوُا بِمَا بَيْنَكُمْ بِهِ اللَّهُ يَعْنِي اَلَا تَعْلَمُونَ

ظاہر نہ کرو یا کرو۔ بہر حال حق تعالیٰ حساب لے گا۔ جس سے معلوم ہوتا تھا کہ دل کے خیالات کا بھی حساب ہو گا مگر محبوب کی مرضی یہ تھی کہ دل کا رب تعالیٰ حساب نہ لے کیوں کہ یہ طاقت کے باہر ہیں۔ لہذا حکم آیا لَا يَكْتَلِفُ اللَّهُ نَفْسًا إِلَّا وُسْعَهَا رب تعالیٰ کسی کو طاقت سے زیادہ تکلیف نہ دے گا۔ جس سے معلوم ہوا کہ دل کے برے خیالات جو بے اختیار دل میں آجائیں معاف ہیں حضور اقدس صلی اللہ علیہ وسلم نے حج کے موقعہ پر دعا فرمائی۔ کہ حاجی کے سارے گناہ معاف فرمادے۔ حکم الہی آیا کہ حقوق العباد کے سوا سارے گناہ معاف کر دیئے جائیں گے۔ مزولفہ میں بھی دعا فرمائی کہ خداوند ا حاجی سے بندوں کے حق بھی معاف فرمادے۔ حکم ہوا کہ وہ بھی معاف فرمادے گئے۔ دیکھو مشکوٰۃ کتاب الحج باب الوقوف۔ عرفہ اس قسم کی بہت سی مثالیں مل سکتی ہیں۔ كُؤُ اَسْمَ عَلٰى الذِّكْرِ لَا بَرَّةَ

دوسرا جواب یہ ہے کہ اس میں فرمایا گیا ہے کہ اِنْ اَتَّبَعُوا لَمْ يُوْحٰى اِىَّ اور جو حضور علیہ السلام فرماتے ہیں وہ بھی وحی ہے اس لئے حدیث متواتر سے قرآن کا منسوخ ہونا جائز اور بہت جگہ حضور نے بعض حضرات کو قرآنی احکام سے علیحدہ فرمادیا جس کے حوالے گزر چکے ہیں۔ اگر اس پیش کردہ آیت کے یہ معنی ہوں کہ میں صرف قرآن کی پیروی کرتا ہوں تو حدیث کا بھی انکار ہو جائے گا۔

اعتراض (۷) حضور علیہ السلام نے بدر کے قیدیوں کو فدیہ (مال) لے کر چھوڑ دیا اس پر عتاب الہی آیا اور رب تعالیٰ نے ناراضی کا اظہار فرمایا اگر حضور مالک احکام ہوتے تو آپ کو اختیار ہوتا کہ جو چاہیں وہ کریں ان کے کسی مبارک فعل پر عتاب کیوں آتا۔

جواب: اس واقعہ سے تو حضور کی ملکیت ثابت ہوتی ہے اولاً "تو اس لئے کہ اگر آپ بندہ مجبور تھے تو یہ جرات ہی کیوں فرمائی کہ بغیر وحی آئے قیدیوں سے فدیہ لے لیا اور ان کو چھوڑ بھی دیا معلوم ہوتا ہے کہ پہلے سے عادت کریمہ تھی کہ اپنی مرضی پاک سے احکام جاری فرمادیا کرتے تھے تب ہی تو آج اس پر عمل کیا دوسرے اس لئے کہ اگر حضور علیہ السلام مالک احکام نہ تھے تو یہ فیصلہ غلط ہوتا اور جو روپیہ کے فدیہ کا آیا تھا تو کفار مکہ کو

واپس ہوتا یا دیار میں غرق کر دیا جاتا کیونکہ جو روپیہ ناجائز سے آئے اس کو کام میں لانا جائز نہیں نیز آئندہ کے لئے منع فرما دیا جاتا کہ اب کبھی فدیہ نہ لیا کرنا۔ مگر ایسا نہ ہوا۔ بلکہ وہ روپیہ مسلمانوں کے لئے حلال رہا کہ فرمایا گیا۔ فَكُلُوا مِن مَّا غَنِمْتُمْ حَلَالًا طَيِّبًا ○ اے مسلمانوں! جو غنیمت تم نے لے لی ہے وہ کھاؤ حلال اور پاکیزہ اور لطف یہ ہے کہ اس آیت پیش کردہ کے نزول کے بعد بھی حضرت عباس اور حضرت ابو العاص زوج زینب بنت رسول اللہ صلی اللہ علیہ وسلم کا فدیہ لیا گیا اور آئندہ کے لئے یہ قاعدہ بن گیا۔ کہ مسلمان اگر چاہیں تو کافر قیدیوں سے فدیہ لے کر ان کو چھوڑ دیا کریں۔ کہ فرمایا گیا قَاتِلَا مَنَّا بَعْدُ وَإِن مَّا فِدَاءً يٰ قَدِيۡیُوۡنَ کُوۡا حَسٰنَ کُرۡکُۡمَۡنِ چھوڑ دیا ان سے فدیہ لے لو اگرچہ احناف کے نزدیک یہ حکم بھی منسوخ ہو گیا مگر اس وقت تو یہ قاعدہ بن گیا۔ عجب معاملہ ہے کہ بقول مخالفین فدیہ لینے پر عتاب بھی آ رہا ہے اور فدیہ کھانا جائز بھی ہے اور آئندہ کے لئے یہ حکم باقی بھی رکھا جا رہا ہے۔

تیسرے اس لئے کہ رب تعالیٰ اگر اس فدیہ لینے سے ناراض تھا تو فدیہ لینے ہی کیوں دیا اول ہی سے یہ آیت نازل فرما کر مسلمانوں کو اس سے کیوں نہ روک دیا۔ اب اپنی بات کا جواب سنو! معاملہ یہ ہے کہ ماتحت کا عملدرآمد حاکم اعلیٰ کے حکم سے رک بھی سکتا ہے اور بدل بھی سکتا ہے اور اس پر عتاب بھی آ سکتا ہے یہ باتیں مالک ہونے کے خلاف نہیں۔ دیکھو میں اپنا ذاتی مکان فروخت کرتا ہوں مگر بعض وقت حکومت اس بیع کو روک دیتی ہے اور کبھی بیچے ہوئے مکان کو واپس کر دیتی ہے اور بیع کرنا جائز قرار دیتی ہے اور اگر بغیر رجسٹری کے مکان بیچ دوں تو مجھ پر عتاب بھی کرتی ہے سزا بھی دیتی ہے اور جنگ کے زمانے میں جس رعایا کا مکان چاہتی ہے اپنے قبضے میں حاصل کر لیتی ہے اور اپنے کام میں لاتی ہے اس کا مطلب یہ نہیں کہ میں اپنے مکان کا مالک نہیں بلکہ وجہ یہ ہے کہ میری ملکیت سے بڑھ کر بادشاہ کی ملکیت ہے اس لئے یہ معاملہ ہو رہا ہے یہاں بھی حضور کا یہ حاکم عالی رب تعالیٰ کی رجسٹری کے بغیر ہو گیا۔ تو فیصلہ قائم رکھا گیا۔ مگر رجسٹری نہ کرانے پر توجہ دلائی گئی کہ اے محبوب اتنا بڑا کام فیصلہ کئے بغیر نہ ہونا چاہیے تھا غرضیکہ یہ آیت حضور علیہ السلام کی ملکیت کی دلیل ہے۔

اعتراض (۸) جب کفار نے حضور علیہ السلام سے مطالبہ کیا کہ آپ سونے کا پہاڑ عمدہ میوے کا باغ اور پانی کی لہریں ظاہر کیجئے تو جواب دیا گیا کہ **هَلْ كُنْتُمْ إِلَّا بَشَرًا رَّسُولًا** ○ میں تو بشر رسول ہوں یعنی اپنی عاجزی کا اظہار کیا گیا اگر حضور مالک ہوتے تو ان چیزوں کو ظاہر کر دیتے اپنے عجز کا اظہار کیوں فرماتے؟

جواب : ان سوالات سے کفار کا مقصد یہ تھا کہ یا رسول اللہ اگر آپ یہ کام کر کے دکھا دیں تو ہم آپ کو نبی مان لیں ورنہ نہیں۔ یعنی نبوت کو ان باتوں پر موقوف رکھا اس جواب میں ان کے اس قاعدے کی غلطی بیان فرمائی گئی۔ یعنی نبوت ان چیزوں پر موقوف نہیں کہ جو یہ کام کر دکھا دے وہ تو نبی ہو اور جو سونے کا پہاڑ نہ بنا دے وہ نبی نہ ہو بلکہ نبوت انسانی صفات میں سے ایک صفت ہے میں نے نبوت کا دعویٰ کیا ہے نہ کہ خدائی کا حضور علیہ السلام کی کونین میں بادشاہت صرف نبوت کی وجہ سے نہیں مانتے بلکہ ان دلیلوں کی وجہ سے مانتے ہیں جو پہلے باب میں بیان ہوئیں۔

اچھا یہ بتاؤ کہ اس جگہ تو فرما دیا یا کہ بشر رسول ہوں اور بہت سے موقعوں پر لوگوں نے بڑے بڑے معجزے طلب کئے اور بے تکلف دکھا دیئے گئے چاند، پہاڑ، دریا، ڈوبے ہوئے سورج کو واپس بلا لیا۔ مردوں کو زندہ کیا گیا تو اگر حضور علیہ السلام بندہ مجبور ہیں تو وہاں یہ قدرت خدا داد کیوں دکھا دی؟ وجہ یہ ہے کہ جنہوں نے ان قدرتوں کو نبوت کا معیار مان کر معجزہ مانگا ان کو منع کر دیا گیا اور جن لوگوں نے خدا داد سلطنت کا نظارہ کرنا چاہا ان کو دکھا دیا گیا۔ بلکہ حدیث صحیح میں ارشاد ہوا کہ اگر ہم چاہیں تو پہاڑ سونے کے ہو کر ہمارے ساتھ چلیں۔ معلوم ہوا کہ اس پر قادر ہیں مگر اس کا اظہار نہیں فرماتے۔

بتاؤ موجودہ بادشاہ سونے کا پہاڑ دودھ کی نہریں بنا سکتے ہیں؟ ہرگز نہیں۔ پھر وہ بادشاہ مختار بھی ہیں کہ نہیں بے شک ہیں۔ اگر حضور علیہ السلام کو سونے کا پہاڑ بنانے پر قدرت نہ ہو تو اس سے آپ کی ملکیت اور سلطنت اور خدا داد اختیارات میں کیا فرق آیا۔ خلق اور چیز ہے اور ملک کچھ اور عجیب عقل ہے کہ ملک کی نفی میں نفی خلق سے استدلال لاتے ہو۔

اعتراض (۹) حضور نے اپنی اول تبلیغ میں فرمایا کہ اے فاطمہ بنت رسول اللہ تم جو چاہو میرا مال مانگ لو **وَلَا تُغْنِي عَنْكَ مِنَ اللَّهِ شَيْئًا** میں تم سے خدا کے غضب کو مٹا نہیں سکتا۔ جب حضور علیہ السلام اپنی لخت جگر رضی اللہ تعالیٰ عنہا سے مصیبت دفع نہیں کر سکتے تو ہم سے کس طرح دفع کر سکتے ہیں پھر ملکیت کہاں رہی۔

جواب: اس روایت میں مستقل ذاتی ملکیت کا انکار ہے یعنی اے فاطمہ اگر تم نے ایمان قبول نہ کیا اور رب کا ارادہ ہو گیا کہ تم پر عتاب آجائے تو میں رب کے مقابلے میں تم سے کسی مصیبت کو دفع نہیں کر سکتا۔ اور اس سے مقصود دوسروں کو سنانا ہے اس لئے من اللہ فرمایا گیا اور یہ کسی کا عقیدہ نہیں کہ کوئی رب کا بندہ رب سے مقابلہ کر سکتا ہے۔ معاذ اللہ جو کوئی جو کچھ بھی کرتا ہے وہ رب کی دی ہوئی قدرت اور اسی کے ارادے سے کرتا ہے۔

ان تمام اعتراضوں کی بناء اس پر ہے کہ معترض نے سلطنت مصطفیٰ کے معنی نہیں سمجھے اور ذاتی و عطائی مستقل اور غیر مستقل میں فرق نہیں کیا۔

شامی جلد اول بحث غسل میت میں ہے کہ اس حدیث کا مطلب یہ ہے کہ بغیر رب کے مالک کئے ہوئے میں تم سے مصیبت دور نہیں کر سکتا۔ حضور علیہ السلام تو اجنبی لوگوں کو شفاعت سے نفع پہنچائیں گے پھر اپنے اہل قرابت مومنین کو کیوں محروم چھوڑیں گے۔

حدیث پاک میں ہے۔ **كُلُّ نَسَبٍ وَ سَبَبٍ يَنْقَطِعُ بِالْمَوْتِ إِلَّا نَسَبِي وَ سَبَبِي** یعنی موت سے تمام رشتے اور سلسلے ٹوٹ جاتے ہیں۔ سوائے ہمارے رشتے اور سلسلے کے اسی لئے حضرت عمر رضی اللہ تعالیٰ عنہ نے کثوم بنت فاطمہ زہرا رضی اللہ تعالیٰ عنہا سے نکاح کیا تاکہ حضور علیہ السلام سے ان کا سرالی رشتہ قائم ہو جائے۔ اور یہ آیت کہ یعنی جب صور پھونکا جائے گا لوگوں کے نسب ٹوٹ جائیں گے اس آیت کے حکم سے حضور علیہ السلام کا نسب علیحدہ ہے۔ انہی شامی کی اس عبارت سے معلوم ہوا کہ فاطمہ زہرا کی بڑی ذات ہے سادات کرام کو ہی نسب کام آئے گا بشرطیکہ مومن ہوں۔

مشکوٰۃ فضائل الصحابہ میں ہے کہ حضور علیہ السلام نے ارشاد فرمایا ہے کہ میرے صحابی کا کچھ تھوڑے جو خیرات کرنا اوروں کے پہاڑ برابر سونا خیرات کرنے سے بہتر ہے حضور علیہ السلام کی صحبت پاک کے یہ درجے ہیں تو جو لخت جگر اور نور نظر ہوں رضی اللہ تعالیٰ عنہا ان کے مدارج تو رب ہی جانے۔

خون خیر الرسل سے ہے جن کا خمیر
ان کی اس پاک طینت پہ لاکھوں سلام

اعتراض (۱۰) احادیث سے معلوم ہوتا ہے کہ بہت دفعہ حضور علیہ السلام پر مسائل پیش ہوئے تو خود فیصلہ نہ فرمایا بلکہ وحی کا انتظار فرمایا جیسے کہ قبلہ بدلنے کا حکم جس کا واقعہ پہلے ذکر ہو چکا ہے اور حضرت عائشہ صدیقہ رضی اللہ تعالیٰ عنہا کو لوگوں نے تہمت لگائی تو خود کوئی فیصلہ نہ فرمایا بلکہ وحی کا انتظار فرمایا اگر حضور خود مالک احکام ہوتے تو ہر بات کا خود ہی فیصلہ فرما دیا کرتے۔

مصطفیٰ ہرگز نہ گھٹتے تانا نہ گھٹتے جبرائیل
جبرائیل ہرگز نہ گھٹتے تانا نہ گھٹتے کردگار

جواب: ان جیسے واقعات میں کچھ حکمتوں کی وجہ سے حضور نے اپنی ملکیت سے کام نہ لیا براہ راست رب سے فیصلہ کرایا۔ اس میں بہت راز ہوتے تھے کبھی تو یہ کہ مخالف لوگ ہم پر اعتراض نہ کریں کبھی یہ کہ اس سے اس مسئلہ کی اہمیت معلوم ہو کبھی اپنی زندگی کا اظہار مثلاً "عائشہ صدیقہ رضی اللہ تعالیٰ عنہا کو لوگوں نے تہمت لگائی اگر خود ہی فیصلہ فرما دیا جاتا تو منافقین تو کہتے کہ اپنی بیوی پاک کی طرف داری فرمائی۔ اور حضرت صدیقہ رضی اللہ تعالیٰ عنہا کو وہ عظمت حاصل نہ ہوتی کہ قرآن نے ان کی پاک دامنی اور عظمت کے خطبے پڑھے اب قیامت تک ہر نمازی ہر حافظ ہر تلاوت کرنے والا ان کی عفت کے گیت گاتا رہے گا۔ اسی طرح اگر خود اپنے حکم سے قبلہ بدل دیا جاتا تو منافقین اور منافقین کا آپ پر اعتراض ہوتا کہ انبیاء کے قبلے کو بدل دیا اس لئے رب نے خود قبلہ کو بدل کر تمام ذمہ

اپنے کرم پر لے لیا اور فرمایا فَلَنُوَلِّيَنَّكَ قِبْلَةً تَرْضَاهَا اے پیارے ہم آپ کو اس قبلہ کی طرف پھیرتے ہیں جس سے آپ خوش ہوں بولو ہم پر کسی کو کیا اعتراض ہے حضرت زید کی بیوی زینب رضی اللہ عنہا سے حضور علیہ السلام نے نکاح کیا لوگوں نے اعتراض کیا۔ رب نے ارشاد فرمایا۔ فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا یعنی ہم نے اپنے محبوب کا نکاح زینب سے کر دیا۔ جس کو اعتراض کرنا ہو وہ مجھ پر کرے حضرت زینب رضی اللہ تعالیٰ عنہا فرماتی تھیں کہ سب کے نکاح ان کے ماں باپ کرتے ہیں لیکن میرا نکاح میرے رب نے کر لیا۔ سب کے نکاح فقط فرش پر ہوتے ہیں میرا نکاح عرش پر بھی ہوا۔

ان واقعات سے تو حضور کی ملکیت کے ساتھ ان کی محبوبیت کا پتہ لگ گیا۔
اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِمَا وَصَحْبِهِمَا وَبَارِكْ وَسَلِّمْ
دیکھو ہم لوگ اپنی معمولی چیزیں خود فروخت کرتے ہیں نہ گواہ کی ضرورت ہوتی ہے نہ رجسٹری کی لیکن بڑی اہم چیزوں کو جیسے باغ۔ مکان۔ زمین وغیرہ بغیر رجسٹری گواہ نہیں فروخت کرتے ہم دونوں چیزوں کے مالک تو ہیں مگر جن چیزوں میں جھگڑے پھیلنے کا اندیشہ ہوتا ہے اس میں گورنمنٹ کو ذمہ دار بنا لیتے ہیں رب تعالیٰ نے بھی بعض بڑے اہم مسائل کی ذمہ داری خود لی اور ہزار ہا احکام میں حضور علیہ السلام نے خود حکم دیئے۔

نکتہ: ایک روایت میں ہے کہ حضور علیہ السلام نے فرمایا آج ہم نے شیطان کو پکڑ لیا تھا اور اگر اسے ستون سے باندھ دیتے تو مدینے کے بچے اس سے کھلتے۔ مگر حضرت سلیمان کی یاد آگئی کہ انہوں نے عرض کیا رَبِّ هَبْ لِي مَلَكًا يَنْبَغِي لِأَحَدٍ مِّنْ بَعْدِي اے رب تو مجھے ایسی حکومت عطا فرما کہ میرے بعد کسی کو لائق نہ ہو لہذا اس کو چھوڑ دیا۔ معلوم ہوا کہ حضور علیہ السلام کی سلطنت تمام جن و انس ہو اور غیرہ سارے عالم پر ہے مگر اس کا اظہار نہیں فرمایا گیا۔ کیونکہ یہ سلطنت حضرت سلیمان کا خاص معجزہ بن چکی تھی۔ وہ خصوصیت دوسری جگہ ظاہر نہ ہونا چاہیے۔

اعتراض (۱۱) اگر حضور علیہ السلام تمام عالم کے مالک ہیں تو خود عیش آرام کی زندگی

کیوں نہ گزار دی تکلیف میں کیوں گزر فرمائی؟

جواب: اپنی ملکیت کو اپنی ذات کریمہ پر استعمال نہ فرمایا۔ اس سے یہ ثابت نہیں ہوتا کہ آپ مالک نہیں روزے کی حالت میں ہم لوگ دن بھر اپنی روٹی اپنا پانی استعمال نہیں کرتے اس لئے نہیں کہ ہم ان چیزوں کے دن میں مالک نہیں بلکہ اس لئے کہ اس وقت کھانا پینا رضائے الہی کے خلاف ہے۔ حضور نے بھی اس جہاں میں ان چیزوں کو اپنی ذات پر استعمال نہ کیا اس جہاں میں ہر چیز حضور ہی پر قربان ہو گئی ان کے صدقے سے ان کے غلاموں کو بھی ملے گی کیونکہ آپ کی زندگی پاک تمام دنیا کے لئے نمونہ اور دستور العمل ہے۔ اور دنیا میں فقیر بھی ہوں گے اور مالدار بھی۔ اگر زندگی عیش میں گزاری جاتی تو فقرا کے لئے نمونہ قائم نہ ہوتا لہذا کبھی تو مال قبول فرمایا اور اس وقت رب کا شکر اور صدقات و خیرات فرما کر مالداروں کے لئے نمونہ قائم فرمایا کہ اگر تم کو خدا مال دے تو اس طرح اس کی راہ میں خرچ کرو اور کبھی مال قبول نہ فرمایا اور صبر کا نمونہ پیش فرما دیا کہ فقراء اس کو دیکھ کر اس طرح صبر کریں۔

سبحان اللہ! ایک جنگ میں شکم پاک پر پتھر بندھے ہیں اسی حالت میں حضور جابر رضی اللہ تعالیٰ عنہ نے دعوت کر دی تو چار سیر جو کے آنے سے صد ہا آدمیوں کو سیر کر دیا جیسا کہ پہلے باب میں آپ پڑھ چکے غرض کہ یہ زندگی پاک مجبوری کی وجہ سے نہ تھی بلکہ حق یہ ہے۔

مالک کونین ہیں پاس کچھ رکھتے نہیں

دو جہاں کی نعمتیں ہیں ان کے خالی ہاتھ میں

بخیل وہ جو نہ کھائے نہ کھلائے نخی وہ جو خود بھی کھائے دوسروں کو بھی کھلائے مگر

جو ادوہ ہے جو خود نہ کھائے اوروں کو کھلائے اسی لئے رب کو نخی نہیں کہتے۔ جو اد کہتے

ہیں کہ هُوَ يُطْعِمُ وَلَا يُطْعَمُ وہ کھانا کھلاتا ہے خود نہیں کھاتا۔ حضور صلی اللہ علیہ وسلم

صفت جو اد کا مظہر ہیں کہ کھاتے نہیں کھلاتے ہیں۔ (تفسیر روح البیان) اور جو کچھ کھاتے

بھی ہیں وہ بھی امت کے تعلیم کے لئے ورنہ انہیں کھانے کی بالکل حاجت نہیں۔ کھانا

ان کا محتاج ہے۔ وہ رب کے سوا کسی چیز کے حاجت مند نہیں خود فرماتے ہیں۔ اَيْتُكُمْ
 مِثْلِي يُطْعِمُنِي رَبِّي وَيَسْقِينِي (تم میں ہم جیسا کون ہے ہمیں رب تعالیٰ غیبی رزق
 کھلاتا اور پلاتا ہے جب کبھی بھوک کی تکلیف ظاہر ہوتی ہے تو وقت بشریت کے ظہور کا
 ہوتا ہے اور روزہ کے وصال میں نوازیت جلوہ گر ہے۔ خیبر میں زہر نے اثر نہ کیا بوقت
 وصال شریف زہر کا اثر ہوا۔ موت کا وقت بشریت کے ظہور کا وقت ہے کہ موت بشریت
 پر طاری ہوتی ہے یہ نہایت باریک کلام ہے اس کی تفصیل مرقاۃ شرح مشکوٰۃ یا روح
 البیان یا المعات میں دیکھو۔ صَلَّى اللهُ تَعَالَى عَلَيْهِ وَعَلَىٰ آلِهِ وَأَصْحَابِهِ وَبَارَكَ وَنَوَسَّلَمَ

خاتمہ

اس کتاب کی تصنیف کے دوران میں میرے محترم دوست سیٹھ عبدالغنی
 صاحب تاجر نے مجھ سے فرمایا کہ وفادار رعایا کو شوق ہوتا ہے۔ کہ اپنے شہنشاہ کا دیدار
 کریں اور یہ ہمارا نصیب نہ تھا کہ زمانہ پاک میں پیدا ہوتے اور ان ناچیز آنکھوں سے وہ
 جمال جہاں آرا دیکھتے اور دل کی حسرتیں نکالتے۔

ہوتے صدقے کبھی ناقہ کے کبھی محل کے سارباں کے کبھی ہاتھوں کی بلائیں لیتے
 شت طیبہ میں ترے ناقہ کے پیچھے پیچھے دھجیاں جیب و گریباں کی اڑاتے جاتے
 اب جب کہ ہم ناچیز تیرہ سو برس کے بعد پیدا ہوئے تو کم از کم آپ کو حضور کا حلیہ
 شریف ہی بتائیں جس کو دیکھ کر تسلی ہو مجھے ان کا یہ جذبہ بہت پسند آیا اور ارادہ کر لیا کہ آپ
 اس کتاب کو حلیہ شریف کے ذکر پر ختم کروں اور مسلمانوں سے گزارش ہے کہ اس حلیہ
 شریف کو اپنے خیال میں لیں یہاں تک کہ یہ حال ہو جائے۔

دل کے آئینہ میں ہے تصویر یار

جب ذرا گردن جھکائی دیکھ لی

ریحین سے جانیں کہ وہی گھر آباد ہوتا ہے جس میں گھر والا ہو اور جو مالک سے خالی ہے وہ

ویران ہے اسی طرح وہ دل آباد ہے جس میں ان کا دھیان ہے ورنہ برباد
آباد وہی دل ہے جس میں تمہاری یاد ہے
جو یاد سے غافل ہوا ویران ہے برباد ہے

صحابہ کرام رضوان اللہ علیہم الی یوم القیام بعض موقعوں پر یہ حدیث بیان فرماتے
ہوئے جوش میں فرمادیتے تھے۔ کَاَتَى النَّظْرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَوَيَا
میں اس وقت حضور کو دیکھ رہا ہوں معلوم ہوتا ہے کہ اس وقت تصویر میں رہتے تھے۔
اور خیال یار کا امتحان قبر میں بھی ہو گا کہ نکیرین پوچھیں گے کہ مَا كُنْتَ تَقُولُ
فِي حَقِّ هَذَا الرَّجُلِ تم ان محبوب کی بارے میں کیا کہتے تھے؟ لطف تو جب ہے کہ
خلوت میں وہ جلوہ کا مزہ دے اور یہ ہو کہ۔

دل میں ہو یاد تیری گوشہ تنہائی ہو
پھر تو خلوت میں عجب انجمن آرائی ہو
(حسن رضا بیلوی رحمۃ اللہ علیہ)

اور جلوت میں خلوت کا لطف آئے اور یہ صادق ہو۔

سارا عالم ہو مگر دیدہ دل دیکھے تمہیں
انجمن گرم ہو اور لذت تنہائی ہو
(صدر الافاضل علیہ الرحمۃ)

لواب باادب اپنے محبوب علیہ السلام کا حلیہ پاک سنو اور اپنے ایمان کو تازہ کرو۔
اللہ کی سر تا بقدم شان ہیں یہ ان سا نہیں انسان وہ انسان ہیں یہ
قرآن تو کہتا ہے کہ ایمان ہیں یہ ایمان یہ کہتا ہے کہ مری جان ہیں یہ
امام ابو عیسیٰ ترمذی نے ترمذی شریف کے آخر میں ایک رسالہ لگایا جس کا نام
ہے شمائل شریف اس رسالہ میں حضور اقدس صلی اللہ علیہ وسلم کے اوصاف جمیلہ کا
ذکر ہے۔ ہم اس سے یہ حلیہ شریف نقل کرتے ہیں:

حلیہ شریف

اللہ کے محبوب صلی اللہ علیہ وسلم کا حلیہ مبارک یہ ہے

قد شریف درمیانہ یعنی نہ بہت دراز نہ بہت مختصر۔ جسم پاک کارنگ مبارک سفید مائل سرخی (جیسے گلاب کا پھول، نہ تو خالص چٹانہ گندمی، بال باریک تیز سیاہ جیسے کہ *وَالْبَيْضُ إِذَا سَجِيَ* کچھ گھونگر والی خمدار، نہ بالکل سیدھے نہ بالکل لچھے دار۔ مبارک گیسو اکثر تابگوش اور کبھی تابدوش یعنی کان کی لوتک اور کبھی کندھوں تک سر مبارک بڑا اور بہت خوب صورت، چوڑی پیشانی باریک اور لمبی بھویں (پروٹے) ان بھووں کے درمیان باریک سی رگ جو کبھی چمکتی تھی، آنکھیں بڑی بڑی، پلک لمبی، آنکھ کی سفیدی بہت تیز اور پتلیاں خوب سیاہ جن کا سرمہ *مَا زَاغَ الْبَصَرُ وَمَا طَعَنِي* یعنی رب کو دیکھ کر نہ جھپکیں، باریک اور لمبی ناک شریف رخسار مبارک کارنگ چمکدار نہ بہت ابھرے ہوئے اور نہ دبے ہوئے بلکہ درمیانی، چوڑا منہ، پتلے پتلے ہونٹ جیسے گلاب کی پتی، چمک دار سفید اور چھوٹے چھوٹے دانت جیسے سچے موتیوں کی لڑیاں اور ان کے درمیان میں معمولی سی کھڑکیاں، گھنی داڑھی جس کا رنگ سیاہ درمیانی ریش جی مبارک چاندی کی طرح صاف اور سفید گردن شریف دو کندھوں کے درمیان مہربوت، گردن کے پیچھے دونوں شانوں کے درمیان مہربوت تھی۔ یہ کبوتر کے انڈے کے برابر تھی۔ کچھ ابھر ہوا گوشت تھا جس پر بال تھے۔ اور پڑھنے میں آتا تھا محمد اسی مہربوت کو دیکھ کر حضرت سلمان فارسی وغیرہ ایمان لائے۔ خوب چوڑا سینہ رحمت کا گنجینہ۔ گلے شریف سے ناف تک بالوں کی باریک سی ڈور، شکم مبارک سینے کے برابر نہ ابھر ہوا نہ دبا ہوا اس کے ماسوا بھرے ہوئے بازو جن پر کچھ بال کسی قدر لمبی کھائیاں چوڑی اور بھری ہوئی ہتھیلیاں۔ کندھوں اور کھائیوں پر بال انگلیاں مبارک پتلی اور لمبی پنڈلیاں بھری ہوئی جن پر روٹلے۔ ایڑیاں پتلی اور قدم بھرے ہوئے کہ زمین پر پورے جم جائیں۔

حضرت جابر رضی اللہ تعالیٰ عنہ فرماتے ہیں کہ ایک دفعہ چاندنی رات میں حضور صلی اللہ علیہ وسلم سرخ حلقہ زیب تن فرمائے تشریف فرماتے تھے میں کبھی آسمان کے چاند کو دیکھتا تھا اور کبھی اپنے مدینے کے چاند کو (صلی اللہ علیہ وسلم) قسم ہے رب کی حضور چاند سے زیادہ حسین معلوم ہوتے تھے۔ اس دیکھنے والوں کی آنکھوں کے قرمان۔

دیگر اوصاف

چہرہ انور بارعب تھا کہ جو اچانک دیکھ لیتا اس کے دل میں رعب اور ہیبت آسمانی آجاتی اور جس کو صحبت میں مہنا نصیب ہو جاتا تو اخلاق کریمانہ کی وجہ سے حضور سے ایسا مانوس ہو جاتا کہ اور جگہ اس کا دل نہ لگتا۔ اکثر نگاہ نیچی رہتی تھی۔

اک ماہ بدن، گورا سا بدن، نیچی نظریں کل کی خبریں وہ سنا کے خن، دکھلا کے پھین مرا پھونک گئے سب تن من دھن چہرہ انور پر فکر کے آثار نمایاں رہتے تھے جیسے کچھ سوچ رہے ہیں جب کسی طرف توجہ فرماتے تو پوری طرح ادھر منہ پھیر کر کبھی قہقہہ نہ فرمایا اکثر تبسم فرماتے تو دانتوں سے نور کی شعاعیں نکلتیں۔ بعض روایات میں آیا ہے کہ اس نور میں گم شدہ سوئی تلاش کی جا سکتی تھی۔

سوزن گم شدہ ملتی ہے تبسم سے تیرے شام کو صبح بناتا ہے اجالا تیرا پسینہ شریف میں گلاب کی تیز خوشبو، جب کسی گلی سے گزرتے تو مکانوں والے لوگ پہچان جاتے اور مدینہ کے لوگ آئیں پسینہ کو بجائے خوشبو کے استعمال کرتے۔ (مشکوٰۃ) چلنے کی حالت میں زمین لپٹتی تھی کہ حضور علیہ السلام آہستہ چلتے مگر ساتھیوں کو تیز چلنا پڑتا تھا، کبھی خضاب نہ لگایا کیونکہ سر شریف میں تقریباً "چودہ بال اور داڑھی شریف میں چھ بال سفید ہوئے تھے یعنی کل بیس بال سفید تھے۔ بال شریف کی زیارت کرنے والوں نے جو خضاب کی روایت کی وہ اس خوشبو کے رنگ سے دھوکہ کھا گئے جس

میں بال شریف رکھے ہوئے تھے۔

کھانے میں بکری کی دستی۔ سرکہ۔ شہد۔ میٹھی چیزیں اور کدو زیادہ پسند فرماتے تھے۔ لیکن مرغ اور بیٹر۔ ستوا اور بکثرت خرے کھانا بھی ثابت ہیں نیز دیکھی کی کھرچن بھی مرغوب تھی بہت دفعہ جو کی روٹی کھجور سے ملاحظہ فرمائی۔

لباس سفید رنگ کا پسند تھا۔ اکثر عمامہ، قمیص اور تہبند استعمال فرماتے تھے کبھی سیاہ عمامہ بھی ثابت ہے یعنی چادر اور اکثر پیوند والا کبیل شریف استعمال میں رہتا تھا۔ اسی عرشی مہمان صلی اللہ علیہ وسلم کا بستر مبارک کبھی دو تہہ والا ٹاٹ اور کبھی چمڑے کا گدیلا جس میں کھجور کی چھال کا بھراؤ ہوتا تھا۔

ہدایت

ناظرین رات کو سوتے وقت اس حلیہ شریف کا مطالعہ کریں اور پاک بستر پر پاک کپڑے پہن کا با وضو قبلہ رو سویا کریں اگر ممکن ہو تو سوتے وقت عطر بھی لگائیں اور ہمیشہ اس امید پر سوئیں کہ حضور انور صلی اللہ علیہ وسلم کی خواب میں زیارت ہو جائے اس میں یا رب العالمین جس نے خواب میں حضور علیہ السلام کی زیارت کی اس نے حضور ہی کو دیکھا وہ نفسانی، شیطانی یا خیالی نہیں ہوتا بلکہ واقعی ہوتا ہے۔ چہرہ انور کو نورانی دیکھنا اپنی قوت ایمانی کی دلیل ہے۔ اس کے خلاف دیکھنا اپنی مرکزی ایمان کی علامت ہے اس طرح عمدہ لباس میں زیارت ہونا اپنی نیک عملی کی نشانی ہے اور اس کے برعکس دیکھنا اپنی بد عملی کی پہچان۔ مثنوی شریف میں ہے۔

گفت من آئینہ مقتول دوست

ترکی و ہندی بہ نیند آن کہ اوست

حضور علیہ السلام آئینہ قدرت الہی ہیں آئینہ میں اپنا رنگ نظر آتا ہے ورنہ

حضور کو کما حقہ، بجز پروردگار کسی نے نہ دیکھا۔

جو کوئی اس رسالہ سے فائدہ اٹھائے وہ مجھ فقیر بے نوا کے لئے خاتمہ بالخیر کی دعا

کرے اور دعا کرے کہ رب تعالیٰ فقیر کی ان کتب کو قبول فرمائے اور میرے لئے توشہ
آخرت اور صدقہ جاریہ بنائے اور میرے ولی نعمت مرشد برحق صدر الافاضل مولانا
الحاج سید محمد نعیم الدین صاحب قبلہ دام ظلہم کا سایہ مجھ پر اور تمام اہل سنت پر قائم
رہے۔ آمین یا رب العالمین۔

اِنَّ نَبِيَّكَ الرَّؤُوفَ الرَّحِيْمَ وَصَلَّى اللّٰهُ تَعَالَى عَلٰى خَيْرِ خَلْقِهِ وَنُوْرٍ عَرْشِهِ سَيِّدِنَا
مُحَمَّدٍ وَعَلَىٰ اٰلِهِ وَاَصْحَابِهِ اَجْمَعِيْنَ بِرَحْمَتِكَ يَا اَرْحَمَ الرَّاحِمِيْنَ

احمد یار نعیمی اشرفی

یہ کتاب حضرت صدر الافاضل علیہ الرحمۃ کی مبارک زندگی میں لکھی گئی
تھی۔ اس وقت یہ دعا کی گئی۔ ۱۸ ذی الحجہ ۱۳۳۷ھ کو حضرت نے اپنے رب کی رحمت میں
آرام فرمایا۔ اب یوں دعا کیجئے کہ مولیٰ تعالیٰ ان کی قبر کو نور سے معمور فرمائے اور ان کے
برکات سے ہمیں مستفید فرمائے۔ آمین

